


സത്യജ്ഞാപ

മാസിക



**കാനോൻനിയമവും
ചർച്ച് ആക്ടും
നേർക്കുനേർ!**

സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

മാർച്ച് 2018

പുസ്തകം 6

ലക്കം 1

രചനകൾ അയയ്ക്കാൻ :

ജോർജ്ജ് മുലേച്ചാലിൽ

എഡിറ്റർ

വള്ളിച്ചിറ പി.ഒ., കോട്ടയം-686574

ഫോൺ: 9497088904

e-mail: geomoole@gmail.com

വരിസംഖ്യ അയയ്ക്കേണ്ട വിലാസം:

കെ.ജോർജ്ജ് ജോസഫ്, കാട്ടേക്കര

സർക്കുലേഷൻ മാനേജർ, 'സത്യജ്വാല'

C/O പ്രിന്റ് ഹൗസ്, പാലാ

പാലാ പി.ഒ., കോട്ടയം- 686 575

ഫോൺ: 9037078700

e-mail: gvkatte@gmail.com

ബാങ്ക് : SBI, Pala Branch

A/c No. 67117548175

A/c Name: Kerala Catholic Church
Reformation Movement

IFSC Code: SBIN0070120

പത്രാധിപസമിതി: 1) പ്രൊഫ. സെബാസ്റ്റ്യൻ വട്ടമുറ 9495897122 , 2. ഡോ. ജോസഫ് വർഗീസ് (ഇപ്പൻ) - 9446561252, 3) സണ്ണി പൂളിക്കൽ - 9447173536, 4) ഡോ. എം.കെ. മാത്യു - 9447112718, 5) ജോസഫ് കാലായിൽ (തൊടുപുഴ) - 9447663433, 6) ചാക്കോ കളരിക്കൽ-USA (001) 5866015195, 7) അലക്സ് കാവ്യാപുറം -USA (001) 5165039387.

ഈ ലക്കത്തിൽ

കാനോൻനിയമവും

ചർച്ച് ആക്ടും നേർക്കുനേർ!

മുഖക്കുറി 3

മാർത്തോമ്മായുടെ വ്യാകുലപ്രലാപം!

ജോസഫ് പുലിക്കുന്നേൽ 5

മേജർ ആർച്ചുബിഷപ്പിന്റെ

ഭൂമികച്ചവടവും മെത്രാന്മാരുടെ

എപിസ്കോപ്പിയനിസവും (3-ാം ഭാഗം)

എം.എൽ. ജോർജ് മാളിയേക്കൽ 9

ഹൈക്കോടതി വിധി:

ക്രൈസ്തവസമൂഹം അത്യാഹ്ലാദത്തിൽ!"

എ.കെ.സി.എ. ആക്ഷൻ കൗൺസിൽ 11

സഭാഭരണ കൂട്ടുതൽ സ്ഥലങ്ങൾ വിൽക്കാൻ

കർദ്ദിനാൾ പദ്ധതിയിട്ടിരുന്നു!

..... 12

ചോറിന്മേൽ,

കുറ്റ് വത്തിക്കാനിൽ! ഭേഷ് !

സാമുവൽ കുടൽ 13

സർക്കാർ ക്രൈസ്തവരെ രക്ഷിക്കണം

ഫാ.ഡാർലി എപ്പത്തോളിൽ 13

ചർച്ച് ആക്ടിനുവേണ്ടി ഒരു വ്യക്തിഗത

സമർപ്പവ്യാപനം!

..... 14

ഭൂമികുംഭകോണത്തിൽ മാർ എടയന്ത്രത്തും!

..... 16

കൈയേറ്റം - പോലീസിനു പരാതി

..... 16

ഫാ. തോമസ് പിലിയാനിക്കൽ

കുട്ടനാട്ടിലെ നീരവ് മോദി....!

റോയി തോമസ് 18

മത്സ്യത്തൊഴിലാളികളുടെപേരിൽ

ഇരന്ന് കൊട്ടാരം പണിത കൊല്ലം ബിഷപ്പ്!

അഡ്വ. ബോറിസ് പോൾ 19

സർവ്വരാജ്യക്കുഞ്ഞാടുകളേ,

സംഘടിക്കുവിൻ!

റോഷൻ ഫ്രാൻസിസ് 20

വഴുതിപ്പോകുന്ന കാനോൻനിയമങ്ങളും

അഭിഷിക്തരുടെഐഹികഅധികാരങ്ങളും

ജോസഫ് പടന്നമാക്കൽ (USA)..... 22

ജോസഫ് പുലിക്കുന്നേൽ അധുനാതന

സഭാനവീകരണ പ്രവാചകൻ!

ഫാ. ഡേവിസ് കാച്ചപ്പള്ളി 24

വിമാനത്തിൽ പറക്കുന്ന ക്രിസ്തു!

ജയിംസ് ഐസക്, കൂടമാളൂർ 26

“പരയാത്ത വിധി ഇന്നും വേദനിപ്പി

ക്കുന്നു”-ജസ്റ്റീസ് വി.ടി. രഘുനാഥ്

മിട്ടു റഹ്മത്ത് കലാം 27

“ആദ്യമേ ക്രിസ്ത്യാനികളാകാൻ

ശ്രമിക്കൂ”-പൗരസ്ത്യതിരുസംഘം

ടി.ഒ. ജോസഫ് തോട്ടുങ്കൽ 30

വത്തിക്കാൻ, പല്ലുകൊഴിഞ്ഞ

ഒരു സിംഹം!

ജോർജ്ജ് ജെ. പുഴിക്കാലാ (കാനഡ) 32

സീറോ-മലബാർ

സഭാവിപ്ലവീകരണശ്രമങ്ങളും

കർദ്ദിനാൾ സാബ്രിയുടെ പരിഹാരവും

പി.സി. ജോസഫ്, ചെന്നൈ 34

സങ്കല്പകഥകൾ ‘കാതലായ

വിശ്വാസസത്യ’ങ്ങളായി! (3-ാം ഭാഗം)

പ്രൊഫ. പി. എൽ ലൂക്കോസ് 35

‘ഈയൊരു കാര്യത്തിനുവേണ്ടിയാണ്

ഞാൻ ലോകത്തിലേക്കു വന്നത്’

ഡോ. ജെ.സി. കുര്യൻ 37

പത്രോസേ നീ പാറയാകുന്നു!

ജിജോ ബേബി ജോസ് (കാനഡ) 38

ഫ്രാൻസിസ് പാപ്പായും

നവീകരണയത്നങ്ങളും

പ്രോഗ്രാം റിപ്പോർട്ട്, KCRM നോർത്ത് അമേരിക്ക ... 39

പോഴക്കുളം ഭൂമിപ്രശ്നവും

KCRM-ന്റെ പരിഹാരശ്രമങ്ങളും

പ്രോഗ്രാം റിപ്പോർട്ട്, KCRM തൊടുപുഴ 40

വി.എം. ഫ്രാൻസിസ് വിലങ്ങുപാറയുടെ

പുതിയ നോവൽ, ‘ഞാൻ യൂദാസ്’

..... 41

ഹിന്ദുവായി ജീവിച്ചാലുള്ള ഗുണങ്ങൾ

..... 42

പള്ളിഗുണ്ടാമർദ്ദനത്തിൽ

പ്രതിഷേധധർമ്മ!

പ്രോഗ്രാം റിപ്പോർട്ട്, KCRM പാലാ 43

‘അഖിലകേരള ചർച്ച് ആക്ട് ആക്ഷൻ

കൗൺസിൽ’ രൂപീകരണം

പ്രോഗ്രാം റിപ്പോർട്ട്, KCRM പാലാ 44

സത്യജ്വാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപ	200 രൂപ
ഒരു വർഷം	200 രൂപ	2000 രൂപ
5 വർഷം	800 രൂപ	8000 രൂപ

[പേരുവയ്ക്കാത്ത രചനകൾ എഡിറ്ററുടേത്]

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

സത്യജ്ഞാപ

“സാത്താന്റെ കൂടിലത്രങ്ങളെ എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ” (എഫേ. 6: 11-12).

കുറെ നാളായി കേരളകത്തോലിക്കാസമൂഹത്തെയാകെ നാണക്കേടിന്റെ പാതാളക്കുഴിയിലേക്ക് ചവിട്ടിത്താഴ്ത്തുകയാണ്, സീറോ-മലബാർസഭാ മേജർ ആർച്ചുബിഷപ്പ് മാർ ജോർജ്ജ് ആലഞ്ചേരി. ഭൂമികുംഭകോണവിഷയ

മുഖക്കുറി

കോളനിയായെന്നും, കത്തോലിക്കാസഭ ഒരു ഭൗതികസാമ്രാജ്യമാണെന്നും, സമ്രാട്ടായ മാർപാപ്പയ്ക്കുവേണ്ടി ഇവിടെ അധികാരഭരണമെന്നതാണ് നിയോഗിതനായ വൈസ്രോയിയാണ് അദ്ദേഹമെന്നും ആർക്കും തോന്നിപ്പോകും. ഇന്ത്യയുടെ മണ്ണിൽ ചവിട്ടിനിന്ന്, റോമൻ അധികാരമദം പൊട്ടി ദേശദ്രോഹം വമി

കാനോൻനിയമവും ചർച്ച് ആക്ടും നേർക്കുനേർ!



ത്തിൽ അദ്ദേഹം പുലർത്തുന്ന കുറ്റകരമായ മൗനത്തെ ന്യായീകരിക്കാൻ, കാനോൻനിയമം പൊക്കിപ്പിടിച്ച് അദ്ദേഹമുയർത്തുന്ന അവകാശവാദങ്ങൾ കേട്ട് പരിഷ്കൃത സമൂഹമെന്നല്ല, നിരക്ഷരരുകൾക്കുപോലും മുകളിൽ വിരൽവയ്ക്കുകയാണ്. സഭ ഒരു ട്രസ്റ്റല്ലെന്നും, തന്റെ രൂപതയുടെ സ്വത്തുക്കൾ സ്വകാര്യസ്വത്തുപോലെ ക്രയവിക്രയം ചെയ്യാൻ തനിക്ക് അധികാരമുണ്ടെന്നും, അതിലിടപെടാൻ വിശ്വാസികൾക്ക് അവകാശമില്ലെന്നും, സഭാസ്വത്തുഭരണം ഇന്ത്യൻ നിയമവ്യവസ്ഥയ്ക്കുകീഴിൽ വരില്ലെന്നും, തന്നെ ശിക്ഷിക്കാൻ മാർപാപ്പയ്ക്കുമാത്രമേ അധികാരമുള്ളൂവെന്നും മൊക്കെയുള്ള ധർഷ്ട്യപ്രസ്താവനകൾ നടത്തി ഇന്ത്യൻ ഭരണഘടനയെയും എന്തിന്, സ്വന്തം ഇന്ത്യൻപൗരത്വത്തെത്തന്നെയും നിന്ദിക്കുകയാണദ്ദേഹം. സഭയെ നൂറ്റാണ്ടുകൾ നീണ്ട ഇരുണ്ടയുഗത്തിലേക്കു വലിച്ചിഴച്ച മുൻകാല മാർപാപ്പമാരുടെയും മെത്രാന്മാരുടെയും നില വാരത്തിലേക്ക് സ്വയം അധഃപതിക്കുകയാണോ അദ്ദേഹം എന്നു സംശയിക്കേണ്ടിയിരിക്കുന്നു.

ക്കുന്ന ഇത്തരം ധിക്കാരവചനങ്ങൾ ഉരുവിട്ടുകൊണ്ടിരിക്കുന്ന സീറോ-മലബാർ മേജർ ആർച്ചുബിഷപ്പിന്റെ നടപടിയെ അപലപിക്കാൻ ആദ്യം തയ്യാറാകേണ്ടത് ഇവിടുത്തെ കത്തോലിക്കാസമൂഹംതന്നെയാണ്. അല്ലെങ്കിൽ, അദ്ദേഹം പുലർത്തുന്ന ദേശവിരുദ്ധതയും ഇന്ത്യൻ ഭരണഘടനയോടുള്ള അനാദരവും വത്തിക്കാൻക്കേതിയും പിൻചെല്ലുന്നവരാണ് ഇവിടുത്തെ കത്തോലിക്കർ എന്നു വിലയിരുത്തപ്പെടാനും, ക്രൈസ്തവർക്കെതിരെ ഒരു സാമുദായിക ധുവീകരണം രൂപപ്പെടാൻപോലും ഇടയുണ്ട്. അല്ലെങ്കിൽത്തന്നെ, അദ്ദേഹം സമുദായത്തിന് ഉണ്ടാക്കിവയ്ക്കുന്ന നാണക്കേടുകൾ ഏറ്റെടുക്കാനുള്ള ബാധ്യത ഈ സമുദായത്തിനില്ല; അത് അദ്ദേഹത്തിന്റെ തലയിലേക്കുതന്നെ വച്ചുകൊടുക്കുകയാണ് സമുദായത്തിന് അന്തസ്സ്.

മാർ ആലഞ്ചേരിയെപ്പറ്റി ഇത്രയും പറഞ്ഞുകൊണ്ട് മറ്റു മെത്രാന്മാരുടെ കാര്യം വ്യത്യസ്തമാണെന്ന് അർത്ഥമില്ല. ‘തനിക്കെതിരെ നടപടിയെടുക്കാനുള്ള അധികാരം മാർപാപ്പയ്ക്കു മാത്രമേയുള്ളൂ’ എന്ന വാദമൊഴികെയുള്ള അദ്ദേഹത്തിന്റെ മറ്റെല്ലാ വാദങ്ങളും മറ്റു മെത്രാന്മാരും വിവിധ കോടതികളിൽ മുമ്പ് ഉന്നയിച്ചിട്ടുള്ളതാണ്. പൗരസ്ത്യകാനോൻ നിയമം സീറോ-മലബാർ സഭയ്ക്കു ബാധകമായതിനുശേഷമുണ്ടായ അതിരമ്പുഴ പള്ളിക്കേസിലും എടത്യാപള്ളിക്കേസിലും സമാനവാദഗതികളുണ്ടായിട്ടുള്ള സത്യവാങ്മൂലമാണ്, അന്ന് ചങ്ങനാശ്ശേരി ആർച്ചുബിഷപ്പായിരുന്ന മാർ ജോസഫ് പൗറത്തിൽ കോടതിയിൽ നൽകിയത്. മാർത്തോമ്മാ സ്ഥാപിച്ച ഇന്ത്യൻ അപ്പോസ്തലികസഭയുടെ തുടർച്ചയാണ് സീറോ-മലബാർ സഭയെന്നും, ‘മാർത്തോമ്മായുടെ മാർഗ്ഗവും വഴിപാടും’ (Law of Thomas) ആണ് ഈ സഭയുടെ പാരമ്പര്യനിയമമെന്നുള്ള പള്ളിക്കാരുടെ വാദത്തെ നിരാകരിക്കാൻ, മാർത്തോമ്മായുടെ നിയമമെന്ന ഒരു നിയമമില്ല എന്ന വാദമാണ് അദ്ദേഹം മുന്നോട്ടുവച്ചത്. “... അവരുടെ (മാർത്തോമ്മാ ക്രൈസ്തവരുടെ) പ്രത്യേകമായ

“...സഭയുടെ പള്ളികളും സ്ഥാപനങ്ങളും സ്വത്തുക്കളും ജീവകാരുണ്യപ്രവർത്തനം മുൻ നിർത്തിയുള്ളതോ, മതപരമായി പൊതുവായിട്ടുള്ളതോ, ട്രസ്റ്റോ, ട്രസ്റ്റിന്റെ നിർവ്വചനത്തിൽപ്പോലുമോ വരുന്നതല്ല. അതായത്ക്ക് (പള്ളിക്കാർക്ക്) ഇവകളിൽ യാതൊരുവക നിയന്ത്രണമോ അവകാശാധികാരങ്ങളോ ഇല്ല. ഇവകളുടെ ഭൗതിക ഉടമ റോമിലെ പോപ്പ് അവർകളാണ്. പോപ്പിന്റെ സർവ്വാധികാരങ്ങളും പോപ്പിന്റെ പ്രതിനിധികളായ ഇവിടുത്തെ അതാതു രൂപതാമെത്രാന്മാർക്ക് വെലിഗേറ്റ് ചെയ്തിട്ടുള്ളതാണ്...”

ദൈവശാസ്ത്രപൈതൃകത്തിന്റെ ആകെത്തുക മാർത്തോമ്മായുടെ നിയമം എന്ന പദസമുച്ചയത്തിൽ അടങ്ങിയിരിക്കുന്നു....” എന്ന 1996-ൽ റോമിൽ ചേർന്ന സീറോ-മലബാർ സിനഡിൽ മാർത്തോമ്മായുടെ നിയമത്തെപ്പറ്റി വാചാലനായതും ഇതേ മാർ പൗവ്വത്തിലായിരുന്നു എന്നോർക്കുക!

പൗരസ്ത്യസഭയല്ലാത്ത കേരളസഭയ്ക്ക് പൗരസ്ത്യകാനോൻ നിയമം ബാധകമല്ലെന്നു വാദിച്ചും എല്ലാ സീറോ-മലബാർ മെത്രാന്മാരെയും പ്രതിചേർത്തും ശ്രീ ജോസഫ് പുലിക്കുന്നേലും, സമാന വാദങ്ങളുണ്ടായിച്ച് ‘കാത്തലിക് ലൈമെൻസ് അസ്സോസിയേഷൻ’ വേണ്ടി ശ്രീ. എം.എൽ. ജോർജും കൊടുത്തിട്ടുള്ള കേസുകളിൽ അന്നത്തെ എല്ലാ സീറോ-മലബാർ മെത്രാന്മാരും സംയുക്തമായി നൽകിയ സത്യവാങ്മൂലങ്ങളിലും, ഇപ്പോൾ മാർ ആലഞ്ചേരി പറഞ്ഞിട്ടുള്ള അതേ വാദഗതികൾതന്നെയാണ് ഉന്നയിച്ചിരുന്നത്. ഇതിൽ, എം. എൽ. ജോർജിന്റെ 1998-ലെ OS No. 184 എന്ന കോഴിക്കോട് പ്രിൻസിപ്പൽ സബ് കോടതിയിലെ കേസിൽ, മേജർ ആർച്ചുബിഷപ്പ് ഉൾപ്പെടെ മുഴുവൻ സീറോ-മലബാർ മെത്രാന്മാർക്കുവേണ്ടി അന്നത്തെ മേജർ ആർച്ചുബിഷപ്പ് പരേതനായ മാർ വർക്കി വിതയത്തിലും പർട്ടിക്കുലർ ലോകമ്മീഷൻ ചെയർമാനായിരുന്ന ബിഷപ്പ് പോൾ ചിറ്റിലപ്പള്ളിയും ചേർന്ന് ഒപ്പിട്ടുകൊടുത്ത സത്യവാങ്മൂലത്തിൽ കൂടുതൽ കടുത്തതും തങ്ങളുടെ സഭാപൈതൃകത്തെയും പാരമ്പര്യങ്ങളെയും കുറിച്ച് കേരള ക്രൈസ്തവർ പുലർത്തിപ്പോരുന്ന ധാരണക്കളെയെല്ലാം തകിടംമറിക്കുന്ന തുമായ വിചിത്രവാദഗതികളുമുണ്ടായിരുന്നു. ഉദാഹരണത്തിന്, അതിലെ ഒരു ഭാഗം ഉദ്ധരിക്കട്ടെ: “... സീറോ-മലബാർ സഭ ക്രിസ്തുവിന്റെ 12 ശിഷ്യരിലൊരാളായ മാർത്തോമ്മാ ശ്ലീഹായാൽ സ്ഥാപിതമായതല്ല; ബർത്തുലോമ്യായാൽ സ്ഥാപിതമായതാണ്. ‘മാർത്തോമ്മായുടെ മാർഗ്ഗവും വഴിപാടും’ അനുസരിച്ചല്ല ഈ സഭയുടെ ഭരണം നടത്തിപ്പാക്കിയിട്ടുള്ളത്. സഭയുടെ പള്ളികളും സ്ഥാപനങ്ങളും സ്വത്തുക്കളും ജീവകാരുണ്യപ്രവർത്തനം മുൻ

നിർത്തിയുള്ളതോ, മതപരമായി പൊതുവായിട്ടുള്ളതോ, ട്രസ്റ്റോ, ട്രസ്റ്റിന്റെ നിർവ്വചനത്തിൽപ്പോലുമോ വരുന്നതല്ല. അത്താഴർക്ക് (പള്ളിക്കാർക്ക്) ഇവകളിൽ യാതൊരു വക നിയന്ത്രണമോ അവകാശാധികാരങ്ങളോ ഇല്ല. ഇവകളുടെ ഭൗതിക ഉടമ റോമിലെ പോപ്പ് അവർകളാണ്. പോപ്പിന്റെ സർവ്വാധികാരങ്ങളും പോപ്പിന്റെ പ്രതിനിധികളായ ഇവിടുത്തെ അതാതു രൂപതാമെത്രാന്മാർക്ക് ഡെലിഗേറ്റ് ചെയ്തിട്ടുള്ളതാണ്....” ഇതേ വാചകങ്ങളുള്ള സത്യവാങ്മൂലങ്ങളാണ്, ടി.ജെ. വർഗീസ് മുതൽപേർ തിരുർ കോടതിയിൽ കൊടുത്ത കേസിലും, മാർ വർക്കി വിതയത്തിലും ബിഷപ്പ് പോൾ ചിറ്റിലപ്പള്ളിയും ഇടവക വികാരിയും കൊടുക്കുകയുണ്ടായത്. വി.വി. ജോയി മുതൽ പേർ മുവാറ്റുപുഴ സബ്കോടതിയിൽ കൊടുത്ത കേസിൽ ലിറ്റർജി കമ്മീഷൻ ചെയർമാനായിരുന്ന ബിഷപ്പ് ജോർജ്ജ് എന്ന കോട്ടിൽ കൊടുത്തതും ഇതേ ഉള്ളടക്കമുള്ള സത്യവാങ്മൂലമായിരുന്നു.

ലത്തീൻ റീത്തിലുണ്ടായിട്ടുള്ള എല്ലാ സഭാക്കേസുകളിലും, മുമ്പു മുതലേ സഭാസ്വത്തുക്കൾ മാർപാപ്പയുടേതാണെന്നും തങ്ങളുടെ സമ്പൂർണ്ണ ഭരണാധികാരത്തിൻകീഴിലുള്ളവയാണെന്നുമുള്ള വാദഗതികൾതന്നെയാണ് മെത്രാന്മാർ കൊടുത്തുപോന്നിട്ടുള്ളത്. മദ്രാസ്-മൈലാപ്പൂർ ആർച്ചുബിഷപ്പായിരുന്ന ഡോ. ആർ അരുളപ്പയ്യക്കെതിരെ ഉണ്ടായ ഒരു കേസിൽ അദ്ദേഹമുണ്ടായിട്ടും സമാനവാദങ്ങളായിരുന്നു. ഈ വാദമുഖങ്ങളെ ചണ്ഡിക്കാനും സഭാസ്വത്തുഭരണത്തെ ഫലപ്രദമായി നിയന്ത്രിക്കാനും CPC 92-ാം വകുപ്പ് അപര്യാപ്തമാണെന്നും അതുകൊണ്ട്, സഭാസ്വത്തുക്കളുടെ ഭരണം സംബന്ധിച്ച് അടിയന്തിരമായി ഒരു നിയമനിർമ്മാണം നടത്തേണ്ടത് അത്യാവശ്യമായിരിക്കുന്നുവെന്നും ഈ കേസുകേട്ട ജസ്റ്റിസ് ടി. സത്യദേവ് 1980 നവം. 12-ലെ തന്റെ വിധി പ്രസ്താവത്തിൽ നിർദ്ദേശിക്കുകയുണ്ടായി. (ഇതു സംബന്ധിച്ച് 1980 നവം. 13-ലെ ‘ഹിന്ദു’ പത്രത്തിൽ ശ്രദ്ധേയമായ ഒരു വാർത്താലേഖനം വന്നിരുന്നു.)


ഇതെല്ലാമെഴുതിയത്, മാർ ആലഞ്ചേരി മുന്നോട്ടുവെച്ചിട്ടുള്ള

അസത്യജഡിലവും അക്രൈസ്തവവും ഭരണഘടനാവിരുദ്ധവും സഭാവിരുദ്ധവും അധർമ്മികവും കപടവുമായ അവകാശവാദങ്ങളാണെന്നും ഒറ്റപ്പെട്ടതല്ലെന്നും, മിക്ക മെത്രാന്മാരും ഒറ്റ സ്വരത്തിൽ യാതൊരു ഉളുപ്പുമില്ലാതെ കോടതികളിൽ പറഞ്ഞുപോന്നിട്ടുള്ളതാണെന്നും വ്യക്തമാക്കാൻവേണ്ടിയാണ്. അതൊന്നും അന്നു വാർത്തയായില്ല. ഒരു ചലനവും സൃഷ്ടിച്ചുമില്ല. മാർ ആലഞ്ചേരിയുടെ ദൗർഭാഗ്യത്തിന്, സഭയെയാകെ ഉലയ്ക്കുന്ന തരത്തിൽ അദ്ദേഹം നടത്തിയ പ്രമാദമായ ഭൂമികുംഭേകോണത്തിന്റെ പശ്ചാത്തലത്തിൽ ജനവും മാധ്യമങ്ങളും സാകുതം ചെവികുർപ്പിച്ചിരുന്നപ്പോഴായിപ്പോയി, അദ്ദേഹത്തിന്റെ ജല്പനങ്ങൾ എന്നുമാത്രം! അതുകൊണ്ട്, അദ്ദേഹമാത്രം മോശക്കാരനും പരിഹാസ്യനും ആയിരിക്കുകയാണ്. വാസ്തവത്തിൽ, മാർ ആലഞ്ചേരിയെപ്പോലെതന്നെ വിശ്വാസിസമൂഹത്തിന്റെ അപലപനം അർഹിക്കുന്നവരാണ്, യേശുവിന്റെ സുവിശേഷം മാറ്റിവെച്ച് കാനോൻ നിയമമെന്ന മാമോൻ നിയമത്തെ മാറോടുചേർത്ത് ദൈവജനത്തിന്റെ സ്വത്തുവകകൾ സൂത്രത്തിൽ കൈയ്ക്കലാക്കുകയും അതു സംരക്ഷിക്കാൻ വേണ്ടി കോടതികളിൽ കള്ള സത്യവാങ്മൂലങ്ങൾ നൽകി വാദിക്കുകയും ചെയ്തിട്ടുള്ള എല്ലാ മെത്രാന്മാരും. പക്ഷേ, എത്ര അപല പിച്ചാലും എത്ര നാണംകെട്ടാലും ഇതേ നിലപാടുതന്നെ തുടർന്നും സ്വീകരിക്കാൻ അവർ നിർബ്ബന്ധിതരാണ് എന്നതാണ് മറ്റൊരു കാര്യം. തങ്ങളുടെ അമിതാധികാര-നികഷിപ്തതാല്പര്യങ്ങൾ സംരക്ഷിക്കുന്നതിന് മറ്റു വാദങ്ങളൊന്നും എവിടെയും കണ്ടെത്താൻ അവർക്കാവില്ല എന്നതാണ് അതിനു കാരണം. കാനോൻ നിയമമല്ലാതെ അവർക്കു മറ്റൊരാശ്രയമില്ലതന്നെ.

നാമിവിടെ വ്യക്തതയോടെ മനസ്സിലാക്കേണ്ട ഒരു കാര്യം അധികാരദാഹികളെയും ദ്രവ്യാഗ്രഹികളെയും സഭയുടെ ഉന്നതപീഠങ്ങളിലേക്കു മാടിവിളിച്ച് ആത്മീയത ചോർത്തിക്കളയുന്ന കാനോൻ നിയമമെന്ന സാമ്രാജ്യതന്ത്രനിയമമാണ് ഇതിലെല്ലാം ഒന്നാംപ്രതി എന്നുള്ള

ശേഷം പേജ് 6-ൽ വായിക്കുക

മാർത്തോമ്മായുടെ വ്യാകുലപ്രലാപം!



ജോസഫ് പുലിക്കുന്നേൽ

[കേരളത്തിൽ സഭ സ്ഥാപിച്ചത് മാർത്തോമ്മായല്ലെന്നും ബെർത്തലോമിയയാണെന്നും സീറോ-മലബാർ സഭാ മുൻ മേജർ ആർച്ചുബിഷപ്പ് വർക്കി വിതയത്തിൽ കോടതിയിൽ സത്യവാങ്മൂലം, നൽകിയതിനെ പരിഹസിച്ച്, 1999 ജനു. ലക്കം 'ഓശാന'യിൽ, അർണോസ് പാതിരിയുടെ 'പുത്തൻപാൻ' 12-ാം പാദത്തിന്റെ ഹാസ്യാനുകരണമായി പ്രസിദ്ധീകരിച്ച മാർത്തോമ്മാവിലാപം-എഡിറ്റർ]

ഇന്ത്യയിൽ സുവിശേഷം പ്രസംഗിച്ചത് അപ്പോസ്തലനായ ബർത്തലോമിയ ആണെന്നും മാർത്തോമ്മായല്ലെന്നും അപ്പോസ്തലിക് അഡ്മിനിസ്ട്രേറ്റർ വർക്കി വിതയത്തിൽ കോടതിയിൽ സത്യവാങ്മൂലം കൊടുത്തു എന്നറിഞ്ഞ് ഹൃദയംപൊട്ടിയ മാർത്തോമ്മാ, 'മൗണ്ട് തോമസി'ലിരുന്ന് നടത്തുന്ന വിലാപമാണ് താഴെ കൊടുക്കുന്നത്. "അമ്മകന്യാ മണിതന്റെ" എന്ന രീതി. അർണോസുപാതിരി പൊറുക്കണം.

ഭാരതത്തിൻ പ്രേഷിതനാം തോമ്മാ തന്റെ തീവ്ര ദുഃഖം
നന്മയാലെ മനസ്സുറ്റു കേട്ടുകൊണ്ടാലും
ദുഃഖമൊക്കെ പരവാനോ വാക്കുപോരാ മാനുഷ്യർക്ക്
ഉൾക്കൈ ചിന്തിച്ചുകൊൾവാൻ ബുദ്ധിയും പോരാ.
എന്മനോവാക്കിൻ വശംപോൽ പറഞ്ഞാലൊക്ക യുമില്ല
തോമ്മാതന്നെ തുണയെങ്കിൽ പറയാമല്പം.
ഭാരതത്തിൽ സുവിശേഷം ബർത്തലോമ്യാ ഘോഷിച്ചെന്ന
വർക്കിയുടെ 'സത്യവാദം' കേട്ടതിൻശേഷം
സർവനന്മക്കടലോന്റെ പാദയുഗ്മം നമിച്ചിട്ട്
സർവദുഃഖം നിറഞ്ഞവൻ ഗുരുവേ നോക്കി
കുന്തമന്ദ് വെടിചങ്കിൽ കൊണ്ടുപോലെ മനംവാടി
തോമ്മാ തന്റെ കരങ്ങളും തളർന്നുപാരം.
ചിന്തവെന്തു കണ്ണിൽനിന്നും കണ്ണുനീരായൊലി ക്കുമ്പോൾ
എന്തു ചൊല്ലാവതു ദുഃഖം പറഞ്ഞാലൊക്ക
എൻ മകനേ, പൊന്നുമോനേ, നന്മയെല്ലാം ഒഴിച്ചോനേ,

ജന്മപാപത്തിന്റെ ഭാരം അഴിച്ചോ, വർക്കി?
പണ്ടു മുന്നോർ ഭക്തികൊണ്ട് കുട്ടിയത് തീർക്കുവാനായ്

ആണ്ടവനെ മറന്നു നീ പറഞ്ഞോ വർക്കി!
നന്നു നന്ന് നിന്റെ തന്ത്രം നന്ദികേടായ് ഭവിച്ചല്ലോ,
ഇന്നിവ ഞാൻ കാണുമാറ് വിധിച്ചോ, വർക്കി?
മെത്രാനായി വന്നപാടേ എന്റെ പേരിൽ ആണയിട്ടു
മുത്തിക്കൊണ്ട് ഒറ്റുവാനായ് ചെയ്തിതോ വർക്കി!
എന്റെ പേരിൽ പണംനേടി വലുകൊട്ടാരവും തീർത്ത്
എന്നെയിപ്പോൾ തള്ളിയത് ശരിയോ, വർക്കി?
കുന്തംകൊണ്ട് കുത്തുവാങ്ങി ചെന്നെയിൽ ഞാൻ
മരിച്ചപ്പോൾ

ഇത്രയും വേദനിച്ചില്ലെന്നോർക്കണം, വർക്കി!
ഒത്തപോലെ ഒറ്റി എന്നെ, മുത്തിക്കൊണ്ട് കാട്ടിയ
പ്പോൾ
എത്രമാത്രം നിനക്കവർ ചൊരിഞ്ഞു, വർക്കി?
എന്റെപേരിൽ 'കുന്നു' തീർത്ത് മാളികയും പണിതു
നീ

എന്നെയിപ്പോൾ തള്ളിയത് എന്തിനാ വർക്കി?
ഇത്രനാളും എന്റെ പേരിൽ ഭക്തികാണിച്ചല്ലോ നിന്നു
ശത്രു കൈയിൽ എന്നെ വിറ്റു കൊടുത്തോ, വർക്കി?
നീചനിത്ര കാശിനാശ, അറിഞ്ഞെങ്കിലിരുന്നിട്ടും
കാശുനൽകായിരുന്നല്ലോ, ചരിച്ചോ വർക്കി?
ഭാരതത്തിൽ പാടുപെട്ട എന്നെ നീയങ്ങുപേക്ഷിച്ച്
ബർത്തലോമിയായെ നീ വരിച്ചോ, വർക്കി?
കുന്തംകൊണ്ട് എന്റെ ദേഹം തുളച്ചതിൽ കഷ്ടമയ്യോ
നാണക്കേട് പറഞ്ഞതിനളവോ വർക്കി!
കണ്ണുപോയ കൂട്ടമയ്യോ ദണ്ഡമേറ്റം ചെയ്തു ചെയ്ത്
പുണ്ണുപോലെ എന്റെ ദേഹം ചമച്ചോ വർക്കി?
പള്ളിതന്റെ ഉള്ളകത്ത് വെച്ച നിന്റെ ധനമെല്ലാം
കൊണ്ടുപോകാം കള്ളനെനതോർക്കണം, വർക്കി
സർവ്വദുഃഖക്കടലിന്റെ നടുവിൽ ഞാൻ വീണ് താണു
സർവ്വസന്താപങ്ങളെന്തു പറവു, വർക്കി?
വിതയൊക്കെക്കഴിഞ്ഞപ്പോൾ കൊയ്യുവാനായ്
വന്നവൻ നീ

കാരണം കൂടാതെയെന്നെ തട്ടുമോ വർക്കി
എന്റെ വർക്കി, പൊന്നു വർക്കി, വധിക്കാനായ്
കത്തിയെല്ലാം
മുർച്ചകൂട്ടിയൊരുക്കുന്നോ... സഹിക്കാ വർക്കി!
(ചങ്കുപൊട്ടി കരയുന്നു)

താണ്. അതിന്റെ ഉപാസകരായിരിക്കുന്ന മെത്രാന്മാർ സഹ താപമർഹിക്കുന്ന സഹപ്രതികൾമാത്രമാണ്.

അതുകൊണ്ട്, പുരോഹിതാധിപത്യപരവും വൈദേശികവും അക്രൈസ്തവവുമായ കാനോൻനിയമത്തെ ഇന്ത്യയിൽനിന്നു നാടുകടത്തുക; പകരം, ജനാധിപത്യപരവും ദേശീയവും ക്രൈസ്തവവുമായ മാർത്തോമ്മായുടെ നിയമത്തെ, അഥവാ അതിന്റെ ആധുനിക ആവിഷ്ക്കാരമായ ചർച്ച് ആക്ട്നെ, ഇന്ത്യൻ സഭകളിലേക്കു തിരികെ കൊണ്ടുവരുക എന്നീ ലക്ഷ്യങ്ങളിൽ ഉറച്ചുനിന്നു പ്രവർത്തിക്കുവാൻ നാം പ്രതിജ്ഞാബദ്ധരാകേണ്ടിയിരിക്കുന്നു.

കാനോൻ നിയമം ക്രിസ്തീയതയെ ശീർഷാസനത്തിൽ നിർത്തുന്ന ഒന്നാണെന്ന് അതു വ്യവസ്ഥാപിച്ചിരിക്കുന്ന ശ്രേണീബദ്ധമായ അധികാരഘടനയിൽനിന്നു തന്നെ വ്യക്തമാണ്. യേശുവിന്റെ സഭ വിഭാവനംചെയ്യുന്നത്, ഒരേ സ്നേഹപിതാവിന്റെ മക്കളെന്ന നിലയിൽ തുല്യതയും സാഹോദര്യവും പുലർത്തുന്നവരുടെ സ്നേഹക്കൂട്ടായ്മയാണെങ്കിൽ, വിവിധ അധികാരത്തട്ടുകൾ സൃഷ്ടിച്ച് മനുഷ്യരുടെ തുല്യതയും സാഹോദര്യവും അസാധ്യമാക്കിക്കൊണ്ട്, പുരോഹിതാധികാരത്തിനുകീഴിലുള്ള ഒരു രാജാ-പ്രജാസംവിധാനത്തിൽ വിശ്വാസിസമൂഹത്തെ ആക്കിത്തീർക്കുക എന്നതാണ് കാനോൻനിയമം ചെയ്യുന്നത്. യേശുവിന്റെ സഭ ശുശ്രൂഷാപരമാണെങ്കിൽ, കാനോൻനിയമപ്രകാരമുള്ള സഭ അധികാരപരമാണ്. അധികാരവും സമ്പത്തും സ്വയം വേണ്ടെന്നുവയ്ക്കുവാനുള്ള ആത്മീയപ്രചോദനമാണ് യേശുവിന്റെ സഭയിൽ വിശ്വാസികൾക്കുണ്ടാകേണ്ടതെങ്കിൽ, റോമൻ കാനോൻനിയമസഭയിൽ സമ്പത്തും അധികാരവും എങ്ങനെയും പിടിച്ചെടുക്കാനുള്ള സ്വാർത്ഥ-രാഷ്ട്രീയപ്രേരണകളാണ് അവർക്കുണ്ടാകുന്നത്. ഒന്നാമൻ അവസാനക്കാരനാകാനുള്ള യേശുവിന്റെ കല്പനയ്ക്കെതിരെ, ഒന്നാമൻ കൂടുതൽ ഒന്നാമനാകാനും അവസാനക്കാരനെ കൂടുതൽ അവസാനക്കാരനായി തള്ളിയെറ്റാനുമുള്ള വ്യഗ്രതയാണ്, വിജാതീയമെന്ന് യേശു വിശേഷിപ്പിച്ച റോമൻ സാമ്രാജ്യത്വ അധികാരഘടനയുടേതെന്ന പുനരാവിഷ്ക്കാരമായ റോമൻ കാനോൻനിയമസഭാഘടന മനുഷ്യനിൽ സൃഷ്ടിക്കുന്നത്. ഇപ്രകാരം യേശുവിന് എതിർസാക്ഷ്യം വഹിച്ച് ലോകം മുഴുവൻ വെട്ടിപ്പിടിക്കാൻ ക്രൈസ്തവസഭകൾ നടത്തിയ യുദ്ധസമാനസന്നാഹങ്ങളാണ്, ലോകത്തെ മുല്യബോധമില്ലാത്ത, അഥവാ കച്ചവടമുല്യങ്ങൾ മാത്രമുള്ള, ഒരു ആഗോള ചന്തവ്യവസ്ഥിതിയിലേക്കു നയിച്ചിരിക്കുന്നതെന്ന് സൂക്ഷ്മമായി നോക്കിയാൽ ആർക്കും കാണാനാകും. ഇന്ത്യയിലെങ്കിലും ഈ ദുരവസ്ഥയെ മാറ്റിമറിക്കാൻ നാം ബാധ്യസ്ഥരാണ്. അതിന്, കാനോൻനിയമത്തെ ഇന്ത്യയിൽനിന്ന് ഉയലുപോയിട്ടുണ്ടായിരിക്കുന്നു. അതിനുപകരം, ഇവിടെ നിലനിന്നിരുന്ന, നമ്മുടെ പുരാതന പള്ളിയോഗസഭാപാരമ്പര്യത്തെ ഇവിടുത്തെ ക്രൈസ്തവസമൂഹത്തിന്റെ ദേശീയനിയമമാക്കി വ്യവസ്ഥാപിക്കേണ്ടിയിരിക്കുന്നു. ഇതു രണ്ടും ഒരേയൊരു ആവശ്യത്തിന്റെ രണ്ടു വശങ്ങൾമാത്രമാണ്. ചർച്ച് ആക്ട് നടപ്പാക്കുക എന്ന മുദ്രാവാക്യത്തിലൂടെ, നാം ഇതു രണ്ടുമാണ് ലക്ഷ്യമിടുന്നത്.

കേരളക്രൈസ്തവസമൂഹത്തിനാകെ ഒരു പുതിയ പ്രതീക്ഷ നൽകിക്കൊണ്ട്, ഈ ഒരേയൊരു ആവശ്യത്തിലൂന്നി പ്രവർത്തിക്കാൻ ഒരു അഖിലകേരളപ്രസ്ഥാനം ഉണ്ടായിരിക്കുന്നുവെന്നത് ഏറെ ശുഭോദർക്കമാണ്. 2018 ഫെബ്രു. 24-ന് എറണാകുളം ഐ. എം.എ. ഹാളിൽ ചേർന്ന വിവിധ സ്വതന്ത്രസഭാസംഘടനകളുടെ നേതൃതലകൂടിയാലോചനായോഗത്തിൽ ജനംകൊണ്ട് 'അഖിലകേരള ചർച്ച് ആക്ട് ആക്ഷൻ കൗൺസിൽ' (All Kerala Church Act Action Council) കേരളസഭാചരിത്രത്തിൽ ഒരു വഴിത്തിരിവിനു തുടക്കംകുറിച്ചിരിക്കുകയാണ്. ഈ അഖിലകേരള ചർച്ച് ആക്ട് പ്രസ്ഥാനത്തിന്റെ ഉദയത്തോടെ കാനോൻനിയമവും ചർച്ച് ആക്ടും നേർക്കുനേർ വന്നിരിക്കുന്നു; എറണാകുളത്തെ 'മേജർ' ഭൂമികുടകോണത്തിലൂടെ കൂടത്തിനുപുറത്തു ചാടിയ കുടകോണപരമ്പരകളുടെയും രൂപതാതല അഴിമതികളുടെയും ഭൂതം പർവ്വതാകാരമായി വളരുകയാണ്. അതിനനുസരിച്ച്, വിശ്വാസിസമൂഹം അവഗണിച്ചു തള്ളിയിരുന്ന ചർച്ച് ആക്ടെന്ന ആശയം അവരുടെ മനസ്സുകളിലും വളരുകയാണ്. കാനോൻനിയമത്തിന്റെ നിഷ്ഠൂരശക്തിക്കുമുന്നിൽ തലയുയർത്തി നിൽക്കാൻ 'ചർച്ച് ആക്ട്' കരുത്തു നേടുകയാണ്. കാനോൻനിയമത്തെ മണിമഞ്ചലിലേറ്റി കിതച്ചുന്നതിൽക്കൂടെ 'അഖിലകേരള കത്തോലിക്കാ മെത്രാൻസംഘ' (KCBC) വും ചർച്ച് ആക്ട്നെ ഹൃദയത്തിലേറ്റി ഊർജ്ജസ്വലമായി നിലകൊള്ളുന്ന 'അഖിലകേരള ചർച്ച് ആക്ട് ആക്ഷൻ കൗൺസിൽ' (AKCA Action Council) ലും ഇതാ മുഖാമുഖം വന്നിരിക്കുന്നു. ഒരു പുതിയ ധർമ്മയുദ്ധത്തിനു കളമൊരുങ്ങിയിരിക്കുന്നു. വിശ്വാസികളുടെ അവകാശാധികാരങ്ങൾ കവർന്നെടുത്തു സൃഷ്ടിച്ച സ്വയംസംരക്ഷണ നൈയാമികവ്യവസ്ഥകളുടെ ഇരുമ്പുചട്ടകളും അവരുടെ സ്വത്തുക്കൾ കവർന്നെടുത്താർജ്ജിച്ച മസിൽപവറുമായി ഗോലിയാത്തിനേപ്പോലെയാണ് KCBC നിലകൊള്ളുന്നതെങ്കിൽ, സത്യത്തിന്റെ കവണയിൽ, നീതിയുടെ കല്ലുകളുമായി, ദൈവികമായ ധർമ്മികശക്തിയൊന്നിൽമാത്രം ഊന്നിയ ബാലകനായ ദാവീദിനേപ്പോലെയാണ് 'AKCA ആക്ഷൻ കൗൺസിൽ' ഈ ധർമ്മയുദ്ധത്തിൽ ചുവടുറപ്പിച്ചിരിക്കുന്നത്.

എറണാകുളം ഭൂമിവിവാദവുമായി ബന്ധപ്പെട്ടുണ്ടായ ചർച്ച് 6-ലെ ഹൈക്കോടതി വിധിയും, 'കർദ്ദിനാൾ രാജാവല്ല' എന്നും, 'ആരും നിയമത്തിനതീതരല്ല, കാനോൻ നിയമത്തിനു പ്രസക്തിയില്ല' എന്നും മറ്റുമുള്ള അതിലെ പരാമർശങ്ങളും ജനമനസ്സുകളെ ചർച്ച് ആക്ടിലേക്കു വലിയ രീതിയിൽ ആകൃഷ്ടമാക്കാൻ പര്യാപ്തമായിട്ടുണ്ട്. കേരളത്തിലെ സ്വതന്ത്ര സഭാപ്രസ്ഥാനങ്ങളുടെയും ഇപ്പോഴുണ്ടായിരിക്കുന്ന 'AKCA ആക്ഷൻ കൗൺസിൽ'ന്റെയും ശക്തി ഇരട്ടിപ്പിക്കാനും ഈ കോടതിവിധി ഒരു നിമിത്തമായിരിക്കുന്നു.

'AKCA Action Council'-ലിന്റെ ആഭിമുഖ്യത്തിൽ വൈകാതെതന്നെ നടത്താനിരിക്കുന്ന 'ചർച്ച് ആക്ട് വിളംബര സെക്രട്ടറിയേറ്റുമാർച്ചും ധർണ്'യും ചർച്ച് ആക്ട്ന്റെ അനിവാര്യതയെക്കുറിച്ച് ഗവൺമെന്റിന്റെയും ക്രൈസ്തവരുൾപ്പെടെയുള്ള മുഴുവൻ

കേരളജനതയുടെയും ശ്രദ്ധയാകർഷിക്കാനുദ്ദേശിച്ചുള്ളതാണ്. തുടർന്നു നടത്താനുദ്ദേശിക്കുന്ന 'ചർച്ച് ആക്ട് സംസ്ഥാനജാമ'യോടെ, ക്രൈസ്തവരുടെ വോട്ടുബാങ്ക് ഇനിമേൽ മെത്രാന്മാരുടെ കൈയിലാവില്ല എന്ന സന്ദേശം ഇവിടുത്തെ രാഷ്ട്രീയ പാർട്ടികളും ഗവൺമെന്റും ഉൾക്കൊള്ളും എന്നു പ്രതീക്ഷിക്കപ്പെടുന്നു. ഇവിടെ നിലനിന്നിരുന്ന കിരാതമായ ജന്മിത്വത്തെ, അന്നത്തെ കുടിയാന്മാർക്കും അടിയായ്ക്കുമൊപ്പം നിന്ന് ചെറുത്തുതോല്പിച്ച രാഷ്ട്രീയപാരമ്പര്യത്തിന് കേരളത്തിൽ വീണ്ടും ചോരയോട്ടമുണ്ടാകുമെന്നും, അത് കേരള ക്രൈസ്തവസമൂഹത്തിന്റെ പൊതുസ്വത്തുക്കളും സ്ഥാപനങ്ങളും കൈയടക്കി വളർന്നുകൊണ്ടിരിക്കുന്ന പുരോഹിതജന്മിത്വത്തിനെതിരെ, അവകാശാധികാരങ്ങൾ ചോർന്ന് അടിയായ്ക്കായിത്തീർന്നിരിക്കുന്ന വിശ്വാസിസമൂഹത്തോടൊപ്പം നിൽക്കുമെന്നാണ് പ്രതീക്ഷിക്കപ്പെടുന്നത്. സഭാസമൂഹത്തിന്റെ പിന്തുണ ലഭിക്കുമെന്ന പ്രതീക്ഷയിൽ നിയമനീക്കങ്ങളുൾപ്പെടെ വിപുലമായ പ്രവർത്തനപദ്ധതികളാണ്, 'AKCA Action Council' വിഭാവനം ചെയ്തിട്ടുള്ളത്.

സഭ ഒരു ട്രസ്റ്റല്ലേപോലും! വിശ്വാസികൾ ആരുമല്ലേപോലും! കർട്ടിനാളിനെയും മെത്രാന്മാരെയും വേദപാഠം പഠിപ്പിക്കാൻ കേരളത്തിലെ ഏത് എളിയ വിശ്വാസിക്കും കഴിയുന്ന സാഹചര്യമുണ്ടായിരിക്കുന്നു! "വിശ്വാസം സ്വീകരിച്ച എല്ലാവരും ഒരു സമൂഹമായി. എല്ലാ വസ്തുക്കളും അവർക്കു പൊതുവായിരുന്നു" (അപ്പോ.പ്രവ. 2:44-47) എന്ന ആദിമസഭയെപ്പറ്റിയുള്ള പരാമർശമാത്രമല്ല, ക്രൈസ്തവസഭ രൂപംകൊണ്ടതുതന്നെ പൊതുടണ്ഡായിട്ടാണെന്നു സ്ഥാപിക്കാൻ. വിശ്വാസികൾ 'രാജകീയപുരോഹിതഗണ്'മാണെന്ന (1 പത്രോ. 2:9) പത്രോസ് ശ്ലീഹായുടെ ഒറ്റ പ്രഖ്യാപനമതി, സഭയിൽ അവർക്കുള്ള പ്രാധാന്യം വ്യക്തമാക്കാൻ. സ്വകാര്യസ്വത്തുപോലെ രൂപതാസ്വത്തുക്കൾ ക്രയവിക്രയംചെയ്യാൻ രൂപതാധികാരിക്ക് അധികാരമുണ്ടുപോലും! അതേക്കുറിച്ച് ചോദിക്കാൻ മറ്റാർക്കും അവകാശമില്ലേപോലും! സഭാസംവിധാനത്തെയും ഭരണക്രമത്തെയുംകുറിച്ച്, 12 അപ്പോസ്തലന്മാർ ഒന്നിച്ചുകൂടി നടത്തിയ ആദ്യപ്രഖ്യാപന (അപ്പോ.പ്രവ. 6:2-4) മാണ് സഭാനടത്തിപ്പിലെ എക്കാലത്തെയും മാർഗ്ഗരേഖയെന്ന് നമ്മുടെ കർട്ടിനാളിനും മെത്രാന്മാർക്കും അറിയില്ലേന്നോ?

ക്ഷമാപണം!

കഴിഞ്ഞലക്കം സത്യജാലയിൽ ഒരു നോട്ടക്കുറിപ്പ് ഉണ്ടായത് അച്ചടിച്ചുകഴിഞ്ഞപ്പോഴാണ് ശ്രദ്ധയിൽപ്പെട്ടത്. CBCI മെത്രാന്മാർക്ക് KCNS നൽകിയ മെമ്മോറാണ്ടത്തിന്റെ (പേജ്-41) അവസാനവാചകം, '... ബിഷപ്പ് മുൾഹാൾ കമ്മീഷന്റെ' എന്ന് പൂർത്തിയാക്കാത്തവിധത്തിലാണ് അച്ചടിച്ചിരുന്നത്. ആ വാക്യം താഴെക്കൊടുത്തിരിക്കുന്നതുപോലെ, പൂർത്തിയാക്കി വായിക്കണമെന്ന് അഭ്യർത്ഥിക്കുന്നു.

"... ബിഷപ്പ് മുൾഹാൾ കമ്മീഷന്റെ റിപ്പോർട്ടിനെയും കണ്ടെത്തലുകളെയും അനുഭാവപൂർവ്വം അംഗീകരിച്ച് സ്വാഗതം ചെയ്യണമെന്നും CBCI അംഗങ്ങളായ എല്ലാ മെത്രാന്മാരോടും ഒരിക്കൽക്കൂടി ഞങ്ങൾ വിനീതമായി അഭ്യർത്ഥിക്കുന്നു.

ഊഷ്മളമായ ആദരവോടെ,"

(ഒപ്പ്)	(ഒപ്പ്)
ലൂക്കോസ് മാത്യു	ടി. ഒ. ജോസഫ്
(ഫോൺ: 9447507584)	(ഫോൺ: 9447056146)
- സെക്രട്ടറി, KCNS	- പ്രസിഡന്റ്, KCNS

'സീറോ-മലബാർ സഭയെ പിശാചുബാധിച്ചിരിക്കുന്നു' എന്ന് മുൻ സീറോ-മലബാർ മേജർ ആർച്ച് ബിഷപ്പ് മാർ വർക്കി വിതയത്തിൽ മുൻ ഒരു പ്രസ്താവന നടത്തുകയുണ്ടായി. (അദ്ദേഹത്തെയും ഈ പിശാചുബാധിച്ചിരുന്നുവെന്നതു വേറൊരു സത്യം.) ഈ പിശാചാണ് മാർ ആലഞ്ചേരിയെക്കൊണ്ടും മറ്റൊരാൾ മെത്രാന്മാരെക്കൊണ്ടും ദൈവത്തിനും സഭയ്ക്കും നിരക്കാത്ത ഇത്തരം അസത്യപ്രസ്താവനകൾ നടത്തിക്കുന്നത് എന്നു കരുതേണ്ടിയിരിക്കുന്നു. ഈ പിശാചിനെ സഭയിൽനിന്ന് ഉച്ചാടനംചെയ്യാൻ സഭാമക്കൾ ഒന്നടങ്കം തയ്യാറായേപറ്റൂ. അതിന്റെ ആദ്യപടി, ഈ പിശാചിന്റെ ഇരിപ്പിടമായ കാനോൻനിയമത്തെ അറബിക്കടലിൽ എറിയുക എന്നതാണ്; ഒപ്പം, ചർച്ച് ആക്ടിനെ മാറോടു ചേർക്കുക എന്നതും.

-എഡിറ്റർ

സത്യജാല

'സത്യജാല' - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

'സത്യജാല' - കള്ളയിടയന്മാർക്കെതിരെ ഒരു ചെറുമുറവിളി!.

'സത്യജാല' - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

'സത്യജാല' - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാഥാസ്ഥിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

'സത്യജാല' - വായിക്കുക, വരിക്കാരാകുക, വരിക്കാരാക്കുക, പ്രചരിപ്പിക്കുക!

കൊല്ലം ബിഷപ്പ് സ്റ്റാൻലി റോമന്റെ സാമ്പത്തികക്രമക്കേടുകൾ

ചർച്ചാസമ്മേളനം

2018 മാർച്ച് 31, ദുഃഖശനി, 2.00 പി.എം. മുതൽ പാലാ ടോംസ് ചേമ്പർഹാളിൽ

വിഷയാവതാരകൻ : അഡ്വ. ബോറിസ് പോൾ
(‘ചർച്ച് ആക്ട് ആക്ഷൻ കൗൺസിൽ’,
കൊല്ലം)
ചർച്ചയിൽ പങ്കെടുക്കുന്ന പ്രമുഖർ : കെ. ജോർജ്ജ് ജോസഫ്, പ്രൊഫ. ഇപ്പൻ,
പ്രൊഫ. പി.സി. ദേവസ്യ,
ഡോ. എം.കെ. മാത്യു

ബഹുമാന്യരേ,

കൊല്ലം കുരിപ്പുഴ പള്ളിപ്രശ്നത്തിൽ 2014 ജൂൺ മുതൽ ഒക്ടോബർവരെ KCRM ആ ഇടവക്കാരോടൊപ്പംനിന്നു പ്രവർത്തിച്ച കാലയളവിൽത്തന്നെ ബിഷപ്പ് സ്റ്റാൻലി റോമന്റെ ക്രൂര കൃത്യങ്ങളെക്കുറിച്ച് നമുക്ക് അറിവുള്ളതാണല്ലോ. ഇപ്പോഴിതാ, എറണാകുളം ‘മേജർ ആർച്ച് ഭൂമികുടുകോണ’ത്തെ വെല്ലുന്നവീഡത്തിലുള്ള അദ്ദേഹത്തിന്റെ സാമ്പത്തികത്തട്ടിപ്പുകൾ പുറത്തുവന്നുകൊണ്ടിരിക്കുന്നു.

ബിഷപ്പിന്റെ ഭൂമികുടുകോണങ്ങളുൾപ്പെടെയുള്ള സാമ്പത്തികക്രമക്കേടുകൾ പുറത്തു കൊണ്ടുവരുന്നതിനും, കൊല്ലത്തു ‘ചർച്ച് ആക്ട് ആക്ഷൻ കൗൺസിൽ’ എന്ന പേരിൽ ഒരു പ്രസ്ഥാനം രൂപീകരിക്കുന്നതിനും നേതൃത്വം കൊടുത്ത അഡ്വ. ബോറിസ് പോൾതന്നെ, വിഷയം അവതരിപ്പിച്ചു സംസാരിക്കുന്നു.

ഈ ചർച്ചാസമ്മേളനത്തിൽ സജീവമായി പങ്കെടുക്കാൻ എല്ലാവരെയും സ്നേഹപൂർവ്വം ക്ഷണിക്കുന്നു.

സ്നേഹപൂർവ്വം,

ഷാജു ജോസ് തറപ്പേൽ

(സെക്രട്ടറി, KCRM)

ഫോൺ: 9496540448

KCRM പ്രതിമാസപരിപാടി-തൊടുപുഴ

2018 മാർച്ച് 25 ഞായർ രണ്ടുമണി മുതൽ

ചാഴികാട്ട് ജംഗ്ഷനിലുള്ള തൊടുപുഴ വിനായകാ ഓഡിറ്റോറിയത്തിൽ

നിർദ്ദിഷ്ട ചർച്ച് ആക്ട് കോപ്പി വിതരണവും അനന്തരനടപടികളെപ്പറ്റി വിശദീകരണവും


കേന്ദ്രനേതാക്കൾ പങ്കെടുക്കുന്നു: ഫലപ്രദമായ ചർച്ചകളിലേക്കും
അഭിപ്രായപ്രകടനങ്ങളിലേക്കും ക്ഷണിക്കുന്നു.

സ്വാഗതം!

പ്രൊഫ. പി.സി. ദേവസ്യ (യൂണിറ്റ് സെക്രട്ടറി)

ഫോൺ: 9961255175

മേജർ ആർച്ച് ബിഷപ്പിന്റെ ഭൂമികുചവടവും മെത്രാന്മാരുടെ എപ്പികുരിയനിസവും (3-ാം ഭാഗം)



എം.എൽ. ജോർജ് മാളിയേക്കൽ (ജന. സെക്രട്ടറി, കാത്തലിക് ലേമൻസ് അസോസിയേഷൻ)

വ്യക്തവും നിയതവുമായ തത്ത്വസംഹിതയോ യുക്തിസഹമായ ചിന്തയോ റോമൻ മതങ്ങൾക്കുണ്ടായിരുന്നില്ല. പ്രത്യുത, വെറും ഭൗതികവും വൈകാരികവും വൈകൃതവുമായ അടിസ്ഥാനം മാത്രമാണ് റോമൻ മതങ്ങൾക്കുണ്ടായിരുന്നത്. റോമാസാമ്രാജ്യത്തിന്റെ സ്വാധീനം അവിടുത്തെ മതങ്ങൾക്കുമേൽ ഉണ്ടായിരുന്നു. സത്യം ഗ്രഹിക്കാൻ സാധാരണ മനുഷ്യന് കഴിയുകയില്ലെന്നും ഒരു വസ്തുവിന്റെ യഥാർത്ഥരൂപം അവൻ മനസ്സിലാക്കുകയില്ലെന്നും ജീവിച്ചിരിക്കുന്ന ബലവാന്മാരുടെ അടിമയായിരിക്കുന്നതാണ് നല്ലതെന്നുമുള്ള ചിന്തയാണ് അവരെ ഭരിച്ചിരുന്നത്. ലൈംഗികമായ അരാജകത്വവും റോമാസാമ്രാജ്യത്തിന്റെ മുഖമുദ്രയായിരുന്നു. പ്രകൃതിശക്തികളെയാണ് റോമൻ മതങ്ങൾ ആരാധിച്ചിരുന്നത്. യുറോപ്പ്, ബ്രിട്ടൻ, ഏഷ്യാമൈൻ, സിറിയ, പാലസ്തീൻ, അറേബ്യ, ഈജിപ്ത്, ആഫ്രിക്കൻ വടക്കേതീരം എന്നിവ അടങ്ങുന്നതായിരുന്നു റോമാസാമ്രാജ്യം. റോമാസാമ്രാജ്യത്തെ 40 പ്രോവിൻസുകളായി തിരിച്ച് ഓരോന്നിനും ഗവർണ്ണർമാരെ നിയമിച്ച് ഭരണനിർവ്വഹണം നടത്തിപ്പോന്നു. വിവിധ സ്റ്റേറ്റുകൾ ഏകോപിപ്പിച്ച് റോമാ സിറ്റിസ്റ്റേറ്റിന് രൂപംനൽകിക്കൊണ്ട് ഏകാധിപത്യഭരണം അരക്കിട്ടുറപ്പിച്ചു. ബി.സി. 29-നും എ.ഡി. 14-നും ഇടയിൽ ഭരണം നടത്തിയിരുന്ന അഗസ്റ്റസ് എന്നറിയപ്പെടുന്ന ഒക്ടേവിയനാണ് ഈ ഭരണപരിഷ്കാരം കൊണ്ടുവന്നത്. നമയെ നിഗ്രഹിച്ച് തിന്മയെ പരിപോഷിപ്പിക്കുക എന്നതാണ് റോമാസാമ്രാജ്യത്തിന്റെ അടിസ്ഥാനലക്ഷ്യം. പഴയനിയമപാരമ്പര്യമനുസരിച്ചുള്ള ലേവായഗോത്രപൗരോഹിത്യത്തെ ഉയ്യാലനം ചെയ്തത് റോമാസാമ്രാജ്യമാണ്. ലേവായ പൗരോഹിത്യത്തിന് ഭൗതികഭരണച്ചുമതല ഉണ്ടായിരുന്നില്ല. ലേവായ ഗോത്രമല്ലാത്ത മറ്റ് 11 ഗോത്രങ്ങൾക്കായിരുന്നു ഭൗതികകാര്യങ്ങളുടെ ചുമതല.

യേശുവിന്റെ മനുഷ്യാവതാരം റോമാസാമ്രാജ്യത്തിലായിരുന്നു. റോമാസാമ്രാജ്യത്തിൽ നടമാടിയിരുന്ന അധർമ്മത്തിനും അനിതിക്കും ആധിപത്യത്തിനും അധികാരവാഴ്ചയ്ക്കുമെതിരെ ആയിരുന്നു യേശുവിന്റെ പ്രബോധനങ്ങളും പ്രവർത്തനങ്ങളും. സത്യത്തിനു സാക്ഷ്യംവഹിച്ച യേശുവിനെ കുരിശിലേറ്റി വധിച്ചതും റോമാസാമ്രാജ്യമാണ്. യേശുവിന്റെ പ്രബോ

ധനങ്ങൾ ഉൾക്കൊണ്ട് പരസ്പരസ്പർശനത്തിലും സഹവർത്തിത്വത്തിലും ഏകമനസ്സായി വർത്തിച്ചിരുന്ന ക്രൈസ്തവസമൂഹത്തെ അക്രൈസ്തവികതയിലേക്ക് തള്ളിയിടാനും റോമാസാമ്രാജ്യമാണ്. ഇതിനു ചുക്കാൻ പിടിച്ചത്, ഔറേലിയൻ, ഡയോക്ലീഷൻ, കോൺസ്റ്റന്റൈൻ എന്നിവരായിരുന്നു. കോൺസ്റ്റന്റൈൻ ഒഴികെയുള്ളവർ ക്രിസ്ത്യാനികളെ ക്രൂരമായി പീഡിപ്പിച്ചും കോൺസ്റ്റന്റൈൻ ചക്രവർത്തി ക്രിസ്ത്യാനികളെ ധൂതരാഷ്ട്രാലിംഗനം ചെയ്തതാണ് ക്രിസ്തീയസഭയെ നശിപ്പിക്കാൻ ശ്രമിച്ചത്.

ഈ സഭയിലെ മെത്രാന്മാർ പഠിപ്പിക്കുന്നതും പ്രചരിപ്പിക്കുന്നതും പ്രവർത്തിക്കുന്നതും ക്രിസ്തീയതത്വങ്ങൾക്കും പ്രബോധനങ്ങൾക്കും കല്പനകൾക്കും എതിരായാണ്. വൈദികപട്ടവും സന്ന്യാസവ്രതവും സ്വീകരിക്കുമ്പോൾ യേശുവിനെ അനുകരിച്ച് പ്രവർത്തിച്ചുകൊള്ളാമെന്നു സത്യപ്രതിജ്ഞ എടുപ്പിക്കേണ്ടതിനുപകരം, കവർച്ചയ്ക്ക് പ്രചോദനമായ കാനൻനിയമവും അതിനു വിധേയമായ മെത്രാൻ കല്പനകളുമനുസരിച്ച് റോമിലെ പോപ്പിനും രൂപതാമെത്രാനും വിധേയമായി പ്രവർത്തിച്ചുകൊള്ളാമെന്ന ദൈവനിഷേധപ്രതിജ്ഞയാണ് എടുപ്പിക്കുന്നത്.

റോമിന്റെ മെത്രാൻ അളവറ്റ ഭൗതികസമ്പത്തും രാജകീയപദവിയും വേഷഭൂഷാദികളും പാർക്കാൻ ലാറ്ററനിലെ ഫ്രാസ്കാ കൊട്ടാരവും ദാനമായി നൽകിക്കൊണ്ട് ആത്മീയ മനുഷ്യനായ മെത്രാനെ ഭൗതികമനുഷ്യനാക്കി അധഃപതിപ്പിച്ചു. തുടർന്ന് ആധിപത്യവും അധികാരവും നൽകി ക്രിസ്തീയ ആവാസവ്യവസ്ഥയെ അട്ടിമറിച്ച്, രാജകീയാധികാരം കൈവന്നതോടെ ക്രിസ്തീയലാളിത്വവും അരുപിയും ആഡംബരജീവിതത്തിനും വേഷവിധാനങ്ങൾക്കുംവേണ്ടി വഴി മാറിക്കൊടുത്തു. അങ്ങനെ എപ്പികുരിയനിസത്തെ അവർ ജീവിതവ്രതമായി സ്വീകരിച്ചു. രാജകൊട്ടാരങ്ങളിലെ സുഖജീവിതവും പ്രൗഢിയും ആത്മീയശുശ്രൂഷകരുടെ എല്ലാ പ്രവർത്തനമേലകളിലും വ്യാപിച്ചു.

കോൺസ്റ്റന്റൈൻ ചക്രവർത്തിയുടെ അമ്മയായ ഹെലേന രാജ്ഞി എ.ഡി. 326-ൽ, കർത്താവിനെ തുക്കിയ കുരിശ് കണ്ടെടുത്തതോടെയാണ് കുരിശ് സഭയുടെ ഔദ്യോഗികചിഹ്നമായത്. പേപ്പൽ

പതാകയിൽ കുരിശ് മുദ്രണം ചെയ്ത് അതിനെ വണങ്ങണമെന്ന കല്പനയും പുറപ്പെടുവിച്ചു. കർത്താവിന്റെ കുരിശ് സ്നേഹത്തിന്റെയും ത്യാഗത്തിന്റെയും സഹനത്തിന്റെയും പ്രതീകമാണ്. ഫലത്തിൽനിന്നാണ് വ്യക്ഷത്തെ തിരിച്ചറിയേണ്ടത്. കവർച്ചക്കാരന്റെ കുരിശ് കൊള്ളയുടെയും കൊലയുടെയും കൊള്ളവെപ്പിന്റെയും അനീതിയുടെയും ചൂഷണത്തിന്റെയും പ്രതീകമാണ്. റോമാ തിരഞ്ഞെടുത്ത കുരിശ്, നാളിതുവരെ പുറപ്പെടുവിക്കുന്ന ഫലങ്ങൾ വിശകലനംചെയ്തു നോക്കിയാൽ, കവർച്ചക്കാരന്റെ കുരിശാണെന്ന് ഉറപ്പിച്ചു പറയാൻ കഴിയും. കവർച്ചക്കാരന്റെ കുരിശിനെ പിൻതുടർന്നാണ് കൊള്ളയും കൊലയും കവർച്ചയും അനീതിയും ചൂഷണവും കുരിശുയുദ്ധങ്ങളും സഭ നടത്തിയിട്ടുള്ളത്. കുരിശുയുദ്ധങ്ങൾവഴി ആളും അവകാശികളും നഷ്ടമായ അനേകരുടെ സമ്പത്തുകളിൽ അടയിരുന്ന് അത് അനുഭവിക്കുകയാണ് റോമും അവരുടെ അനുയായികളായ മെത്രാന്മാരും ചെയ്തത്. കാനൻ നിയമത്തിന് രൂപം കൊടുത്തിട്ടുള്ളത് കർത്താവിന്റെ വചനത്തെ അവലംബമാക്കിയല്ല; കവർച്ചക്കാരന്റെ കുരിശിനെ അടിസ്ഥാനമാക്കിയാണ്. അതുകൊണ്ടുതന്നെ റോമൻ കത്തോലിക്കാ സഭയും അതിനെ പിന്തുടരുന്ന സഭകളും ക്രിസ്തീയമല്ല; തികച്ചും മാമോനികമാണ്.

റോമൻ സഭ ഭാരതത്തിൽ

1498 മേയ് 20-ന് വാസ്കോ ഡി ഗാമ കേരളത്തിലെത്തി. 1500-ൽ കബ്രാൾ എന്ന പോർച്ചുഗീസ് നാവികനും കൂട്ടത്തിൽ ചില മിഷനറിമാരും കോഴിക്കോട്ടെത്തി. അവർ കുറെ ആളുകളെ മതപരിവർത്തനം നടത്തി ക്രിസ്ത്യാനികളാക്കി. തീരദേശങ്ങളിൽ വസിച്ചിരുന്ന പട്ടിണിപ്പാവങ്ങളായിരുന്നു അവർ. 1510-ൽ പോർട്ടുഗീസുകാർ അൽഫോൻസോ ദേ അൽബുക്കർക്കിന്റെ തന്ത്രംവഴി ഗോവ കൈയടക്കി. അൽബുക്കർക്ക് മിശ്രവിവാഹം പ്രോത്സാഹിപ്പിച്ചും, വളരെയധികം സ്ത്രീകളെ 18000 റിയാവീതം കൊടുത്ത് വിലയ്ക്കുവാങ്ങിയും, പോർച്ചുഗീസുകാർക്ക് ഭാര്യമാരായി നൽകിയും മതപരിവർത്തനപ്രക്രിയയ്ക്ക് ആക്കംകൂട്ടി. 1522-ൽ ഡ്യൂവിലെ മെത്രാനായ ഡാർട്ടെ ഗോവ സന്ദർശിച്ചപ്പോൾ, ക്രിസ്തുമതം സ്വീകരിച്ച സ്ത്രീകൾ ക്ഷേത്രങ്ങളിലെ ഉത്സവങ്ങളിൽ പങ്കെടുക്കുന്നതു കണ്ട് കുപിതനായി. അവലങ്ങൾ നശിപ്പിച്ച് തൽസ്ഥാനങ്ങളിൽ പള്ളികൾ സ്ഥാപിക്കാൻ അദ്ദേഹം കല്പന നൽകി. ക്രിസ്ത്യാനികളൊഴികെ മറ്റാരെയും ഗോവയിൽ താമസിപ്പിക്കരുതെന്നും കല്പിച്ചു. അതേത്തുടർന്ന്, രാജ്യത്ത് അനീതിയും അക്രമവും അവർ അഴിച്ചുവിട്ടു. 1541-ൽ വികാരി ജനറാളായിരുന്ന മിഗുവൽവാസ് ഗോവയിൽ അനേകം ഹൈന്ദവക്ഷേത്രങ്ങൾ നശിപ്പിച്ച് തൽസ്ഥാനത്ത് പള്ളികൾ സ്ഥാപിച്ചു. 1556-ൽ വൈസ്രോയി ആയിരുന്ന അന്താവോ ദെ നൊറാണ പുതിയ ക്ഷേത്രങ്ങൾ പണിയുന്നത് നിരോധിച്ചു കൊണ്ടുള്ള ഉത്തരവിറക്കി. 1567-ൽ അവശേഷിച്ച അവലങ്ങൾ നശിപ്പിച്ച് പള്ളി പണിയുവാൻ സാൽസെറ്റിൽ എത്തിവയവരെ അന്നാട്ടുകാർ ഒത്തുചേർന്ന് നിഷ്ക്കരുണം വധിച്ചു. ഇതിൽ കുപിതരായ പോർച്ചുഗീസുകാർ അവശേഷിച്ച 280 അവലങ്ങൾ ഒന്നാകെ നശിപ്പിക്കു



അൽമായർ സഭയോടുള്ള സ്നേഹം പ്രകടമാക്കേണ്ടത് മൗനത്തിലൂടെയോ നിസംഗതയിലൂടെയോ അല്ല; മറിച്ച്, തെറ്റിനെ ചൂണ്ടിക്കാണിച്ചും അതിനെ ചോദ്യംചെയ്തും അവ തിരുത്തുന്നതിനുള്ള അവസരം സൃഷ്ടിച്ചുമാണ്.

കയും അമ്പലം വക വസ്തുവക കൾ പള്ളി മുതലായി പ്രഖ്യാപിക്കുകയും ചെയ്തു. ഇതിന് എതിർന്നവരെ ഇൻക്വിസിഷൻ ശിക്ഷാനടപടി കൾവഴി ജീവനോടെ ചുട്ടുചാമ്പലാക്കിക്കൊണ്ട് കവർച്ചയുടെ കുരിശിന്റെ

അധിനിവേശം കുറിച്ചു. ഹിന്ദുക്കൾക്ക് പാഷണ്ഡത കല്പിച്ച് തൊഴിൽപോലും നിഷേധിച്ച് പീഡനത്തിനിരയാക്കി. ഇൻക്വിസിഷൻ ഭയന്ന് അനേകം ഹിന്ദുക്കളും വിയോജിപ്പുള്ള ഒരു പറ്റം ക്രിസ്ത്യാനികളും ജീവരക്ഷാർത്ഥം നാടുവിട്ടു. “ഏകംസത് വിപ്രോ ബഹുധാവദന്തി” എന്ന ആർഷഭാരതസംസ്കാരത്തിനു ലഭിച്ച തിരിച്ചടികളാണ് മേൽ പ്രസ്താവിച്ചതെല്ലാം.

നസ്രാണികൾ എന്നറിയപ്പെട്ടിരുന്ന മാർത്തോമ്മാ ക്രിസ്ത്യാനികൾ സാംസ്കാരികമായി ഭാരതീയരും മതപരമായി ക്രിസ്ത്യാനികളുമാണ്. മതപരമായ ആചാരനൃഷ്ഠാനങ്ങൾ ഭാരതീയ ശൈലിയിലാണ് നിർവ്വഹിച്ചിരുന്നത്. നസ്രാണികൾ എക്കാലത്തും നാനാജാതി മതസ്ഥരുമായി സാഹോദര്യത്തിലും സൗഹാർദ്ദത്തിലുമാണ് കഴിഞ്ഞുപോന്നിട്ടുള്ളത്. സ്നേഹത്തിന്റെയും ത്യാഗത്തിന്റെയും പ്രതീകമായ യേശുവിന്റെ കുരിശിനെയാണ് നസ്രാണികൾ പിഞ്ചെല്ലുന്നത്. 16-ാം നൂറ്റാണ്ടുമുതൽ റോമൻ പൗരോഹിത്യം കവർച്ചയുടെ കുരിശ് നസ്രാണികളുടെമേൽ അടിച്ചേല്പിക്കുവാൻ ശ്രമിച്ചുവരുന്നതാണെങ്കിലും ക്രിസ്തീയതയിൽ അടിയുറച്ച പള്ളിയോഗങ്ങൾ അതിനെയെല്ലാം അതിജീവിക്കുകയാണുണ്ടായത്. കവർച്ചക്കാരുടെ പക്ഷത്ത് നിലകൊള്ളുന്ന ഈ സഭയിലെ മെത്രാന്മാർ പഠിപ്പിക്കുന്നതും പ്രചരിപ്പിക്കുന്നതും പ്രവർത്തിക്കുന്നതും ക്രിസ്തീയതയങ്ങൾക്കും പ്രബോധനങ്ങൾക്കും കല്പനകൾക്കും എതിരായാണ്. വൈദികപട്ടവും സന്യാസവ്രതവും സ്വീകരിക്കുമ്പോൾ യേശുവിനെ അനുകരിച്ച് പ്രവർത്തിച്ചുകൊള്ളാമെന്നു സത്യപ്രതിജ്ഞ എടുപ്പിക്കേണ്ടതിനുപകരം, കവർച്ചയ്ക്ക് പ്രചോദനമായ കാനൻനിയമവും അതിനു വിധേയമായ മെത്രാൻ കല്പനകളുമനുസരിച്ച് റോമിലെ പോപ്പിനും രൂപതാമെത്രാനും വിധേയമായി പ്രവർത്തിച്ചുകൊള്ളാ

മെന്ന ദൈവനിഷേധപ്രതിജ്ഞയാണ് എടുപ്പിക്കുന്നത്. അതു മാത്രമല്ല, യേശുവിന്റെ അന്ത്യഅത്താഴ അനുസ്മരണം ആചരിക്കുന്ന വിശുദ്ധ കുർബാനയിൽ ഏകപിതാവായ ദൈവത്തെ അവഗണിച്ച് റോമിലെ പോപ്പിനെ പരിശുദ്ധ പിതാവായും ഭരണാധികാരിയായും രൂപതാ ബിഷപ്പിനെ പിതാവായും ഉയർത്തി ആഭിചാരകുർബാനയാണ് അർപ്പിച്ചുകൊണ്ടിരിക്കുന്നത്. റോമാസഭ പഠിപ്പിക്കുന്ന ത്രികാലജപങ്ങളിൽ മുഖ്യമായ “ഈശോമിശിഹായുടെ വാഗ്ദാനങ്ങൾക്ക് ഞങ്ങൾ യോഗ്യരാകുവാൻ -സർവ്വേശ്വരന്റെ പരിശുദ്ധ മാതാവേ, ഞങ്ങൾക്കുവേണ്ടി അപേക്ഷിക്കണമേ” എന്ന പ്രാർത്ഥന തികച്ചും ആഭിചാരപ്രാർത്ഥനയാണ്. സർവ്വേശ്വരൻ എന്നാൽ ഈശ്വരന്മാരുടെ ഈശ്വരനാണ്. ക്രിസ്തീയവിശ്വാസമനുസരിച്ച് പിതാവ്, പുത്രൻ, പരിശുദ്ധാത്മാവ് എന്നീ ത്രിയൈക ദൈവവിശ്വാസമാണുള്ളത്. ഇതിൽ പിതാവായ ദൈവത്തെയാണ് സർവ്വേശ്വരൻ എന്ന് സംബോധന ചെയ്യുന്നത്. പിതാവായ ദൈവത്തിന് മാതൃത്വം സൃഷ്ടിച്ച് മറിയത്തെ സർവ്വേശ്വരന്റെ മുകളിൽ പ്രതിഷ്ഠിച്ചുകൊണ്ടുള്ള പ്രാർത്ഥന പാഷണ്ഡതയും ആഭിചാരവുമാണ്. കുർബാനകളിലും പ്രാർത്ഥനകളിലും ദൈവനിഷേധവും പാഷണ്ഡതയും ആഭിചാരവും വെളിവാകുന്ന ഒത്തിരിയൊത്തിരി ജപങ്ങൾ അടിച്ചേല്പിച്ച് ഇവർ ക്രിസ്തീയവിശ്വാസികളെ അന്ധകാരത്തിലേക്ക് തള്ളിയിട്ടുകൊണ്ടിരിക്കുകയാണ്.

അതുമായർ സഭയോടുള്ള സ്നേഹം പ്രകടമാക്കേ

ണ്ടത് മൗനത്തിലൂടെയോ നിസംഗതയിലൂടെയോ അല്ല; മറിച്ച്, തെറ്റിനെ ചൂണ്ടിക്കാണിച്ചും അതിനെ ചോദ്യംചെയ്തും അവ തിരുത്തുന്നതിനുള്ള അവസരം സൃഷ്ടിച്ചുമാണ്. ആ നിലയ്ക്കു ചിന്തിക്കുമ്പോൾ, അങ്കമാലി - എറണാകുളം അതിരൂപതയിൽ മേജർ ആർച്ച്ബിഷപ്പും സംഘവും നടത്തിയ വിവാദപരമായ ഭൂമിവില്പന കുടകോണത്തിനെതിരെ ശക്തമായി പ്രതികരിക്കേണ്ടത് തികച്ചും ക്രൈസ്തവധർമ്മമാണ്. ഇക്കാര്യത്തിൽ മേജർ ആർച്ച്ബിഷപ്പിന്റെ പക്ഷംപിടിച്ചും സഹമെത്രാന്മാരുടെ പക്ഷംപിടിച്ചും ചേരിതിരിഞ്ഞ് ന്യായീകരിച്ചും വിമർശിച്ചും പ്രസ്താവനകൾ നടത്തുന്നത് കവർച്ചയുടെ കുരിശിന് വെള്ള പുശലാണ്. ഒരു വ്യക്തിയെ ക്രിസ്തു സ്പർശിക്കുമ്പോൾ ആ വ്യക്തിയുടെ ആത്മീയഭാവം ക്രിസ്തുവിനേപ്പോലെ പ്രോജലമാകുന്നു. അയാൾ വീണ്ടും ജനിക്കുന്നു. അപ്പോസ്തലപിൻഗാമികൾ എന്ന് അവകാശപ്പെടുന്ന സീറോ-മലബാർ സഭയിലെ മെത്രാന്മാർക്കൊന്നും അപ്പോസ്തലികചൈതന്യസ്പർശം ലഭിച്ചിട്ടില്ല. നിസാർത്ഥമായ ക്രിസ്തീയചൈതന്യത്തിനുപകരം, സ്വാർത്ഥമോഹങ്ങളാൽ പാരവശ്യരായി പായുകയാണവർ. ഈ പാച്ചിലും ആക്രാന്തവും അവരെ കൊണ്ടെത്തിക്കുന്നത് എപ്പിക്യൂരിയനിസത്തിലേക്കാണ്.

(തുടരും)

ഫോൺ: 9400953632

“ഹൈക്കോടതി വിധി: ക്രൈസ്തവസമൂഹം അത്യാഘാതത്തിൽ!”

-അഖിലകേരള ചർച്ച് ആക്ട് ആക്ഷൻ കൗൺസിൽ

കർദ്ദിനാൾ ജോർജ്ജ് ആലഞ്ചേരി ഉൾപ്പെട്ട ഭൂമികുടകോണത്തിൽ പോലീസ് കേസ് രജിസ്റ്റർചെയ്ത് അന്വേഷണം നടത്തണമെന്ന് ഉത്തരവിട്ട് മാർച്ച് 6-നു കേരള ഹൈക്കോടതി നടത്തിയ ചരിത്രവിധി ക്രൈസ്തവസമൂഹം അത്യാഘാതത്തോടെയാണ് സ്വാഗതംചെയ്തത്. മെത്രാന്മാർ രാജാക്കന്മാരല്ല എന്നും സമൂഹസമ്പത്തിന്റെ ഭരണം സുതാര്യവും ജനാധിപത്യപരവുമായിരിക്കണമെന്നും കോടതി പറഞ്ഞു.

ക്രൈസ്തവരുടെ മതസമ്പത്തിന്റെ ഭരണത്തിന് നിയമം നിർമ്മിക്കണമെന്നു ക്രൈസ്തവസമൂഹം മുമ്പിലി ഉയർത്താൻ തുടങ്ങിയിട്ട് കാലമേറെയായി. എന്നാൽ സർക്കാരുകളുടെ നിസ്സംഗതമൂലം ഒരു നിയമനിർമ്മാണം ഇതുവരെ നടന്നില്ല. ഈ സാഹചര്യത്തിൽ ബഹു. കേരള ഹൈക്കോടതിയുടെ സുപ്രധാന വിധി സ്വാഗതാർഹമാണെന്ന് ‘അഖിലകേരള ചർച്ച് ആക്ട് ആക്ഷൻ കൗൺസിലി’ന്റെ നിർവ്വാഹക സമിതി അഭിപ്രായപ്പെട്ടു.

‘എകെസിഎ ആക്ഷൻ കൗൺസിലി’ന്റെ ലഘുലേഖകൾ വിതരണംചെയ്യുകയും, ചർച്ച് ആക്ട് പ്രചാരണം നടത്തുകയും ചെയ്യുകയായിരുന്ന കൗൺസിൽ വൈസ് ചെയർമാൻ പ്രൊഫ. ജോസഫ് വർഗ്ഗീസിനെ എറണാകുളം ബസിലിക്കയുടെ സമീപംവെച്ച് കൈയേറ്റം ചെയ്തതിൽ യോഗം ശക്തമായ പ്രതിഷേധം രേഖപ്പെടുത്തി.

ചെയർമാൻ ജോർജ്ജ് ജോസഫിന്റെ അധ്യക്ഷതയിൽ കൂടിയ യോഗത്തിൽ സെക്രട്ടറി വി.കെ. ജോയി, പ്രൊഫ. പി.സി. ദേവസ്യ, സി.വി. സെബാസ്റ്റ്യൻ, ബേബി മാത്യു, കെ.സി. ചാണ്ടി, എം.എൽ ജോർജ്ജ്, അഡ്വ. ജോസ് ജോസഫ്, ആന്റോ കോക്കാട്ട്, എൽ. തങ്കച്ചൻ, ഹില്ലാരി സക്കറിയ തുടങ്ങിയവർ സംസാരിച്ചു.

വി.കെ. ജോയി

(സെക്രട്ടറി, അഖിലകേരള ചർച്ച് ആക്ട് ആക്ഷൻ കൗൺസിൽ) ഫോൺ: 9447037725, 9495839725

സഭവക കൂടുതൽ സ്ഥലങ്ങൾ വിൽക്കാൻ കർദ്ദിനാൾ പദ്ധതിയിട്ടിരുന്നു!

[2018 മാർച്ച് 7-ലെ 'ടൈംസ് ഓഫ് ഇന്ത്യ'-യിൽ വന്ന വാർത്ത. തർജ്ജമ സ്വന്തം - എഡിറ്റർ]



ഇടുക്കി: എറണാകുളം-അങ്കമാലി അതിരൂപത വക വേറെ രണ്ടു സ്ഥലങ്ങൾക്കുടി വിൽക്കുന്നതിനാവശ്യമായ കരാറുകളിൽ കർദ്ദിനാൾ ജോർജ്ജ് ആലഞ്ചേരി ഒപ്പിട്ടിരുന്നു എന്നറിയുന്നു.

എന്തായാലും, ഈ സ്ഥലങ്ങളുടെ രജിസ്ട്രേഷൻ നടപടികൾ പൂർത്തീകരിക്കാൻ കഴിഞ്ഞില്ല. വിവാദപരമായ ഈ ഭൂമിയിടപാടുകൾ സംബന്ധിച്ച കരാറിന്റെ ഒരു കോപ്പി ടൈംസ് ഓഫ് ഇന്ത്യയുടെ പക്കലുണ്ട്. 8 സെന്റിന്റെയും 50 സെന്റിന്റെയും വെവ്വേറെ ആധാരങ്ങളിലുള്ള ഒറ്റ പ്ലോട്ടാണ് അതിലൊന്ന്. തേവേരയ്ക്കടുത്ത് പെരുമാളൂർ സ്കൂളിനു മുമ്പിലാണ് ഈ സ്ഥലം സ്ഥിതിചെയ്യുന്നത്. കൊച്ചിയുടെ ഹൃദയത്ത് അംബദ്ക്കർ സ്റ്റേഡിയത്തിനുസമീപത്താണ് 28.1 സെന്റുള്ള രണ്ടാമത്തെ പ്ലോട്ട്.

കരാർപ്രകാരം, ഈ രണ്ടുസ്ഥലങ്ങളും കോതമംഗലം രാമല്ലൂരിലുള്ള ജോസ് കുര്യന് 8 കോടി രൂപയ്ക്കു വിൽക്കേണ്ടതായിരുന്നു. 2017-ൽത്തന്നെ ഈ രണ്ടു പ്ലോട്ടുകളുടെയും രേഖകളിൽ കർദ്ദിനാൾ ഒപ്പിട്ടിരുന്നു.

രജിസ്ട്രേഷൻ നടത്തുന്നതിനുവേണ്ടി, റിയൽ എസ്റ്റേറ്റ് ഇടപാടുകാരനായ സാജു വർഗീസ് കുന്നേൽ 80 ലക്ഷം രൂപാ വിലവരുന്ന മുദ്രപ്പത്രങ്ങൾ വാങ്ങിയിരുന്നു. മുദ്രപ്പത്രത്തിനായി തനിക്കു ചെലവുവന്ന 80 ലക്ഷം രൂപാ ആവശ്യപ്പെട്ട് ഈ റിയൽ എസ്റ്റേറ്റ് ഇടപാടുകാരൻ ഒരാഴ്ചമുമ്പ് അതിരൂപതാധികാരികളെ സമീപിച്ചപ്പോഴാണ് ഈ സ്ഥലമിടപാടിനേക്കുറിച്ച് അവരറിയുന്നത് എന്നാണ് ഈ വാർത്ത വെളിപ്പെടുത്തിയവർ പറയുന്നത്.

“കർദ്ദിനാൾ ഒപ്പിട്ട മൂന്നു രേഖകളുടെ ഫോട്ടോ കോപ്പികൾ അയാൾ നൽകുകയും അതിരൂപതയിൽനിന്ന് തുക ആവശ്യപ്പെടുകയുമായിരുന്നു. കരാറിന്റെ അസ്സൽ രേഖ കാണിക്കാൻ ഞങ്ങൾ നിർദ്ദേശിച്ചെങ്കിലും അയാൾ ഇതുവരെ അതു ചെയ്തില്ല.” അതിരൂപതയിലെ ഒരു മുതിർന്ന വൈദികൻ പറഞ്ഞു. കൊച്ചി കുന്നേൽവിലുള്ള ഒരു 155 സെന്റ് സ്ഥലംകുടി വിൽക്കാൻ സഭാധികാരികൾ പദ്ധതിയിട്ടിരുന്നതായും അദ്ദേഹം കൂട്ടിച്ചേർത്തു. അത് മാറ്റപ്പെട്ടവയായിരുന്നു എന്നാണറിയുന്നത്.

അതു സംബന്ധിച്ച കരാർ പ്രകാരം, ജോസ് കുര്യൻവക കോതമംഗലത്തുള്ള 95 ഏക്കർ റബ്ബർത്തോട്ടം കൊച്ചിയുടെ പ്രധാനഭാഗങ്ങളിലുള്ള പ്ലോട്ടുകൾക്കു പക




രമായി സഭ വാങ്ങേണ്ടതുണ്ടായിരുന്നു.

“ഞങ്ങൾ നടത്തിയ ഒരു പ്രാഥമിക അന്വേഷണത്തിൽ, മറ്റു രണ്ടു പ്ലോട്ടുകളുടെ ഇടപാടുകളിൽ ഗൗരവതരമായ അഴിമതി ഉണ്ടെന്നു കണ്ടെത്തുകയുണ്ടായി. ഇതുസംബന്ധിച്ച് വിശദമായ ഒരന്വേഷണം ആവശ്യമാണ്. അതിരൂപതവക കൂടുതൽ സ്ഥലങ്ങൾ വിൽക്കാൻ സഭാതലവൻ പരിശ്രമിക്കുകയായിരുന്നു എന്ന സംശയത്തിലാണ് ഞങ്ങൾ. 100 കോടി രൂപാ വിലവരുന്ന സ്ഥലമാണ് തുച്ഛവിലയായ 8 കോടി രൂപയ്ക്കു വിൽക്കാൻ സഭയുടെ അധികാരികൾ പദ്ധതിയിട്ടിരുന്നത്” - ഈ മുതിർന്ന വൈദികൻ പറഞ്ഞു.

- റിയൽ എസ്റ്റേറ്റ് മാഫിയയുമായി ചേർന്നുള്ള നമ്മുടെ ആദ്ധ്യാത്മികപരമാചാര്യന്റെ നടക്കാതെപോയ ഗുഡ്വർത്തിപ്പുപദ്ധതികളുടെ കൂടുതൽ കഥകൾ ഇനിയും പുറത്തുവന്നേക്കാം. കാട്ടിലെ തടി, തേവരുടെ ആന, വലിയെടാ വലി!

ചോറിന്ത്യയിൽ, കുറ്റ് വത്തിക്കാനിൽ!

സാമൂവൽ കൂടൽ



എത്ര വയസ്സായാലും വിവരം വയ്ക്കാത്തവരാണീ മെത്രാനും കർദ്ദിനാളും വാവാ മാറും. വെറും പോഴൻ പാതിരി മുത്തോരാണിവർ.

ഭാരതത്തിന്റെ പുത്രനായി ഈ മണ്ണിൽ പെറ്റുവീണ പയ്യൻ ജോഹയിൽ കയറിക്കൂടി ഒരുനാൾ കർദ്ദിനാളാവുന്നു. വത്തിക്കാന്റെ മരുമോനാകുന്നു. ഒടുവിൽ ഇന്ത്യയിൽ വോട്ടുചെയ്യുന്ന ഈ പുന്നാരമോൻ പറയുന്നു, ഇവിടുത്തെ നിയമം



തനിക്കു ബാധകമല്ലെന്ന്! വത്തിക്കാന്റെ കാനോൻ നിയമമാണത്രെ, ഇയാളെ പെറ്റതും ഇത്രയുംനാൾ പോറ്റിയതും. ഈ നന്ദികേട് ഭാരതാംബ പൊറുക്കുമോ? പോറ്റിവളർത്തിയ പെറ്റമ്മയെ തള്ളിപ്പറയുന്നത് ആരാണെങ്കിലും അയാൾ ശിക്ഷിക്കപ്പെടേണ്ട കാലം അതിക്രമിച്ചിരിക്കുന്നു!

ഭാരതത്തിന്റെ പരമാധികാരത്തെയും നിയമവാഴ്ചയെയും നിന്ദിച്ച ഇദ്ദേഹം ഇനി മാപ്പു പറഞ്ഞാൽപ്പോലും, ശിക്ഷാർഹനാണ്. കാരണം, “കൃതഘ്നനില്ല നിഷ്കൃതി.” എല്ലാ തെറ്റിനും പരിഹാരമുണ്ട്. എന്നാൽ, നന്ദികേടിനു പരിഹാരമില്ല! നിയമജ്ഞർ ഇവരെ ഇന്ത്യൻ നിയമം പഠിപ്പിക്കട്ടെ! സർക്കാർ ഇവരുടെ

സർക്കാർ ക്രൈസ്തവരെ രക്ഷിക്കണം

ഫാ. ഡാർലി എടപ്പള്ളാട്ടിൽ

ആലഞ്ചേരി പിതാവിന്റെയും കൊല്ലം, തൃശ്ശൂർ, മാനന്തവാടി രൂപതാധ്യക്ഷന്മാരുടെയും അനധികൃത ഭൂമിക്കച്ചവടങ്ങളെല്ലാം വിശ്വാസിസമൂഹം അറിഞ്ഞിരിക്കുന്ന സാഹചര്യത്തിൽ, ചർച്ച് ആക്ട് നടപ്പാക്കാനുള്ള ഇച്ഛാശക്തി പിന്നോക്ക സർക്കാർ പ്രകടിപ്പിക്കണം. മാർക്സിസ്റ്റുകാർ ജാതിചിന്തയിൽനിന്നു മുക്തരാണെങ്കിൽ ചർച്ച് ആക്ട് പ്രാവർത്തികമാക്കണം. സമ്പത്ത് നിയന്ത്രിക്കുവാൻ സർക്കാരിനു കഴിഞ്ഞാൽ ഭൂമികുറേ കോണവും യാക്കോബായ-ഓർത്തഡോക്സ് വ്യവഹാരങ്ങളും അപ്രത്യക്ഷമാകും. ഒരു ക്രൈസ്തവമേലധ്യക്ഷനു വേണ്ടത്, വിഭാവനംചെയ്യാനും നയിക്കുവാനുമുള്ള കഴിവാണ്. അധികാരം എന്നു പറയുന്നത് ജനങ്ങളെ നിയന്ത്രിക്കാനുള്ള വിവേകമാണ്. അല്ലാതെ, സ്ഥാവര-ജംഗമവസ്തുക്കൾ സുതാര്യമല്ലാത്ത രീതിയിൽ വിറ്റുതുലയ്ക്കാനുള്ളതല്ല. മാർക്സിസത്തിൽ അടിസ്ഥാനപരമായി ഹ്യൂമനിസം ഉണ്ട്. ഹ്യൂമനിസത്തിൽ മാർക്സിസ്റ്റ് സർക്കാർ വിശ്വസിക്കുന്നുവെങ്കിൽ ആദ്യം ചെയ്യേണ്ടത് ചർച്ച് ആക്ട് നടപ്പാക്കുക എന്നതാണ്. 2009 ജനുവരി 26-ന് ജസ്റ്റീസ് കൃഷ്ണയ്യരുടെ നേതൃത്വത്തിൽ അന്നത്തെ നിയമമന്ത്രി എം. വിജയകുമാറിന് സമർപ്പിച്ച ചർച്ച് ആക്ടിന്റെ കരടുനിയമം ഇനിയെങ്കിലും ഫ്രീസറിൽനിന്നെടുത്ത് പിന്നോക്ക സർക്കാർ നിയമമാക്കി ക്രൈസ്തവരെ രക്ഷിക്കണം.

പുരോഹിതനും ലേവ്യനും ദേവാലയത്തിലെ ശുശ്രൂഷകരായിരുന്നു. പക്ഷേ, ദൈവത്തിന്റെ സ്വഭാവ ഗുണവിശേഷങ്ങളൊന്നും അവരിൽ ലഭ്യമല്ലായിരുന്നു. ദേവാലയത്തോടു ബന്ധമില്ലാത്ത പുറംജാതിക്കാർക്ക് ശമയാക്കാൻ ദൈവത്തിന്റെ സ്വഭാവം പ്രകടിപ്പിക്കാനാവുകയില്ല. എന്നാൽ, വഴിയിൽ മുറിവേറ്റു കിടന്നവനെ കരുണയോടെ ശുശ്രൂഷിച്ചുകൊണ്ട് ശമയാക്കാൻ ദൈവത്തിനു പ്രിയങ്കരമായി. വാസം ദേവാല

ഭക്തിക്കച്ചവടത്തിന്റെ വരവുചെലവ് നോക്കി, പണം രാജ്യത്തിന്റെ കണക്കിൽപ്പെടുത്തട്ടെ!

ഇത് കുരുക്ഷേത്രഭൂമിയാണ്. ഇവിടെ ധർമ്മം ജയിക്കണം. എല്ലാ അധർമ്മവും ഇവിടെ ഇല്ലാതെയാകണം. അതിനുവേണ്ടിയുള്ള ധർമ്മയുദ്ധം ഇനിയെങ്കിലും നാം തുടങ്ങിയേ മതിയാവൂ.

ഫോൺ: 9447333494



ചർച്ച് ആക്ടിനുവേണ്ടി ഒരു വ്യക്തിഗത സമരപ്രഖ്യാപനം!

[‘AKCA ആക്ഷൻ കൗൺസിൽ’ രൂപീകരണവേളയിൽ, ചർച്ച് ആക്ട് സന്ദേശം ഇടവകതലം മുതൽ പ്രചരിപ്പിച്ചു തുടങ്ങേണ്ടതിനേപ്പറ്റി പലരും പറയുകയുണ്ടായി. തുടർന്ന്, ഏതാനും ദിവസങ്ങൾക്കുള്ളിൽത്തന്നെ, പ്രൊഫ. ഡോ. ജോസഫ് വർഗീസ് എന്ന ഇപ്പൻ സ്വന്തം നിലയിൽ ഒരു ഒറ്റയാൾ പ്രവർത്തനം കാസർഗോഡുമുതൽ ആരംഭിച്ചു. പള്ളികളിൽനിന്ന് ആളുകൾ പിരിഞ്ഞുപോകുന്ന സമയത്ത് ചർച്ച് ആക്ട് മുദ്രാവാക്യമെഴുതിയ ഒരു പ്ലാക്കാർഡും പിടിച്ചു റോഡിൽ നിൽക്കുക, ഒരു പ്രസ്ഥപ്രസംഗം നടത്തുക (പ്രസംഗത്തിന്റെ ലിങ്ക് മാർച്ച് 4-ലെ ‘അല്മായശബ്ദം’ ബ്ലോഗിൽ കൊടുത്തിട്ടുള്ളതു കാണുക), ആളുകളുമായി ചർച്ച് ആക്ട് സംബന്ധിച്ച് ആശയവിനിമയം നടത്തുക, താല്പര്യം കാട്ടുന്നവർക്ക് ലഘുലേഖ കൊടുക്കുക.... ഈ പ്രവർത്തനവുമായി ഇതു കുറിക്കുന്ന മാർച്ച് 3-നകം കാസർഗോഡ്-കണ്ണൂർ ഏതാണ്ട് കവർചെയ്തുകഴിഞ്ഞു, അദ്ദേഹം. ജില്ലകൾ സവിശേഷമായ ഈ ചർച്ച് ആക്ട് പ്രചാരണപരിപാടിക്കുവേണ്ടി അദ്ദേഹം തയ്യാറാക്കിയ ലഘുലേഖയാണ് താഴെ കൊടുക്കുന്നത്]



പ്രിയപ്പെട്ട മലയാളികളേ,

ഞാനൊരു പെൻഷൻ പറ്റിയ മലയാളം സാറാണ്. തുലികാനാമം ഇപ്പൻ. ഇന്ദുലേഖയുടെ അപ്പൻ. ജസ്റ്റിസ് കെ.റ്റി. തോമസ് ഒരിക്കൽ എന്നോടു പറഞ്ഞു: “നിങ്ങളുടെ എഴുത്തൊക്കെ ഇഷ്ടപ്പെട്ടു. പക്ഷേ ഇപ്പനെന്ന് തുലികാനാമം ശരിയായില്ല. ഒരുമാതിരി ഉപ്പനെനൊക്കെ കേക്കുംപോലെ.” ഞാനദ്ദേഹത്തോടു പറഞ്ഞു: “എന്റെ മകളുടെ പേര് ശകുന്തള എന്നായിരുന്നെങ്കിൽ ഞാൻ ശപ്പൻ എന്ന തുലികാനാമത്തിൽ എഴുതിയേനെ.” ഈ ശപ്പനെന്താണു പറയാനുള്ളതെന്നു മനുഷ്യർ ശ്രദ്ധിക്കുമല്ലോ.

ഈ ഇന്ദുലേഖ 1994-ലെ ശിശുദിനപ്പുലരിയിൽ, തന്റെ അഞ്ചാം വയസ്സിൽ, പാർലമെന്റിനുമുമ്പിൽ നൃത്തം ചവിട്ടി പ്രതിഷേധിച്ച് അറസ്റ്റു വരിച്ചു. മധുരപ്പതിനേഴിന്റെ മണിമുറ്റത്ത് ഒരു പുമ്പാറ്റയെപ്പോലെ പാറിപ്പറന്നിരുന്ന കാലത്ത് അവൾ മാർകമായ ഒരു രോഗം

വന്ന് മരണാസന്നയായി. ഞാൻ ഭയന്നു. കരഞ്ഞു. ഞാനൊരു നേർച്ച നേർന്നു. ‘കർത്താവേ, എന്റെ കുഞ്ഞിനെ എനിക്കു തരു. തന്നാലും തന്നില്ലെങ്കിലും നിന്റെ മുതിരിത്തോട്ടത്തിലെ കളപറിക്കാൻ ഞാൻ വരാം.’ കർത്താവ് എന്റെ കുഞ്ഞിനെ എനിക്കു തിരിച്ചു തന്നു. നേർച്ച നിറവേറ്റുന്നതിന്റെ ഭാഗമായി ഞാനൊരു പുസ്തകമെഴുതി, കത്തോലിക്കാസഭയുടെ സാമ്പത്തികചൂഷണങ്ങളെ വിമർശിച്ചുകൊണ്ട്. ആ പുസ്തകത്തിന്റെ ധനീതലം ചർച്ച് ആക്ടിന്റെ ആവശ്യകതയായിരുന്നു. അതിന്റെ പ്രത്യാഘാതം ഭയങ്കരമായിരുന്നു. എന്റെ മകൾ ഇന്ദുലേഖ അരുവിത്തുറ സെന്റ് ജോർജ്ജ് കോളേജിൽനിന്നും പുറത്താക്കപ്പെട്ടു. ഞങ്ങൾ കേസുകൊടുത്തു. ഹൈക്കോടതിയുടെ സിംഗിൾ ബെഞ്ചിലും ഫുൾ ബെഞ്ചിലും ഇന്ദുലേഖതന്നെ വാദിച്ചു, രണ്ടരമണിക്കൂറോളം. കേസു തോറ്റു. പക്ഷേ ജസ്റ്റിസ് ദത്തു അവളെ ഉപദേശിച്ചു. മോൾ കണിശമായും എൽ.എൽ.ബി-ക്കു പോകണം. സുപ്രീം കോടതിയിലും ഞങ്ങൾ തോറ്റു. അവൾക്കു വിലപ്പെട്ട മൂന്നു വിദ്യാഭ്യാസവർഷങ്ങൾ നഷ്ടപ്പെട്ടു. അവൾ എൽ.എൽ.ബി.ക്കു പോയി. ഇപ്പോൾ കേരളാ ഹൈക്കോടതിയിൽത്തന്നെ പ്രാക്ടീസ് ചെയ്യുന്നു.

2009-ൽ ജസ്റ്റിസ് വി.ആർ. കൃഷ്ണയ്യർ കമ്മീഷൻ ചർച്ച് പ്രോപ്പർട്ടീസ് ബിൽ ശിപാർശ ചെയ്തു. തുടർന്ന് ഏഴു വർഷത്തോളം ഞാൻ ഇന്ദുലേഖയുടെ ചിത്രസഹിതം ‘ചർച്ച് ആക്ട് നടപ്പിലാക്കുക’ എന്ന ആവശ്യം ഉന്നയിച്ച് മാധ്യമങ്ങളിലൂടെ പരസ്യം കൊടുത്തു. മലയാളം പഠിപ്പിച്ചുണ്ടാക്കിയ 20 ലക്ഷത്തോളം രൂപ ഞാൻ ‘പൊടിച്ചു’. ഇന്ദുലേഖ ചർച്ച് ആക്ട് എന്ന ആശയത്തിന്റെ ബലിയാടായിരുന്നല്ലോ. ഈയിടെ അന്തരിച്ച ജോസഫ് പുലിക്കുന്നേലിന്റെ ഓശാന വായിച്ചാണ് ഞാൻ ചർച്ച് ആക്ട് എന്ന

യത്തോട് ചേർന്നായാലും ദൗത്യം ദൈവത്തിന്റേതായാലും ദൈവസ്വഭാവം പുലർത്താൻ കഴിയുന്നില്ലായെങ്കിൽ യേശുവിന്റെപേരിൽ ആലഞ്ചേരിപിതാവ് ഈ ചെയ്തുകൂട്ടുന്നതെല്ലാം വ്യർത്ഥമാണ്.

‘സത്യജാല’ ഫെബ്രുവരി ലക്കം ആദ്യാവസാനം വായിച്ചപ്പോൾ മനസ്സിൽ തോന്നിയതാണ് മുകളിൽ കുറിച്ചത്. ജനങ്ങളുടെ പക്ഷത്തുനിന്ന് ചിന്തിക്കുകയും പ്രബോധനങ്ങൾ എഴുതുകയും ചെയ്യുന്ന സത്യജാലയിലെ എല്ലാ എഴുത്തുകാർക്കും അഭിവാദ്യങ്ങൾ! മലയാള മനോരമയിലെ അസ്സോസിയേറ്റ് എഡിറ്റർ ജോസ് പനച്ചിപ്പുറത്തേക്കുറിച്ച് ഇപ്പൻ എഴുതിയതിന്റെ പൊരുൾ മനസ്സിലായില്ലായെന്ന് സന്ദർഭവശാൽ കുറിക്കട്ടെ.

ഫോൺ: 8547959951

ആശയത്തിൽ ആകൃഷ്ടനായത്. ഇതാ, എറണാകുളം ഭൂമി കുറുകോണം ചർച്ച് ആർക്കിന്റെ ആവശ്യകതയെ ചക്രവാളപര്യന്തം ഉച്ചത്തിൽ വിളിച്ചുകൂവുന്നു. സീറോ-മലബാർ സഭയിലാകമാനം നിറഞ്ഞു വിങ്ങി നിന്ന മഹാ വ്രണം എറണാകുളത്തു പൊട്ടിയെന്നേയുള്ളൂ. എറണാകുളം കുറുകോണം രോഗലക്ഷണമാത്രമാണ്. രോഗത്തിനാണ് ചികിത്സിക്കേണ്ടത്. മെത്രാന്മാരുടെ സ്വേച്ഛാധിപത്യം എന്ന രോഗത്തിനുള്ള ചികിത്സ ചർച്ച് ആർക്ക് മാത്രമാണ്.

ഇന്ത്യയിൽ ഇന്ന് കത്തോലിക്കാസഭയൊഴിച്ച് എല്ലാ മതങ്ങളുടെയും സമ്പത്തു ഭരിക്കുന്നതിന് കേന്ദ്ര സർക്കാരോ സംസ്ഥാനസർക്കാരോ പാസ്സാക്കിയ നിയമങ്ങളുണ്ട്. ദേവസ്വം ആക്ട്, വഖഫ് ആക്ട്, ഗുരുദാരു ആക്ട്, തിരുപ്പതി ആക്ട്, ഗുരുവായൂർ ആക്ട് എന്നിവ ഉദാഹരണം. കത്തോലിക്കാമതം മാത്രം വത്തിക്കാനിൽ പാസ്സാക്കിയ കാനോൻ എന്ന കാനനനിയമത്തിന്റെ അടിസ്ഥാനത്തിൽ ഭരിക്കപ്പെടുന്നു. കാനോൻനിയമമനുസരിച്ച്, രൂപതാസ്വത്തുക്കൾ മെത്രാൻ നിയമനിർമ്മാണവ്യാഖ്യാന-നിർവ്വഹണാധികാരങ്ങളോടെ ഭരിക്കുന്നു. എന്നു വെച്ചാൽ, പള്ളി മുറ്റത്തിരിക്കുന്ന കുറ്റിച്ചുലുവരെ മെത്രാന്റെ സ്വകാര്യസ്വത്താണ്. കേരളത്തിലെ അമ്പത്തഞ്ച് കത്തോലിക്കാ മെത്രാന്മാരും അവത്തഞ്ച് അംബാനിമാരാണ്. അംബാനിമാർക്കില്ലാത്ത ഓരോ വോട്ടു ബാങ്കും അവർക്കുണ്ട്. കള്ളു കുടിച്ചിരിക്കെ തേളുകുടിച്ച കുരങ്ങന്മാരെപ്പോലെ ഇവർ കത്തോലിക്കർക്കു മാത്രമല്ല, പൊതുസമൂഹത്തിനും ഭീഷണിയാണ്.

ആദിമസഭയിൽ ചർച്ച് ആർക്കുണ്ടായിരുന്നു. സിസ്റ്റർ മേരി ബനീഞ്ഞാ പാടിയതുപോലെ കാശൊരു 'വിഷമ'ക്കാരനാണ്. കുഴപ്പക്കാരനാണ്. ഇത് ശ്ലീഹന്മാർക്കു മനസ്സിലായി. അതുകൊണ്ടവർ വിശ്വാസികളോടു പറഞ്ഞു: 'നിങ്ങൾ നിങ്ങളുടെ ഇടയിൽനിന്നും 7 ഡീക്കന്മാരെ തെരഞ്ഞെടുക്കുക, സമ്പത്ത് അവർ കൈകാര്യം ചെയ്യട്ടെ. ഞങ്ങൾ ആത്മീയകാര്യങ്ങളിൽ വ്യാപരിച്ചുകൊള്ളാം.' കേരളസഭയിൽ പോർച്ചുഗീസുകാർ വരുന്നതുവരെ ചർച്ച് ആർക്ക് നിലവിലിരുന്നുവെന്ന് പുലിക്കുന്നേൽ മാത്രമല്ല, സഭാചരിത്രകാരനായ കുടപ്പുഴയച്ചനും ആൻഡ്രൂസ് താഴത്തുപിതാവും പൗവൃത്തിൽ പിതാവും എഴുതിയിട്ടുണ്ട്. ആദിമസഭയിലും കേരളസഭയിലും നിലവിലിരുന്ന ആ ജനാധിപത്യ ഭരണസംവിധാനം പുനഃസ്ഥാപിക്കണമെന്നുമാത്രമേ ഞങ്ങൾ പറയുന്നുള്ളൂ. എന്നു വെച്ചാൽ, ആത്മീയനേതൃത്വം പുരോഹിതന്മാർക്ക്, പള്ളിസ്വത്തുഭരണം വിശ്വാസികൾക്ക്. കാരണം, പള്ളിസ്വത്തുക്കളിൽ ഞങ്ങളുടെയും ഞങ്ങളുടെ അപ്പനപ്പുപ്പന്മാരുടെയും ചോരയും വിതർപ്പം കണ്ണീരും പുരണ്ടിരിക്കുന്നു. അതു ധൂർത്തടിക്കാനുള്ളതോ കച്ചവടം ചെയ്യാനുള്ളതോ അല്ല, കഷ്ടപ്പെടുന്നവന്റെ കണ്ണീരൊപ്പാനുള്ളതാണ്. അതിനു സാഹചര്യമൊരുക്കാൻ ചർച്ച് ആർക്ക് പ്രാബല്യത്തിൽ കൊണ്ടുവന്നേ ഒക്കൂ. അതിന് ഒറ്റയ്ക്കും കൂട്ടായുമുള്ള പ്രവർത്തനങ്ങൾ ആവശ്യമാണ്.

ഈ രണ്ടുരീതിയിലും പ്രവർത്തിക്കാൻ ഞാൻ ഉറച്ചിരിക്കുന്നു. സംഘടനാതലത്തിൽ KCRM-നോടും ഈയിടെ രൂപംകൊണ്ട 'AKCA Action Council'-ലിനോടും ചേർന്ന് എന്നാൽ കഴിയുംവിധം പ്രവർത്തിക്കും.

അതോടൊപ്പം, ഈ പ്രസ്ഥാനങ്ങളുടെ ലക്ഷ്യത്തിലുന്നിനിന്ന് സ്വന്തം നിലയിലും ശൈലിയിലും പ്രവർത്തിക്കാനും ഞാൻ തീരുമാനിച്ചിരിക്കുന്നു. വ്യക്തിതലത്തിലുള്ള എന്റെ പ്രവർത്തനം ഏതാണ്ട് താഴെ പറയുംവിധമായിരിക്കും.

ആദ്യഘട്ടമായി ഞാൻ എല്ലാ ജില്ലാതലസ്ഥാനങ്ങളിലും പോയി നടന്ന് ചർച്ച് ആർക്കിന്റെ അത്യാവശ്യകത പ്രചരിപ്പിക്കും. വിശ്വാസികൾ പള്ളി പിരിഞ്ഞുവരുന്ന സമയത്ത് പ്രധാന പള്ളികളുടെ മുമ്പിൽ പോയി, 'ഭൂമി കുറുകോണങ്ങൾ ആവർത്തിക്കാതിരിക്കാൻ ചർച്ച് ആർക്ക് നടപ്പിലാക്കുക' എന്നെഴുതിയ പ്ലക്കാർഡും പിടിച്ച് ഞാൻ ഒറ്റയ്ക്ക് നിൽക്കും. അടുത്ത ഘട്ടത്തിൽ എല്ലാ നിയോജകമണ്ഡലകേന്ദ്രങ്ങളിലും പോകും. അതിനടുത്ത ഘട്ടത്തിൽ പഞ്ചായത്താസ്ഥാനങ്ങളിൽ പോകും. ചർച്ച് ആർക്ക് പാസ്സായാലേങ്കിലും താനീ തീർത്ഥയാത്ര നിർത്തുമോ എന്ന കുസൃതിച്ചോദ്യം ഞാൻ പ്രതീക്ഷിക്കുന്നുണ്ട്. ഇല്ല! കർത്താവിന്റെ മുന്നിരിക്കത്തോട്ടത്തിലെ അവസാനത്തെ കളയും പഠിച്ചു തീരുന്നതുവരെ എനിക്കിനി വിശ്രമമില്ല. ചെഗുവേര പറഞ്ഞതുപോലെ, കൊല്ലാനേ പറ്റൂ. തോൽപ്പിക്കാനാവില്ല!

പ്രൊഫ. ഡോ. ജോസഫ് വർഗീസ്

ഫോൺ: 9446561252

സഹകാരി: **അഡ്വ. ഇന്ദുലേഖാ ജോസഫ്**

ഫോൺ: 9400721252

NB: ഈ ആശയം പ്രചാരണം അർഹിക്കുന്നുണ്ടെന്ന് നിങ്ങൾക്കു തോന്നുന്നുണ്ടെങ്കിൽ, ഫേസ്ബുക്കിലൂടെയും വാട്സാപ്പിലൂടെയും പ്രചരിപ്പിക്കുക. നവമാധ്യമങ്ങളിൽ പരിചയമില്ലാത്തവർക്ക് ഇതിന്റെ ഫോട്ടോ സ്റ്റാറ്റ് എടുത്ത് വിതരണം ചെയ്തും സഹകരിക്കാം.

-മാർച്ച് 4 ഞായറാഴ്ച രാവിലെ തന്റെ പ്രവർത്തനവുമായി എറണാകുളം ബസലിക്കായുടെ സമീപത്തു നിന്ന പ്രൊഫ. ജോസഫ് വർഗീസിനെ ബൈക്കിലെത്തിയ ഒരാൾ കൈയേറ്റം ചെയ്യുകയും പ്ലക്കാർഡ് നശിപ്പിക്കുകയും ലഘുലേഖകൾ പിടിച്ചെടുത്ത് ബസലിക്കായിലേക്കു പോവുകയും ചെയ്ത ഒരു അനിഷ്ടസംഭവമുണ്ടായിരിക്കുന്നു. പോലീസിൽ പരാതി കൊടുത്തുവെങ്കിലും, ഇതുവരെ ഈ പള്ളിഗുണ്ടായെ കണ്ടെത്തുകയോ അറസ്റ്റു ചെയ്യുകയോ ചെയ്തിട്ടില്ല.

തനിക്കെതിരെയുണ്ടായ ഈ ആക്രമണത്തിൽ കൂസാതെ തന്റെ ചർച്ച് ആർക്ക് പ്രചാരണപ്രവർത്തനം അന്ന് ബസലിക്കായിലെ കുർബ്ബാനകൾ അവസാനിച്ചുവെക്കുന്നേരംവരെ അദ്ദേഹം തുടരുകയാണുണ്ടായത്. അദ്ദേഹത്തോടൊപ്പം അഡ്വ. ഇന്ദുലേഖയും ചേർന്നിരുന്നു. നിർത്താതെ തുടരുന്ന ഈ പ്രവർത്തനം കൂടുതൽകൂടുതൽ ജനശ്രദ്ധയും മാധ്യമശ്രദ്ധയും ആകർഷിച്ചുവെന്നുറിക്കാണ്ടിരിക്കുകയാണ്.

നൂറുശതമാനം തീക്ഷ്ണതയോടെ ചർച്ച് ആർക്കിനുവേണ്ടി അദ്ദേഹം സ്വന്തം നിലയിൽ നടത്തുന്ന തൃശോജ്ജലവും സാഹസികവുമായ ഈ പ്രവർത്തനത്തിന് സത്യജാലയുടെ അഭിവാദ്യങ്ങൾ!

-എഡിറ്റർ

ഭൂമികുംഭകോണത്തിൽ മാർ എടയന്ത്രത്തും!

[2018 ജനു. 12-ലെ 'Decan Chronicle'-ൽ 'Demand for Probe into another Church land deal' എന്ന ശീർഷകത്തിൽ വന്ന വാർത്താക്കുറിപ്പ്. തർജ്ജമ സ്വന്തം - എഡിറ്റർ]



എറണാകുളം-അങ്കമാലി അതിരൂപതയിൽ അടുത്ത കാലത്തുണ്ടായ ഭൂമി വില്പന വിവാദത്തിൽ സൗഹാർദ്ദപരമായ ഒരു പരിഹാരം കാണാനാകുമെന്ന് സീറോ-മലബാർസഭ പ്രതീക്ഷയർപ്പിച്ചിരിക്കെ, ഇതാ എഴുപുന്ന 'സെന്റ് റാഫേൽസ് ചർച്ച് ലേമെൻസ് അസ്സോസിയേഷൻ' മറ്റൊരു വിവാദഭൂമിയിടപാടിൽ അന്വേഷണമാവശ്യപ്പെട്ട് രംഗത്തെത്തിയിരിക്കുന്നു.

ജനു. 11 വ്യാഴാഴ്ച, അസ്സോസിയേഷൻ പ്രതിനിധികൾ ഒരു പത്രസമ്മേളനത്തെ അഭിസംബോധന ചെയ്തുകൊണ്ട്, 2009-ൽ നടന്ന എഴുപുന്ന പള്ളിയുടെ സ്ഥലമിടപാട്

ടിനുപിന്നിൽ അതിരൂപതാമെത്രാൻ മാർ സെബാസ്റ്റ്യൻ എടയന്ത്രത്തായിരുന്നു എന്ന് ആരോപിച്ചു.

ഭൂമി വിൽക്കേണ്ട യാതൊരാവശ്യവും ഇല്ലാതിരുന്ന അവസരത്തിൽ, ധൂതിപിടിച്ചു നടത്തിയ ഭൂമിവില്പന ആരിലും സംശയം ജനിപ്പിക്കാൻ പോന്നതാണ്. പള്ളിവക ട്രസ്റ്റിന് വളരെ നിസ്സാരമായ ഒരു തുകമാത്രമാണു ലഭിച്ചതെന്നും

കൈയേറ്റം - പോലീസിനു പരാതി

[എറണാകുളം സെന്റ് മേരീസ് ബസിലിക്കായുടെ മുമ്പിൽ, പൊതുസ്ഥലത്ത്, ചർച്ച് ആക്ട് പ്രചരണം നടത്തിക്കൊണ്ടിരിക്കേ കൈയേറ്റം ചെയ്യപ്പെട്ട പ്രൊഫ. ഇപ്പൻ എറണാകുളം സെൻട്രൽ പോലീസ് സ്റ്റേഷനിൽ നൽകിയ പരാതിയാണ് താഴെ - എഡിറ്റർ]

From പ്രൊഫ. ഡോ. ജോസഫ് വർഗീസ്
ഫ്ളാറ്റ് നമ്പർ 309
പ്രസന്നവിഹാർ
ഷൺമുഖം റോഡ് പി.ഒ.
എറണാകുളം, ഫോൺ: 9446561252

To സ്റ്റേഷൻ ഹൗസ് ഓഫീസർ
സെൻട്രൽ പോലീസ് സ്റ്റേഷൻ
എറണാകുളം

ഞാൻ ആക്ടിന്റെ പ്രചരണാർത്ഥം സെന്റ് മേരീസ് ബസിലിക്കാപള്ളിക്കു മുമ്പിൽ എട്ടുമണിയുടെ കുർബ്ബാന കഴിഞ്ഞ് ആളുകൾ പിരിഞ്ഞുവന്ന സമയത്ത് നിൽക്കുകയായിരുന്നു. അപ്പോൾ കെ.എൽ. 25-7771 എന്ന നമ്പർ ബൈക്കിൽവന്ന ഒരാൾ എന്നെ കൈയേറ്റം ചെയ്യുകയും മറിച്ചിടുകയും എന്റെ കൈയിലുള്ള പ്ലാക്കാർഡു വലിച്ചുകീറി നശിപ്പിക്കുകയും കൈവശമുള്ള ബാഗ് തട്ടിപ്പറിക്കുകയും

ചെയ്തു. ഈ സമയത്ത് പോടാ, സ്ഥലം കാലിയാക്കടാ, ഭ്രാന്താ എന്നൊക്കെ ടിയാൻ ആക്രോശിക്കുന്നുണ്ടായിരുന്നു. പിന്നീട് എന്റെ ബാഗിലുണ്ടായിരുന്ന ലഘുലേഖകളും മറ്റുബന്ധവസ്തുക്കളും ടിയാൻ ബലം പ്രയോഗിച്ച് എന്നിൽനിന്നും തട്ടിയെടുത്ത് പള്ളിമുറ്റത്തേക്കു പോയി. ഞാൻ ബൈക്കുനമ്പർ ശ്രദ്ധിക്കുന്നതു കണ്ടപ്പോൾ ഞാൻ പേരും കുടി പറയാമെടാ. ഞാൻ മാതൃവാടാ. ഞാനീ ബസലിക്കായുടെ തൊട്ടുപുറകിലാടാ താമസിക്കുന്നതെന്നും കുടി പറഞ്ഞു. ഈ സംഭവം നടന്നത് ഉദ്ദേശം ഒമ്പതരമണിക്കാണ്. ഞാൻ കേരളത്തിലെ എല്ലാ പള്ളികളിലും ആശയപ്രചരണാർത്ഥം ഇങ്ങനെ പോകാനിരിക്കുകയാണ്. എന്റെ ജീവനും സ്വത്തിനും ഭീഷണിയുണ്ടെന്ന് ഈ സംഭവം തെളിയിക്കുന്നു. അക്രമിക്കെതിരെ മേൽനടപടികൾ സ്വീകരിക്കണമെന്നപേക്ഷിക്കുന്നു.

04.08.18

(ഒപ്പ്)

പ്രൊഫ. ജോസഫ് വർഗീസ്



ഒരു കോടി എൺപതുലക്ഷം രൂപാ ഈ ഇടപാടിൽ പള്ളിക്കു നഷ്ടമായെന്നും അവർ ആരോപിക്കുന്നു. സംശയാസ്പദമായ ഈ ഇടപാടിനെ ചോദ്യം ചെയ്തപ്പോൾ ഒരു അന്വേഷണകമ്മീഷനെ വയ്ക്കുകയുണ്ടായി. കമ്മീഷൻ കണ്ടെത്തിയതും പള്ളിക്ക് വസ്തുവിലയുടെ ഒരു ഭാഗം മാത്രമേ ലഭിക്കുകയുണ്ടായുള്ളൂ എന്നായിരുന്നു.

ഈ കമ്മീഷൻ റിപ്പോർട്ട് ഫൊറോനാ വികാരിയുടെ രൂപതയ്ക്കും സമർപ്പിച്ചിരുന്നുവെങ്കിലും യാതൊരു നടപടിയും നാളിതുവരെ ഉണ്ടായിട്ടില്ല. അതിനുകാരണം, ഈ ഇടപാട് അതിരൂപതയുടെ അറിവോടുകൂടി നടത്തിയതാണ് എന്നതാകാം എന്ന് അസ്സോസിയേഷൻ വൈസ് പ്രസിഡന്റ് ജോർജ്ജ് മാത്യുവും ജോയിന്റ് സെക്രട്ടറി റെജി റാഫേലും അഭിപ്രായപ്പെട്ടു.

സഭാഭരണത്തിൽ സുതാര്യതയും ഉത്തരവാദിത്വവും കൊണ്ടുവരുന്നതിന് അടിയന്തിരമായി ചർച്ച് ആക്ട് നിയമമാക്കണമെന്ന് അസ്സോസിയേഷൻ ആവശ്യപ്പെട്ടു.

‘മേജർ ആർച്ച് ഭൂമികുടകോണം’ സംബന്ധിച്ചു മാർ എടയന്ത്രത്ത് ഉയർത്തുന്ന ശബ്ദം തീർത്തും ദുർബലമായിരിക്കുന്നതിന്റെ ഒരു കാരണം, അദ്ദേഹം നടത്തിയ എഴുപുന്ന ഭൂമികുടകോണുമായിരിക്കണം. ഞായർക്കൽ കന്യാസ്ത്രീകളുടെ ഭൂമിയും സ്കൂളും പിടിച്ചെടുക്കാൻ നടത്തിയ ഉദ്യമത്തിൽ പങ്കാളിയായ മാർ എടയന്ത്രത്ത് അന്നുതന്നെ, അദ്ദേഹത്തിന്റെ ധർമ്മച്യുതി വെളിപ്പെടുത്തിയിരുന്നതാണ്.

ഭൂമി കുടകോണവിഷയത്തിൽ മറ്റൊരാൾ മെത്രാന്മാരും വായച്ചിരിക്കുന്നത്, അവരെല്ലാംതന്നെ സമാന കുടകോണങ്ങളും സാമ്പത്തികമക്കേടുകളും നടത്തിയിട്ടുണ്ട് എന്നതിനാലാവാം.

‘All Kerala Church Act Action Council’ കേരളക്രൈസ്തവരുടെ ലോകത്തെവിടെയുമുള്ള സ്വതന്ത്രസഭാപ്രസ്ഥാനങ്ങളെ ക്ഷണിക്കുന്നു!

‘അഖിലകേരള ചർച്ച് ആക്ട് ആക്ഷൻ കൗൺസിൽ’ലിൽ പങ്കാളികളാകാൻ കേരളത്തിലും മറ്റു സംസ്ഥാനങ്ങളിലും വിദേശങ്ങളിലും സഭയുടെ നവീകരണം ലക്ഷ്യംവച്ചു പ്രവർത്തിക്കുന്ന, എല്ലാ സഭാവിഭാഗങ്ങളിലുംപെട്ട, കേരള ക്രൈസ്തവരുടെ സ്വതന്ത്രസംഘടനകളെയും പ്രസ്ഥാനങ്ങളെയും സാദരം ക്ഷണിക്കുന്നു!

‘AKCA ആക്ഷൻ കൗൺസിൽ’ലിനോടുചേർന്ന് ഇപ്പോൾ പ്രവർത്തിക്കുന്ന സ്വതന്ത്രസഭാപ്രസ്ഥാനങ്ങൾ

1. ലാറ്റിൻ കാത്തലിക് അസ്സോസിയേഷൻ (LCA)
2. കാത്തലിക് അസ്സോസിയേഷൻ ഫോർ ജസ്റ്റീസ് (CAFJ) - അങ്കമാലി
3. കാത്തലിക് ലേമൻസ് അസ്സോസിയേഷൻ (CLA) - കോഴിക്കോട്
4. കാത്തലിക് ലേമൻസ് അസ്സോസിയേഷൻ (CLA) - വയനാട്
5. ആർച്ച് ഡയോസിസൻ മൂവ്മെന്റ് ഫോർ ട്രാൻസ്ഫോമേഷൻ (AMT) - എറണാകുളം
6. ദളിത് ക്രിസ്ത്യൻ ഫെഡറേഷൻ ഓഫ് ഇന്ത്യ (DCFI)
7. സെന്റ് റാഫേൽസ് ചർച്ച് ലേമൻസ് അസ്സോസിയേഷൻ, (RCLA) - എഴുപുന്ന
8. ക്നാനായകത്തോലിക്കാ നവീകരണസമിതി (KCNA)
9. ക്നാനായ അസ്സോസിയേഷൻ ഓഫ് നോർത്ത് അമേരിക്ക (KANA)
10. കേരള കാത്തലിക് ഫെഡറേഷൻ (KCF) - തൃശൂർ
11. ആൾ ഇന്ത്യ കാത്തലിക് അസ്സോസിയേഷൻ (AICA) - പാലക്കാട്
12. ചർച്ച് ആക്ട് ആക്ഷൻ കൗൺസിൽ (CAAC) - കൊല്ലം
13. ജോയിന്റ് ക്രിസ്ത്യൻ കൗൺസിൽ (JCC)
14. കേരളകത്തോലിക്കാ സഭാനവീകരണപ്രസ്ഥാനം (KCRM) - പാലാ
15. കേരളകത്തോലിക്കാ സഭാനവീകരണപ്രസ്ഥാനം (KCRM) - തൊടുപുഴ
16. കേരളകത്തോലിക്കാ സഭാനവീകരണപ്രസ്ഥാനം (KCRM) - നോർത്ത് അമേരിക്ക

റീത്തിന്റെപേരിലും മറ്റൊരാളുടെ പേരിലും ക്രൈസ്തവപൗരോഹിത്യം ഏറ്റവുമധികം ചൂഷണം ചെയ്യുന്നത് കേരളത്തിനു പുറത്തു ജീവിക്കുന്ന സഭാവിശ്വാസികളെയാണ്. കേരളനിയമസഭ ചർച്ച് ആക്ട് പാസാക്കിയാൽ, കേരളത്തിലുള്ളവർക്കെന്നപോലെ കേരളത്തിനു പുറത്തുള്ള ക്രൈസ്തവർക്കും പൂരോഹിതാധിപത്യത്തിൽനിന്നു സ്വാതന്ത്ര്യം നേടാനാവും. സഭാവഴക്കുകൾക്കും അയവുണ്ടാകും. അതുകൊണ്ട്, ഈ കാലഘട്ടത്തിന്റെ വലിയൊരു ആവശ്യമെന്ന നിലയിൽ ചർച്ച് ആക്ടിന്റെ പ്രാധാന്യത്തെ നോക്കിക്കാണണമെന്നും, ‘AKCA ആക്ഷൻ കൗൺസിൽ’ലിന്റെ ഭാഗമായി പ്രവർത്തിച്ച് ഈ പ്രസ്ഥാനത്തെ മലയാളി ക്രൈസ്തവരുള്ള എല്ലാ ഇടങ്ങളിലേക്കുമായി വ്യാപിപ്പിക്കണമെന്നും ലോകമലയാളി ക്രൈസ്തവസമൂഹങ്ങളോട് അഭ്യർത്ഥിക്കുന്നു.

കെ. ജോർജ്ജ് ജോസഫ് (ചെയർമാൻ)
ഫോൺ: 9037078700

വി.ജെ. ജോയി (സെക്രട്ടറി)
ഫോൺ: 9495839725

ഫാ. തോമസ് പീലിയാനിക്കൽ കുട്ടനാട്ടിലെ നീരവ് മോദി....!


റോയി തോമസ്

കുട്ടനാട്ടിലെ പാവപ്പെട്ട നെൽ കൃഷിക്കാരെ രക്ഷിക്കാൻ സിറോ-മലബാർ കത്തോലിക്കാസഭയുടെ ചങ്ങനാശ്ശേരി അതിരൂപത കെട്ടിയിറക്കിയ മിശിഹാ ഫാദർ തോമസ് പീലിയാനിക്കൽ കോടികളുടെ തട്ടിപ്പ് നടത്തിയതായി മാധ്യമങ്ങൾ റിപ്പോർട്ട് ചെയ്യുന്നു.

പീലിയാനിക്കലച്ചൻ രൂപംകൊടുത്ത 'കുട്ടനാട് വികസനസമിതി' എന്ന തട്ടിക്കൂട്ട് സംഘടനയാണ് കർഷകരിൽനിന്നും അമ്പലമുക്ക് പേരിൽ കോടികളുടെ വായ്പ എടുത്തത്. ജപ്തി നോട്ടീസ് വന്നപ്പോഴാണ് കർഷകർ തങ്ങളെപ്പറ്റി ചതിയെക്കുറിച്ച് അറിയുന്നത്. കർഷകവായ്പയ്ക്കു പുറമെ, ഭവന-വിദ്യാഭ്യാസവായ്പകളും വ്യാജരേഖകളുണ്ടാക്കി ഈ വൈദികനും ശിക്ഷിക്കപ്പെട്ടവർക്ക് അടിച്ചുമാറ്റിയെന്നാണ് റിപ്പോർട്ട്. പ്രാഥമികവിവരമനുസരിച്ച് 150 കോടിയുടെ വായ്പാത്തട്ടിപ്പ് നടത്തിയിട്ടുണ്ടെന്നാണ് അനുമാനിക്കപ്പെടുന്നത്.

ഏഷ്യാനെറ്റ് ന്യൂസ് വാർത്ത പുറത്തു കൊണ്ടുവന്നതോടെ മനോരമയും മാതൃഭൂമിയും വാർത്ത ഏറ്റെടുക്കാൻ നിർബന്ധിതരായി. പക്ഷേ, അതെല്ലാം ആലപ്പുഴയിലും ചുറ്റുവട്ടത്തും മാത്രം ഒതുങ്ങി. എല്ലാവരും അവഗണിക്കപ്പെട്ടുകിടക്കുന്ന നെൽകർഷകരുടെ രക്ഷയ്ക്കായി ചങ്ങനാശ്ശേരി അതിരൂപത കണ്ടെത്തിയ രക്ഷാമാർഗമായിരുന്നു കുട്ടനാട് വികസനസമിതി.

സ്വയംസഹായസംഘങ്ങൾക്കും ഗ്രൂപ്പുകൾക്കും നൽകുന്ന കർഷകവായ്പകളുടെ മറവിൽ കുട്ടനാട്ടിലെ കർഷകർക്കു നൽകുന്ന വായ്പയിലാണ് തിരിമറി. കർഷകരുടെ പേരിൽ വ്യാജ ഒപ്പിട്ടാണ് പണം തട്ടിയത്. കർഷകർക്ക് ജപ്തി നോട്ടീസ് ലഭിച്ചതോടെയാണ് തട്ടിപ്പിന്റെ വിവരം പുറത്തുവന്നത്. വായ്പകൾ തിരിച്ചടയ്ക്കാത്തതിനേത്തുടർന്ന് 250 കർഷകർക്കാണ് ബാങ്കുകൾ ജപ്തിനോട്ടീസ് അയച്ചത്. ഇവർ ബാങ്കുകളിൽ അന്വേഷിച്ചപ്പോൾ തിരിച്ചറിയൽരേഖ പോലുമില്ലാതെ വ്യാജ ഒപ്പിട്ടാണ് വായ്പ നൽകിയതെന്ന വിവരം ലഭിച്ചു. ചുരുക്കം ചിലർക്കുമാത്രമാണ് പേരിനെ



ങ്കിലും വായ്പാപണം കിട്ടിയത്. ബാക്കി പണം എങ്ങോട്ടു പോയെന്നോ ആരു കൈപ്പറ്റിയെന്നോ കർഷകർക്കറിയില്ല. കാവാലം സ്വദേശി കൊണ്ടകശ്ശേരിൽ കെ.സി. ഷാജി നൽകിയ പരാതിയിൽ പോലീസ് അന്വേഷണം തുടങ്ങി. ആലപ്പുഴ ഡിവൈ.എസ്.പി.യുടെ മേൽ നോട്ടത്തിൽ പുളിങ്കുന്ന് സി.ഐ. ആർ. ഹരിദാസനാണ് അന്വേഷിച്ചു മതല. അഞ്ചും ആറും പേരടങ്ങുന്ന ജോയിന്റ് ലയബിലിറ്റി ഗ്രൂപ്പുണ്ടാക്കി അംഗങ്ങളുടെ വ്യാജ ഒപ്പിട്ട് വായ്പയെടുക്കുകയായിരുന്നെന്നാണ് വിവരം.

കർഷകരുടെ വായ്പ എഴുതിത്തള്ളണമെന്ന് സ്ഥിരം ആവശ്യമുന്നയിക്കുന്ന വ്യക്തിയാണ് ഈ വൈദികൻ. യഥാർത്ഥത്തിൽ ഇയാൾ വ്യാജ ഒപ്പിട്ടെടുത്ത വായ്പകൾ എഴുതിത്തള്ളാനുള്ള അടവാണ് വായ്പ എഴുതിത്തള്ളൽ നാടകം.

രാഷ്ട്രീയപ്പാർട്ടികൾക്കും കർഷകസംഘടനകളുടെ സ്ഥിരം തട്ടിപ്പുകൾക്കും ഭീഷണികൾക്കും വിധേയരായ ഒരു ജനതയാണ് ഈ പുരോഹിതനിൽ അഭയം തേടിയത്. അയാൾ ആട്ടിൻ തോലണിഞ്ഞ ചെന്നായാണെന്ന് തിരിച്ചറിയാൻ വൈകിപ്പോയി. രാഷ്ട്രീയപാർട്ടികളുടെ കർഷകസംഘടനകളെ അപ്രസക്തമാക്കും വിധത്തിലായിരുന്നു പീലിയാനിക്കലിന്റെ വളർച്ച - കുപ്പായത്തിന്റെ മറവിൽ നടത്തിയ തീവെട്ടിക്കൊള്ള. വൈദികൻ നടത്തിയ തട്ടിപ്പിനെക്കുറിച്ച് മാധ്യമങ്ങൾ വാർത്ത പുറത്തുവിട്ടിട്ടും കത്തോലിക്കാസഭ ഇനിയും മിണ്ടിയിട്ടില്ല.

ഈ കള്ളനെ അഴിക്കുള്ളിലാക്കാനുള്ള നടപടികൾ ഇനിയും ആരംഭിച്ചിട്ടില്ല. - വോട്ട് ബാങ്കുകളെ പേടിച്ച് ട്രാന്നോ എന്തോ, രാഷ്ട്രീയ പാർട്ടികൾ തികഞ്ഞ മൗനത്തിലാണ്. കുപ്പായത്തിനുള്ളിൽ ഒളിഞ്ഞിരിക്കുന്ന തട്ടിപ്പുകാർ പല വിധത്തിലാവും സമൂഹത്തിൽ പ്രത്യക്ഷപ്പെടുക. കത്തോലിക്കാ സഭയുടെ 'നീരവ് മോദി' നാടു

രണ്ടരലക്ഷം മത്സ്യത്തൊഴിലാളികളുടെ പേരിൽ ഇരന്ന് കൊട്ടാരം പണിത കൊല്ലം ബിഷപ്പ്!



അഡ്വ ബോറിസ് പോൾ



ആമുഖം:

കൊല്ലം രൂപതയിൽ നിർധനരും ജീർണ്ണിച്ച താമസസാഹചര്യമുള്ളവരുമായ രണ്ടരലക്ഷം മത്സ്യത്തൊഴിലാളികളുടെ തിരുമന സ്റ്റാൻ ബിഷപ്പ് സ്റ്റാൻലി റോമൻ.

പിന്നാമ്പുറം:

കൊല്ലത്ത് തങ്കശ്ശേരിയിലെ ബിഷപ്പ്സ് ഹൗസ് കോമ്പൗണ്ടിൽ, റിട്ടയർ ചെയ്തശേഷം തനിക്ക് ഒറ്റയ്ക്കു താമസിക്കാൻ, ബിഷപ്പ് സ്റ്റാൻലി റോമൻ പണിത കൊട്ടാരസമാനമായ രണ്ടുനിലക്കെട്ടിടത്തിന്റെ വിസ്തീർണ്ണം നാലായിരം ചതുരശ്ര അടി! ചെലവ് കോടികൾ. ഫിറ്റിംഗ്സ് വിദേശനിർമ്മിതം! (ചിത്രം കാണുക)

അഡ്വാനിച്ചു ജീവിക്കുന്ന മത്സ്യത്തൊഴിലാളികളുടെ മാനം വിറ്റ് കാശാക്കാനാണ് ബിഷപ്പിന്റെ വിദേശ യാത്രകൾ എന്ന് ഇനിയെങ്കിലും നിങ്ങൾ തിരിച്ചറിയുക. ഇവരെയൊന്ന് എയർപ്പോർട്ട് ബിഷപ്പുമാർ എന്ന് പോപ്പ് ഫ്രാൻസിസ് ആക്ഷേപിച്ചത് ഈ പണമൊക്കെ എവിടെ?



കടലിൽ പോയി ജീവൻ പണയംവെച്ച് കഠിനാദ്ധ്വാനം ചെയ്യുന്ന ആണുങ്ങൾക്കും മീൻചരുവം ചുമന്ന് വെയിലത്തും മഴയത്തും നടന്ന് കഷ്ടപ്പെട്ട് ജീവിതമാർഗ്ഗം ഉണ്ടാക്കുന്ന പെണ്ണുങ്ങൾക്കും വായിച്ചറിയാൻ ഇതിവിടെ ഇടുന്നു! നിങ്ങളെ വിറ്റു കാശാക്കി കൊട്ടാരം പണിത യഥാർത്ഥ സഭാവിരുദ്ധൻ ബിഷപ്പ് സ്റ്റാൻലി റോമനെ കുറിച്ച് 2009-ൽ അമേരിക്കയിലെ ബോസ്റ്റൺ

അതിരൂപതയിലെ മോൺസിഞ്ഞോർ ബിൽ ഫേബ്ലോഗിൽ എഴുതി പ്രസിദ്ധീകരിച്ചത്:

“ഇൻഡ്യയിലെ കൊല്ലം രൂപതയുടെ ബിഷപ്പ് സ്റ്റാൻലി റോമൻ മിഷൻ ഓഫീസി ലെത്തി ഞങ്ങളെ സന്ദർശിച്ചു.

ഇൻഡ്യയുടെ അങ്ങേയറ്റത്തുള്ള ഭവനത്തിൽ നിന്നു 30 മണിക്കൂറിനുമേൽ യാത്രചെയ്താണ് അദ്ദേഹം ഇവിടെയെത്തിയത്.....

റോമിലെ നമ്മുടെ അന്താരാഷ്ട്ര ഓഫീസിൽ നിന്ന് എല്ലാ വർഷവും ലഭിക്കുന്ന ‘സഹായം’ ഇല്ലാതെ കൊല്ലം രൂപതയിലെ പരിപാടികൾ തനിക്ക് നടത്തിക്കാണുപോകാനാവില്ലെന്ന് ബിഷപ്പ് സ്റ്റാൻലി പറഞ്ഞു. നമ്മുടെ ഓഫീസിൽനിന്നു കൃത്യമായി ‘മാസ് സ്പ്രൈപ്പൻഡ്’ ആയി ലഭിച്ചുകൊണ്ടിരിക്കുന്ന സഹായത്തിന് ബോസ്റ്റൺ അതിരൂപതയിലെ ആളുകളോടുള്ള നന്ദി അറിയിക്കുകയെന്നതാണ് അദ്ദേഹത്തിന്റെ യാത്രയുടെ ഉദ്ദേശ്യം.

അദ്ദേഹത്തിന്റെ രൂപതയിലെ രണ്ടരലക്ഷം കത്തോലിക്കരിൽ ഭൂരിഭാഗവും ദരിദ്രരും, മത്സ്യബന്ധനമേഖലയിൽ ജോലി ചെയ്യുന്നവരും, ജീർണ്ണിച്ച താമസസൗകര്യങ്ങൾ മാത്രമുള്ളവരുമാണ്. ഇവർക്ക് നൂറോളം വൈദികരുടെ സേവനം ലഭ്യമാക്കുന്നുണ്ട്. ഇടവകകളിലെ സേവനങ്ങൾക്ക് ഈ വൈദികർക്ക് പലപ്പോഴും ശമ്പളം ലഭിക്കാറില്ല. ബോസ്റ്റണിലെ കത്തോലിക്കരുടെ സഹായത്താൽ ഈ ഓഫീസിൽ നിന്നു ബിഷപ്പ് സ്റ്റാൻലിക്ക് കൃത്യമായി അയച്ചു കൊടുത്തുകൊണ്ടിരിക്കുന്ന ‘മാസ് സ്പ്രൈപ്പൻഡ്’ ആണ് കൊല്ലത്തെ ഇടവക വികാരിമാരെ നിലനിർത്തുന്നത്.

ഇങ്ങനെ ധനസഹായം ചെയ്യുന്ന ബോസ്റ്റണിലെ കത്തോലിക്കർക്കായി അവർ പുജ സമർപ്പിക്കുന്നുണ്ട്. അക്ഷരാർത്ഥത്തിൽ ഈ ദാതാക്കൾ ആ വൈദികരുടെ ജീവശ്വാസമാണ്.”


വിടുന്നതിനുമുമ്പ് അകത്താക്കുമോ എന്നു കണ്ടറിയണം.

(കടപ്പാട്: ശ്രീ റോയി തോമസിന്റെ പേരിൽ വന്ന ഫേസ്ബുക്ക് പോസ്റ്റ്)

- വെറും പുജാരിമാരായി കാണേണ്ട ക്രൈസ്തവപുരോഹിതരെ മഹാനാരും നേതാക്കളുമായി കാണുന്ന ശീലം ജനങ്ങൾ മാറ്റാത്തടത്തോളംകാലം ഇത്തരം പുരോഹിതചൂഷണങ്ങൾ സമൂഹത്തിൽ അരങ്ങേറിക്കൊണ്ടിരിക്കും. ജനജീവിതത്തിന്റെ എല്ലാ മേഖലകളിലേക്കും ആധികാരികഭാവത്തോടെ കടന്നുകയറാൻ ശ്രമിക്കുന്ന ഈ നേതൃമണ്ഡലം സമൂഹത്തിൽ യഥാർത്ഥനേതൃത്വം ഉരുത്തിരിയ്ക്കാതിരിക്കാനാണ് ഇടയാക്കുന്നത്. കർഷകരുടെ നേതൃത്വം യഥാർത്ഥ കർഷകരിൽനിന്നും മത്സ്യത്തൊഴിലാളികളുടെ നേതൃത്വം മത്സ്യത്തൊഴിലാളികളുടെ ഇടയിൽനിന്നും അതുപോലെ ഓരോ മേഖലയിലുമുള്ളവരുടെയും നേതൃത്വം അതാതു മേഖലകളിലുള്ളവരിൽനിന്നും ആയിരിക്കേണ്ടതുണ്ട്. വൈദികർ അവരിൽ അർപ്പിതമായിരിക്കുന്ന കാര്യങ്ങൾ ചെയ്യട്ടെ. അവർ പട്ടമേറ്റത് പൊതുക്കാര്യങ്ങളിൽ ഇടപെടാനോ, നാടിനു നേതൃത്വം കൊടുക്കാനോ അല്ല.

-എഡിറ്റർ

സർവ്വരാജ്യക്കുഞ്ഞാടുകളേ, സംഘടിക്കുവിൻ!



റോഷൻ ഫ്രാൻസിസ്

സീറോ-മലബാർ സഭയുടെ കാര്യം ഓർക്കുന്നോരും ചിരി വരും. ഈ ആഴ്ച ചിരിക്കാനൊരു പ്രത്യേക കാര്യമുണ്ട്. അടുത്തിടെ മാർ തട്ടിലിന്റേതായി ഇന്ത്യയിലെ പ്രവാസി കത്തോലിക്കർക്കുള്ള ഒരു വീഡിയോക്ലിപ്പ് വാട്സാപ്പിൽ എനിക്ക് കിട്ടി. അതിൽ പറയുന്നു, പ്രവാസികളാരും ബേജാറാവണ്ട, നമുക്ക് നമ്മുടെതായ ഒരു സംവിധാനം ഉണ്ടാകുന്നതുവരെ ഷംഷാബാദ് രൂപതയിൽ തൽസ്ഥിതി തുടരുന്നതാണെന്നും, പരി. പിതാവ് വാത്സല്യപൂർവ്വം, തന്നെ പ്രവാസികളുടെ ക്ഷേമമാർത്ഥം നിയമിച്ചതാണെന്നും മൊക്കെ (ഇത്രയും എളിയോടെയും വിനയത്തോടെയും സംസാരിക്കുന്ന ഒരു പിതാവിനെ സത്യത്തിൽ ഞാൻ കണ്ടിട്ടില്ലെന്നു പറയാതെ വയ്യ - അതും ലോകത്തിലെ ഏറ്റവും വലിയ രൂപതയുടെ മെത്രാനും, നാലു ദശകളിലായി നാലു പീഠങ്ങളുടെ അധിപനുമായിരുന്നിട്ടും). ഒക്കെയാണെങ്കിലും, പരി. പിതാവിന്റെ വാൽസല്യമെന്നു പറഞ്ഞാൽ എനിക്കത്ര

ഉറപ്പില്ല. സഭയുടെ വാതിലിനും ഭരണിക്കും രാജകുമാരനുമൊക്കെ പറ്റിയത് അറിയാമല്ലോ. പരി. പിതാവിന്റെ കാര്യവും അൽപ്പം കൂടിപ്പോയോ എന്നാണ് കോട്ടയം രൂപതക്കാരുടെ സംശയമെന്നതും ശ്രദ്ധിക്കണം.

ഈ ക്ലിപ്പ് കണ്ടതേ ഒരു കരിഞ്ഞ മണം വന്നതുപോലെ തോന്നി. അഹമ്മദാബാദിനടുത്ത് സബർ മതിയിലുള്ള അനിലിനെ (എന്റെ ബന്ധു) ഞാൻ ഫോണിൽ വിളിച്ചപ്പോഴാണ്, സർവ്വയിടത്തും പ്രശ്നങ്ങൾ മുളയ്ക്കുന്നുവെന്നു മനസ്സിലായത്. അവനാണ്, അഹമ്മദാബാദിൽ സംഘർഷ സാധ്യതയുണ്ടെന്നു പറഞ്ഞതും. അഹമ്മദാബാദിലെ തൽത്തേജ് പള്ളി ഗോവക്കാരും ഗുജറാത്തുകാരും മലയാളികളും ഒന്നിച്ചു നിന്നു പണിതിട്ട് 20 വർഷമായിക്കൊണ്ടില്ല. ഉദ്ഘാടനത്തിനുമുമ്പേ 'സീറോ'ക്കാർ അവിടെ സ്വന്തം പണി തുടങ്ങിയതാണെന്നവർ പറഞ്ഞു. രണ്ടു ദുഃഖവെള്ളി, രണ്ടു ക്രിസ്തുമസ്സ് എന്നിവയൊക്കെ നടത്തി, ഒരേ ക്രിസ്തുവിന്റെ പേരിലാണെങ്കിലും കഴിയുന്നത്ര അകന്നാണവർ കഴിഞ്ഞിരുന്നതെന്നാണ് അനിൽ പറഞ്ഞത്. അന്യമതസ്ഥർ മുഴുവൻ ഭയന്നു കഴിയുന്ന അഹമ്മദാബാദിൽ ഈ ഭിന്നിപ്പ് വിളിച്ചുവരുത്തുന്ന അപകടത്തെ എല്ലാവരും ഭയക്കുന്നുവെന്ന് എനിക്കു മനസ്സിലായി. പിടിയിൽപ്പെട്ട് അലറിക്കരഞ്ഞു കൊണ്ടിരുന്ന ആട്ടിൻകുട്ടിയോടൊരു ചെന്നായ ചോദിച്ച ചോദ്യം ഞാനോർമ്മിക്കുന്നു - 'നീയെന്തിനാ കരയുന്നത്, നിന്നെ ഞാൻ കൊന്നില്ലല്ലോ!' ഒരു വിധത്തിൽ നോക്കിയാൽ അഹമ്മദാബാദുകാരെന്തിനാ ഭയപ്പെടുന്നത്, 'പാരമ്പര്യം' മുഴുവനിങ്ങു വന്നില്ലല്ലോ! നിങ്ങൾക്കു വേണ്ടാത്ത 'നമ്മുടെ സംവിധാന'വുമായി ആരെങ്കിലും വന്നാൽ സിസ്റ്റർ ജെസ്മിയെ അഹമ്മദാബാദിൽ കൊണ്ടുവന്നു പ്രസംഗിപ്പിക്കണമെന്നാണ് എനിക്കു പറയാനുള്ളത്. കുറെക്കാലം മുമ്പു തൃശ്ശൂരിലുണ്ടായിരുന്ന ചില ആചാരങ്ങളെപ്പറ്റി സിസ്റ്റർ ജെസ്മി പറയും.

സീറോ-മലബാർ വന്നാൽ സംഭവിക്കുന്നത് അറിയാമെങ്കിൽ, തൃശ്ശൂരുള്ള (തട്ടിൽ പിതാവിന്റെ രൂപത) ഒല്ലൂർ ഫൊറോനാപ്പള്ളിയിൽ വന്നാലും മതി. പള്ളിയുടെ വരവു-ചെലവു കണക്കുകൾ കാണണമെന്നും പൊതുയോഗം വിളിക്കണമെന്നും ഒരു വിഭാഗം ജനം - അടി, ബഹളം, ബിഷപ്പിനു പരാതി, ബിഷപ്പ് ആലപ്പുഴക്കു പോകുന്നു. അടികൊണ്ടവൻ പോലീസ് സ്റ്റേഷനിൽ പോകട്ടെയെന്നു ബിഷപ്പ്. ഇപ്പോൾ ബിഷപ്പു വക അന്വേഷണക്കമ്മീഷനും, ഇടവകജനം വക പ്രതിരോധക്കമ്മിറ്റിയും നേർക്കു നേർ നിൽക്കുന്നു.

അദ്ധ്വാനിച്ചു ജീവിക്കുന്ന മത്സ്യത്തെ ശിലാളികളുടെ മാനം വിറ്റ് കാശാക്കാനാണ് ബിഷപ്പിന്റെ വിദേശയാത്രകൾ എന്ന് ഇനിയെങ്കിലും നിങ്ങൾ തിരിച്ചറിയുക. ഇവരെയാണ് 'ഏയർ പ്ലോർട്ട് ബിഷപ്പുമാർ' എന്ന് പോപ്പ് ഫ്രാൻസിസ് ആക്ഷേപിച്ചത്. ഈ പണമൊക്കെ എവിടെ?

റിട്ടയർ ചെയ്ത് ഒറ്റയ്ക്ക് താമസിക്കാൻ കോടികൾ മുടക്കി നാലായിരം ചതുരശ്ര അടിയുള്ള കൊട്ടാരം പണിത ബിഷപ്പ് സ്റ്റാൻലി റോമൻ ജീർണ്ണിച്ച താമസസൗകര്യം മാത്രമുള്ള രണ്ടര ലക്ഷം മത്സ്യത്തൊഴിലാളികളെ ഓർക്കുന്നത് വിദേശയാത്രകളിൽ മാത്രം!

കുഞ്ഞാടുകളേ.....

നമ്മളെ വിറ്റ കാശ് ബിഷപ്പിന്റെ കൈയിലുണ്ട്!

നമ്മളെ മാത്രമല്ല, ഇവിടുത്തെ വൈദികരെ പ്പോലും വിറ്റ കാശാണത്!

അത് തിന്നും കുടിച്ചും മദിച്ചും തീർക്കാൻ അനുവദിക്കണോ?

ഫോൺ: 9447332516

എറണാകുളത്താണെങ്കിൽ സർവ്വത്ര തരികിട! ടാക്സ് അടയ്ക്കുന്ന കാര്യത്തിനു ട്രസ്റ്റ്, വാങ്ങൽ-വിൽപ്പനകൾ കാനോൻ! കാനോൻ പ്രകാരം, സഭയുടെ വകയായ ദീപികയെന്നല്ല എന്തും ബിഷപ്പിനു വിൽക്കാം. ഹെലിക്കോപ്റ്റർ മുകളിൽ താഴത്തക്ക രീതിയിൽ അരമനകൾ പണിയുകയും ചെയ്യാം, ലംബോർഗിനി, ഓഡി, ബി.എം.ഡബ്ല്യു മുതലായവ സ്വന്തമാക്കുകയും ചെയ്യാം, ഏതു രാഷ്ട്രീയത്തിലും കളിക്കുകയും ചെയ്യാം, കാശുണ്ടാക്കുന്ന എന്തു പണിയും ചെയ്യുകയുമാവാം. മാത്രമല്ല, റ്റി വി ചാനലുകൾ തുടങ്ങുകയും ഇഷ്ടപോലെ തെറി കേൾക്കുകയും ചെയ്യാം. സഭാംഗങ്ങളുടെ ഭൂമി ഏതു വിധേനയും സ്വന്തമാക്കാനും ഇതിൽ ക്ളോസ്റ്റ് കാണുമായിരിക്കണം. പ്രത്യേക കാനോനി കാവകാശപ്രകാരം, ആധാരത്തിൽ കാണിക്കുന്നതും കൈമാറുന്നതും രണ്ടു തുകയായാലും കൂഴപ്പമില്ലെന്നു തോന്നുന്നു.


എന്തായാലും, കൃത്യമായും ദൈവത്തി നുള്ളതു ദൈവത്തിനും രാജ്യത്തിനുള്ളത് രാജ്യത്തിനും കൊടുത്ത് സത്യസന്ധമായും മാതൃകാപരമായും ഒരു കൂട്ടർ കർത്താവിനു പൂർണ്ണമായും കീഴ്പ്പെട്ട് വിനയത്തിലും ലാളിത്യത്തിലും കഴിയുന്നു. ഒരു വല്ലാത്ത സഭ തന്നെ! പിരിക്കുമ്പോൾ 'നമ്മുടേ'തും പിരിവു കഴിഞ്ഞാൽ 'എന്റേ'തുകൊണ്ടു ഇത്തരമൊരു സാധനം ലോകത്തിൽ ഇവിടെമാത്രമേ കാണൂ. അവസാനമിതാ, എന്റെ രാജ്യം ഇവിടെയല്ല അങ്ങു റോമിലാണെന്നൊരു ബോംബും! (ആലഞ്ചേരിപ്പിതാവിനെ കാണേണ്ടവർ ഇപ്പോൾ കണ്ടുകൊള്ളുക. പിടിവീഴുമെന്നു കണ്ടാൽ മലയുറം നീരവും മുങ്ങിയതുപോലൊരു മുങ്ങൽ അദ്ദേഹവും നടത്തിയേക്കാം. റോമിനാണെങ്കിൽ, ഇങ്ങനെ കേസിൽ കുടുങ്ങിയ ഒരു മെത്രാനെ മരണംവരെ സംരക്ഷിച്ച പാരമ്പര്യവുമുണ്ട്. 'എന്റേ'തായി റോമിൽ ഒരു വലിയ കെട്ടിവയ്യുമുണ്ട്. അതിൽ വിശാലമായ അടുക്കളയുമുണ്ട്).

സീറോ-മലബാർ പാരമ്പര്യം വന്നാൽ മാമ്മോദീസായ്ക്ക് മാസത്തിൽ നിശ്ചിതദിവസം, വിശ്വാസികളുടെ ഡെബിറ്റ്/ക്രെഡിറ്റ് കാർഡും അറ്റാച്ച് ചെയ്യണം (ഉദാ: അമേരിക്ക); വാർഡ് മീറ്റിങ് - എല്ലാവർക്കും മാസത്തിൽ ഒരു നേരം സഭ! മാസികകൾ/പത്രങ്ങൾ/ലഭ്യലേഖകൾ - മെത്രാൻ നിർദ്ദേശിക്കുന്നവകളെല്ലാം വരുത്തി യിരിക്കണം, മെത്രാൻ പറയുന്നതെല്ലാം വിശ്വ സിദ്ധിരിക്കണം. ആദ്യകുർബ്ബാന - അതിനഡ മിഷൻ കിട്ടാൻ കുടുംബത്തിലാർക്കും ബാധ്യത കളൊന്നും പാടില്ല. വേദപാഠം - യൂണിഫോം, അൾത്താരബാലസംഘത്തിൽ നിർബന്ധിത സേവനം. ഞായറാഴ്ചകളിൽ പ്ലസ് ടു വിദ്യാർത്ഥികൾക്ക് പ്രത്യേക 'എൻട്രൻസ് മൂടക്കു' ക്യാറ്റക്കിസം, സർവർക്കും വലു അവധിക്ക് ഉത്ഥാനോത്സവം പിന്നെ ഇന്റർസീവും! വിവാഹത്തിനു ഫോം എ, ബി, സി എന്നിവകൾ

പുരിപ്പിക്കണം. കുടുംബജീവിതത്തെപ്പറ്റി, അതു നടത്തി യിട്ടില്ലാത്തവർ തരുന്ന കോച്ചിങ്ങിലും പങ്കെടുക്കേണ്ടിവരും; ഓരോരുത്തരും കന്യകാ-കന്യകന്മാരെന്ന് ബോധ്യപ്പെടുത്തേണ്ടിയും വന്നേക്കാം; ദശാംശം കൊടുത്തതിന്റെ കണക്കു കമ്പ്യൂട്ടറിൽ വികാരി നോക്കിയെന്നുമിരിക്കും. രണ്ടു വർഷത്തോളം, ഏതെങ്കിലും പാർട്ടി മുഴുവനായോ ഭാഗികമായോ പുറത്തേങ്ങാനും ആയിരുന്നെങ്കിൽ/പോയിരുന്നെങ്കിൽ പെട്ടു! ഇതെല്ലാം ഓക്കെയൊണെങ്കിലും ചോദിക്കുന്ന പണം കൊടുത്താലേ ഉദ്ദേശിക്കുന്ന സമയത്തു കുറികിട്ടൂ. കല്യാണത്തിന്റെ തലേന്ന് വധുവിന്റെയും വരന്റെയും വീട്ടിൽ വൈദികന്റെ നേതൃത്വത്തിൽ പ്രത്യേക പ്രാർത്ഥന (പുതുതായി തുടങ്ങിയത്), തുടർന്നു വാർഡിലുള്ളവർക്കെല്ലാം സഭ്യ. വൈദികന് എന്തെങ്കിലും കൊടുത്തേക്കുക രണ്ടായിരമോ, അയ്യായിരമോ... ഇഷ്ടപോലെ. ഇവിടെ വേറെ ചില ആചാരങ്ങളുമുണ്ട്, അനുജാതിക്കാരായാണു വിവാഹമെങ്കിൽ കുറി വേണ്ട (സിനിമാ നടികൾക്കും പരിഗണനയുണ്ട്). അവർക്കു പ്രീ കാണായുടെ കാര്യത്തിലും ഇളവുണ്ട്. രജിസ്റ്റർ ചെയ്ത വിവാഹങ്ങളാണെങ്കിൽ വികാരിയച്ചനിഷ്പെട്ട തുക കൊടുത്താൽ പിന്നീട് ശരിയാക്കാം. കുറി ഇന്റർ നെറ്റിലാക്കിയാൽ വികാരിക്കെന്തു വില? കല്യാണത്തിന്റെ തലേന്ന് ഡൽഹിയിൽ നിന്ന് കേരളത്തിലേക്ക് കുറിക്കു വേണ്ടി പറക്കേണ്ടിവന്ന സത്യവിശ്വാസിയുടെ കഥ ആർക്കു മറക്കാനാവും? നിയമമനുസരിച്ച്, അച്ഛൻ വെഞ്ചരിക്കു ന്നതെന്തും സഭയുടെ വക. അതിൽ കെട്ടിക്കൊണ്ടു വരുന്ന പെണ്ണും കാണുമോയെന്ന് അറിഞ്ഞുകൂടാ. എല്ലാത്തിനും ഉദാഹരണങ്ങൾ ഇഷ്ടപോലെ! പള്ളി തരുന്ന ഒരു സർട്ടിഫിക്കറ്റും ആർക്കും വേണ്ടായെന്നതും അവയ്ക്കു സർക്കാരിൽ ഒരു വിലയുമില്ലെന്നതും വേറൊരു കാര്യം.

പള്ളിക്കെത്തേക്കു വന്നാൽ കാതടപ്പിക്കുന്ന പാട്ടും പ്രസംഗവും ഫ്രീ (ആമ്പ്ളിഫയർ കണ്ടു പിടിച്ചവനെ എന്റെ കൈയിൽ കിട്ടിയിരുന്നെങ്കിൽ; അതില്ലെങ്കിൽ കരിസ് മാറ്റിക്കുമില്ലല്ലോ!) പിരിവ്, എല്ലാ ഞായറാഴ്ചകളിലു മുണ്ടാവും; വാരിക്കൊടുത്തോണം. എല്ലാവർക്കും ദൈവം തരുമത്രേ (എന്നാ പിന്നെ, അവർക്കു ദൈവത്തിന്റെ കൈയീന്നു നേരിട്ടു വാങ്ങിക്കൂടേ?). എത്ര കിട്ടിയാലും 'മതി'യെന്നൊരു വാക്ക് ഏതെങ്കിലും മെത്രാൻ ഉറക്കത്തിൽപ്പോലും പറഞ്ഞതായി ഞാൻ കേട്ടിട്ടില്ല. മിക്കവാറും ഇടയലേഖനമുണ്ടാവും (അന്നു വേറേതെങ്കിലും പള്ളിയിൽ പോയി രക്ഷപ്പെടുക). ആണ്ടിൽ മിനിമം ഇരുപതു തിരുന്നാളുകൾ, അതിനു ചേർന്ന നേർച്ചക്ഷേണം രണ്ടു കരിസ് മാറ്റിക് ധ്യാനം മുതലായവ എക്സ് ട്രാ! വീടു വെഞ്ചരിച്ചതിന്റെ കാലാവധി (expiry date) വൈദികന്റെ സൗകര്യമനുസരിച്ചു മാറ്റം.

സീറോ-മലബാറിൽ എല്ലാറ്റിനും പരിധിയുണ്ട് - പറയുന്നതിനും പ്രവർത്തിക്കുന്നതിനും. അത്മായനു വചനം പറയണമെങ്കിൽ ബിഷപ്പിന്റെ അനുവാദം വേണം. മരിച്ചാലോ? ശവം പള്ളിക്കു വല്ലതും കൊടുക്കാനുണ്ടായിരുന്നോയെന്നു നോക്കി ബാക്കികാര്യങ്ങൾ നിശ്ചയിക്കുന്ന മതങ്ങളിൽ സീറോ-മലബാറുമുണ്ടെന്ന് അനുഭവങ്ങൾ! ശവക്കുഴിക്കുള്ള സ്ഥലത്തിന്റെ വിലനില വാരം ഇപ്പോഴത്തെ സ്ഥിതിയിൽ ഒരേക്കറിന് ശരാശരി 26 കോടി (ഗ്രാമപ്രദേശങ്ങളിൽ) വന്നേക്കാം. ഇനി പള്ളി ക്കു ശവക്കോട്ട സ്വന്തമായില്ലെങ്കിൽ, പൊതുസ്ഥല



വഴുതിപ്പോകുന്ന കാനോൻനിയമങ്ങളും അഭിഷിക്തരുടെ ഐഹികഅധികാരങ്ങളും



ജോസഫ് പടന്നമാക്കൽ (USA)

[അടുത്തകാലത്ത് സഭയിൽ നടന്ന ഏതാനും വിവാദസംഭവങ്ങളുടെ പാഠം ഉൾക്കൊള്ളുന്ന ഈ ദീർഘലേഖനം രണ്ടുഭാഗങ്ങളായി പ്രസിദ്ധീകരിക്കുന്നു.]

ആദ്ധ്യാത്മികതയുടെ നാടായ ഭാരതത്തിൽ ഒന്നാം നൂറ്റാണ്ടിൽത്തന്നെ ക്രിസ്തീയ ചൈതന്യം വേരൂന്നിയിരുന്നുവെന്നു പാരമ്പര്യമായി നാം വിശ്വസിച്ചുവരുന്നു. ഇന്ത്യയുടെ സാംസ്കാരികമുന്നേറ്റത്തിൽ ക്രിസ്ത്യൻ സംസ്കാരവും ഭാരതീയ ദേശീയതയിൽ ലയിച്ചുചേർന്നിരുന്നു. പൗരാണിക ഭാരതീയ ക്രിസ്ത്യാനികൾക്ക് പടിഞ്ഞാറൻ ക്രിസ്ത്യാനികളുമായി യാതൊരു ബന്ധവുമുണ്ടായിരുന്നില്ല. പോർട്ടുഗീസുകാർ കോളനികൾ സ്ഥാപിച്ചപ്പോൾ നാട്ടുക്രിസ്ത്യാനികളെ റോമിന്റെ നിയന്ത്രണത്തിൽ കൊണ്ടുവരാൻ ശ്രമിച്ചു. അതിനെ ദേശീയ ക്രിസ്ത്യാനികൾ എതിർക്കുകയും പോർട്ടുഗീസുകാരുടെ ശ്രമങ്ങളെ വിഘ്നപ്പെടുത്താനുള്ള പദ്ധതികൾ ആവിഷ്കരിക്കുകയും ചെയ്തു.

1653-ൽ കൊച്ചിക്കടുത്തുള്ള മട്ടാഞ്ചേരിയിൽ ക്രൈസ്തവസഭകളെ പാശ്ചാത്യവൽക്കരിക്കുന്നതിനെതിരെ ക്രിസ്ത്യാനികൾ ഒരു സമ്മേളനം വിളിച്ചുകൂട്ടിയിരുന്നു. പോർട്ടുഗീസുകാർക്കെതിരെ പ്രതിഷേധിക്കുകയും വിദേശ ആചാരങ്ങളെയും റോമ്മായുടെ

മതപരമായ കാഴ്ചപ്പാടുകൾ ഭാരതസഭയിൽ അടിച്ചേൽപ്പിക്കുന്നതിനെ എതിർക്കുകയും ചെയ്തു. അവിടെ ഒരു കുരിശിൽ കയറുകെട്ടികൾ കയറിന്മേൽ പിടിച്ചുകൊണ്ടു തങ്ങൾക്ക് റോമ്മാ സഭയുമായി യാതൊരു ബന്ധവുമില്ലെന്ന് പ്രതിജ്ഞയുംചെയ്തു. ജനക്കൂട്ടം കുരിശിൽ കെട്ടിയ കയറുകൾ താഴോട്ടു വലിച്ചിരുന്നതുകൊണ്ട് കുരിശു വളുകയുമുണ്ടായി. അന്നുമുതൽ ചരിത്രപ്രധാനമായ ഈ സത്യപ്രതിജ്ഞ കുന്നൻ കുരിശു സത്യം മെന്ന് അറിയപ്പെടുന്നു. കുന്നൻകുരിശു സത്യത്തെ പ്രതിജ്ഞ ചെയ്തവർ യാക്കോബായ, ഓർത്തോഡോക്സ്, മാർത്തോമ്മാ, സി.എസ്.ഐ വിഭാഗങ്ങളായി മാറുകയും റോമ്മായെ അനുകൂലിച്ചവർ കത്തോലിക്കരായി തുടരുകയും ചെയ്തു.

പോർട്ടുഗീസുകാർക്കെതിരെ നാട്ടുക്രിസ്ത്യാനികൾ സമരം പ്രഖ്യാപിച്ചത് ക്രിസ്ത്യാനികളുടെ പാരമ്പര്യസാംസ്കാരത്തെ പരിരക്ഷിക്കാനായിരുന്നു. അന്നുവരെ ക്രിസ്ത്യാനികൾ അനുഷ്ഠിച്ചുപോന്ന നിയമത്തെ, 'തോമ്മായുടെ മാർഗ്ഗം' എന്നു

ത്തിന്റെ ഏതെങ്കിലും കോൺ വാടകക്കെടുക്കുകയും ഏകദേശം ആനുപാതികമായി ഈ വില പള്ളിക്കുകിട്ടത്തക്ക രീതിയിൽ (ഷിക്കാഗോയിൽ ചെയ്തതു പോലെ), കല്ലറയ്ക്കുള്ള സ്ഥലം വ്യക്തികൾക്ക് വിതരണം ചെയ്യുകയും ചെയ്യും. ഒറ്റയടിക്കെല്ലാം പറയാൻ വയ്യ! അനുഭവിച്ചറിയാം. ഇപ്പറഞ്ഞതിനെതിരെങ്കിലും കർത്താവുമായോ തോമ്മാസ്റ്റീഹായുമായോ ബന്ധമുണ്ടോയെന്നു ചോദിക്കരുത്. ചുരുക്കത്തിൽ, 365 ദിവസങ്ങളിൽ 250 ദിവസങ്ങളും വിശ്വാസിക്കു പണിയും കിട്ടും, നാലു കാശിനു പണിയുന്ന ബാക്കി ദിവസങ്ങളിലെ വരുമാനവും പോയിക്കിട്ടും! ആ നിലക്ക് നോക്കിയാൽ അഹമ്മദാബാദിലുള്ളവർ ഭയക്കുന്നതിൽ കാര്യമുണ്ട്! തലമുടി നാരിഴക്കാണല്ലോ, ഡൽഹിക്കാർ രക്ഷപ്പെട്ടത്.

വല്ലപ്പോഴും സിനഡ് കൂടുമ്പോൾ മെത്രാന്മാർ ചിന്തിക്കുക, എന്തുകൊണ്ട് ലോകമാസകലമുള്ള സ്വന്തം ജനം സ്വന്തം മതത്തെ ഇത്രമേൽ വെറുക്കുന്നുവെന്ന്. ദൈവാനുഗ്രഹം ഒരു ഗ്രാമെങ്കിലും ഉണ്ടായിരുന്നെങ്കിൽ എറണാകുളം ഇത്രമേൽ പുകയില്ലായിരുന്നെന്നും, ഈ പോക്ക് നാശത്തിലേക്കാണെന്നും മെത്രാന്മാർ മനസ്സിലാക്കുന്നതും നല്ലത്. ആവശ്യം വരുന്ന സമയത്ത് ശക്തിസ്രോതസ്സുകളായ കരിസ്തമാറ്റിക്കുകാരും ഷെവലിയർമാരുമൊന്നും ഒപ്പം കാണില്ലെന്നും അനുഭവത്തിൽനിന്നു പഠിച്ചാൽ, അതും ഉപകാരപ്പെടും. എല്ലാവരോടും എന്തൊക്കെ ഉള്ള പ്രാർത്ഥനയുണ്ട്, 'ദയവായി നിങ്ങൾ വചനം പ്രസംഗിക്കരുത്!'

പറഞ്ഞുവന്നിരുന്നു. ഈ തോമ്മായുടെ മാർഗ്ഗം, അഥവാ നിയമം അനുസരിച്ച് ഓരോ പള്ളിയും സ്വതന്ത്രമായിരുന്നു. ഭൗതികകാര്യങ്ങൾ മുഴുവൻ നിയന്ത്രിച്ചിരുന്നത് ഇടവക ജനങ്ങളായിരുന്നു. പുരോഹിതർക്ക് ആദ്ധ്യാത്മിക കാര്യങ്ങളിൽ മാത്രമേ ചുമതലയുണ്ടായിരുന്നുള്ളൂ. സഭയുടെ ഭൗതികകാര്യങ്ങളിൽ അവർക്ക് യാതൊരു അവകാശങ്ങളും ഉണ്ടായിരുന്നില്ല. ഓരോ പുരോഹിതനുമുള്ള പ്രതിഫലം ഇടവക ജനങ്ങളാണ് നിശ്ചയിച്ചിരുന്നത്.

പോർട്ടുഗീസുകാർക്ക്, ഇവിടുത്തെ ക്രിസ്ത്യാനികൾ പ്രാചീനമായി പുലർത്തിവന്നിരുന്ന ആചാരങ്ങളെയും അനുഷ്ഠാനങ്ങളെയും നശിപ്പിച്ച് ഭൂരിഭാഗം ക്രിസ്ത്യാനികളെയും പോപ്പിന്റെ നിയന്ത്രണത്തിൽ കൊണ്ടുവരാൻ സാധിച്ചു. പോപ്പിന്റെ പ്രതിനിധികളായ മെത്രാന്മാർക്കും കർദ്ദിനാൾമാർക്കും ആദ്ധ്യാത്മികഅധികാരത്തിനു പുറമേ ഭൗതികമായ അധികാരങ്ങളുമുണ്ടായിരുന്നു. പോപ്പ് കൊടുത്ത ഏകാധിപത്യ തീരുമാനം പുരോഹിതർക്കും മെത്രാന്മാർക്കും അല്പമേനിക്കളെ നിയന്ത്രിക്കാനുള്ള അധികാരമായി മാറി. അടിമ-യജമാനൻ എന്ന മനുഷ്യരീതിയും രൂപാന്തരപ്പെട്ടു. പുരോഹിതർക്കും മെത്രാന്മാർക്കും, രാജ്യത്തിന്റെ നിയമങ്ങൾക്കുമീതെ സഞ്ചരിക്കുന്നുവെന്ന അഹങ്കാരവുമുണ്ടായി. ഓരോ രൂപതയുടെയും പള്ളികളും സ്ഥാപനങ്ങളും വ്യവസായസ്ഥാപനങ്ങളും പുരോഹിതരുടെ കൃത്രികയായി മാറ്റപ്പെട്ടു. മദ്ധ്യകാലത്തിലെ പ്രഭുത്വത്തിനു തുല്യമായി രാജകീയ വേഷങ്ങളണിഞ്ഞുകൊണ്ട് ജനങ്ങളുടെ മുമ്പിൽ പ്രത്യക്ഷപ്പെടാനും ആരംഭിച്ചു. സഭയുടെ വസ്തുക്കളിൽ അവർക്കുമാത്രം പരമാധികാരം. പള്ളിക്കു സ്വത്തുണ്ടാക്കേണ്ടത് അല്പമേനികളും. കോടിക്കണക്കിനു വരുന്ന വാർഷിക വരുമാനവും ഭൗതികസ്വത്തുക്കളും റോമിലെ കാന്റോൻ നിയമമനുസരിച്ച് അതാത് സ്ഥലങ്ങളിലെ ബിഷപ്പുമാർ നിയന്ത്രിക്കുന്നു. മതസ്ഥാപനമായതുകൊണ്ട് നികുതി കൊടുക്കുകയും വേണ്ട.

ഇന്ത്യൻ ഭരണഘടനയുടെ 30-ാം വകുപ്പനുസരിച്ച് ന്യൂനപക്ഷ അവകാശമെന്ന പേരിൽ സഭാസ്വത്തുക്കൾക്ക് സംരക്ഷണവും ലഭിക്കുന്നു. കാന്റോൻ നിയമം അനുസരിച്ച് ബിഷപ്പിന് ഭരണച്ചുമതലയും നിയമനിർമ്മാണത്തിനും പരിപൂർണ്ണ തീരുമാനങ്ങളെടുത്തു നടപ്പാക്കാനുള്ള അധികാരവുമുണ്ട്. വ്യക്തിപരമായിത്തന്നെ ബിഷപ്പ് ഈ അധികാരം ഉപയോഗിക്കുകയും ചെയ്യുന്നു. സഭയുടെ ഭൗതികസ്വത്തുക്കളിൽ അല്പമായത് യാതൊരു അധികാരവുമില്ല. ഓരോ ബിഷപ്പും മാർപാപ്പാ നിയമിച്ച സ്ഥലത്തെ മഹാരാജാക്കന്മാർക്കു തുല്യനായി ജീവിക്കുന്നു. അല്പമായർ ഈ മഹാരാജാവിനോട് വിധേയത്വവും

വിശ്വസ്തതയും പുലർത്തുകയും വേണം.

കാന്റോൻ നിയമം പുരോഹിതർക്കുവേണ്ടിയുള്ള ഒരു സൃഷ്ടിയാണ്. അതിലെ 191-ാം വകുപ്പ് അനുസരിച്ച്, ഇന്ത്യ മുഴുവനിലുമുള്ള സഭയുടെ ഭൗതികസ്വത്തുക്കൾ കൈകാര്യം ചെയ്യുവാനുള്ള അധികാരം പോപ്പ് നിയമിക്കുന്ന ബിഷപ്പിനാണ്. ഈ നിയമത്തെ കോടതിയിൽ ചോദ്യം ചെയ്തിരുന്നുവെങ്കിലും നിയമവും കോടതികളും ബിഷപ്പുമാർക്ക് അനുകൂലമായ തീരുമാനമായിരുന്നു എക്കാലവും എടുത്തിരുന്നത്. ന്യൂനപക്ഷ അവകാശങ്ങളുടെ തണൽപ്പറ്റിയാണ് ഇവർ കോടതിയിൽ വിജയം നേടിക്കൊണ്ടിരിക്കുന്നത്. എന്നാൽ, അടുത്ത കാലത്തെ കോടതിവിധികൾ അനുകൂലമല്ലാതെയും വന്നിട്ടുണ്ട്.

സൈബർ ലോകത്തെയും സോഷ്യൽ മീഡിയാകളെയും സഭയും പുരോഹിതരും ഭയപ്പെടുന്നു. അന്തരിച്ച സുപ്രീം കോടതി ജഡ്ജി വി.ആർ. കൃഷ്ണയ്യർ കൊണ്ടുവന്ന ചർച്ച് ആക്ട് നടപ്പിലായാൽ പുരോഹിത്യത്തിന്റെ അധികാര ശൃംഖല പൊട്ടിത്തകരുമെന്നു വേവലാതിപ്പെടുന്നു ഇവർ. പള്ളിയും പട്ടക്കാരുമായുള്ള ദുരനുഭവങ്ങളിൽ ബലിയാടാക്കേണ്ടി വരുന്ന വിശ്വാസികൾക്ക് താഴെ വിവരിച്ചിരിക്കുന്ന ചില കോടതി വിധികൾ പ്രയോജനപ്പെട്ടേക്കാം. വിശ്വാസത്തെക്കാളും പുരോഹിതർക്ക് മുഖ്യം പണമാണെന്ന് ഓരോ കാലഘട്ടങ്ങളിലുണ്ടായ കേസ് വിസ്താരങ്ങളിൽനിന്നു മനസിലാക്കാൻ സാധിക്കും.

മോളി-സെബാസ്റ്റ്യൻ വിവാഹമോചന കേസ്:

2017 ജനുവരിയിൽ സഭാകോടതിയുടെ തീരുമാനമനുസരിച്ച്, സീറോ-മലബാർ സഭയിൽ വിവാഹിതരായ മോളി-സെബാസ്റ്റ്യൻ ദമ്പതികൾക്ക് വൈവാഹിക ബന്ധത്തിൽ നിന്നു മോചനം നൽകിയിരുന്നു. ഈ കേസ് 1996-ൽ സഭാ കോടതിയിൽ തീർപ്പു കല്പിച്ചതായിരുന്നു. എന്നാൽ ഇന്ത്യയുടെ പരമോന്നത കോടതി അവരുടെ വിവാഹമോചനം ഔദ്യോഗികാംഗീകാരമില്ലാത്തതെന്നു സ്ഥിരീകരിച്ചു. സഭയുടെ അധികാരപരിധിയിലുള്ള വിവാഹമോചനം ഇന്ത്യൻ നിയമം അനുസരിച്ച് അതാത് നിയമാതിർത്തിയിൽ രജിസ്റ്റർ ചെയ്തില്ലെങ്കിൽ വിവാഹ മോചനത്തിന് സാധുതയില്ലെന്നായിരുന്നു വിധി. സഭാകോടതിയുടെ തീരുമാനം ഇന്ത്യൻ പരമോന്നതനിയമങ്ങൾക്ക് വിധേയമായിട്ടില്ലെന്നും കോടതിയുടെ വിസ്താരത്തിലുണ്ടായിരുന്നു. സഭ വിവാഹമോചനം നൽകിയാലും നിയമത്തിന്റെ മുമ്പിൽ അവർ ഭാര്യ-ഭർത്താക്കന്മാർ തന്നെയാണ്. ഒരേ സമയം രണ്ടു ഭാര്യ അല്ലെങ്കിൽ ഭർത്താവുള്ള വ്യക്തി (bigamist) ഇന്ത്യൻ ശിക്ഷാനിയമം അനുസരിച്ച് കുറ്റക്കാരമാണ്. 1969-ലെ ക്രിസ്ത്യൻ വിവാഹമോചന നിയമപ്രകാരം, വിവാഹമോചനം നിയമപരമായി രജിസ്റ്റർ ചെയ്യണമെന്നുണ്ട്. ചീഫ് ജസ്റ്റീസ് ജെ.എസ്.ഖേറും ജസ്റ്റീസ് ഡി.വൈ. ചന്ദ്രചൂഡും ഉൾപ്പെട്ട ബെഞ്ച്, സഭയുടെ അറ്റോർണി ക്ലോരേൻസ് പയസ് വഴി നൽകിയ പെറ്റീഷൻ തള്ളിക്കളയുകയും ചെയ്തു.


കത്തോലിക്കാസഭയെ സംബന്ധിച്ച് വിവാഹവും വിവാഹമോചനവും കാന്റോൻ നിയമങ്ങളാണ് നിയന്ത്രിക്കുന്നത്. സഭാകോടതിയിൽ നൂറു കണക്കിന് വിവാഹ മോചനത്തിനായുള്ള കേസുകളുടെ ഫയലുകൾ കെട്ടിക്കിടക്കുന്നുവെന്ന് സഭാപക്ഷിൽ പയസ് വാദിച്ചിരുന്നു. കാന്റോൻ നിയമമനുസരിച്ച്, ഇടവകയിലെ വികാരി വിവാഹം കുദാശചെയ്യുമ്പോൾ വിവാഹം സാധുവാകുന്നു; അതുപോലെ വിവാഹ മോചനവും. എന്നാൽ, ഇന്ത്യൻ ക്രിസ്ത്യൻ വിവാഹനിയമപ്രകാരം കാന്റോൻ

ജോസഫ് പുലിക്കുന്നേൽ അധ്വാനാതന സഭാനവീകരണ പ്രവാചകൻ!



ഫാ. ഡേവിസ് കാച്ചപ്പിള്ളി

2017 ഡിസംബർ 29-ലെ മനോരമ പത്രത്തിൽ അന്തരിച്ച ജോസഫ് പുലിക്കുന്നേലിനെക്കുറിച്ച് സക്കറിയ എഴുതിയ 'കലർപ്പില്ലാത്ത കലാപം' എന്ന ലേഖനം വായിച്ചപ്പോൾ എന്റെ മനസ്സിൽ തളംകെട്ടിക്കിടന്നിരുന്ന "പുലിക്കുന്നേൽ പ്രവാചക വ്യക്തിത്വം" ചിരകിട്ടിയ രുകയായിരുന്നു. തിരുസഭയെ നവീകരിച്ചു നയിച്ചുകൊണ്ടിരിക്കുന്ന പരിശുദ്ധാത്മാവ് രണ്ടാം വത്തിക്കാൻ കൗൺസിലിന്റെ പ്രമാണരേഖകളിലൂടെ തിരുസഭയ്ക്കും ലോകത്തിനും നൽകിയ ആത്മീയതയുടെയും മനുഷ്യസ്നേഹ വിശ്വാസകൂട്ടായ്മയുടേതുമായ അധ്വാനാധ്വാന നവീകരണം ലക്ഷ്യംവച്ചായിരുന്നു 'ഓശാന'യിലൂടെ ജോസഫ് പുലിക്കുന്നേൽ നടത്തിയ സഭാവിമർശനങ്ങൾ. ഒരു കത്തോലിക്കാ സന്യാസവൈദികനായ ഞാൻ തികഞ്ഞ വിമർശനബുദ്ധിയോടെ 'ഓശാന' മാസിക തുടർച്ചയായി വായിച്ചതിലൂടെ എനിക്ക് ലഭിച്ച ബോധമാണിത്. മനോരമലേഖകന്റെ വാക്കുകൾ കടമെടുത്തുകൊണ്ട് അഭിമാനപൂർവ്വം പ്രസ്താവിക്കട്ടെ. പുലിക്കുന്നേൽ സാറിന്റെ വിമർശനപോരാട്ടത്തിന്റെ ലക്ഷ്യം സഭയെ തകർക്കുകയായിരുന്നില്ല; സഭയെ യേശുവിലേക്ക് അടുപ്പിക്കുകയായിരുന്നു. വെള്ളം ചേർക്കാത്ത യേശുവിനെയാണ് അദ്ദേഹം സഭയ്ക്കുമുമ്പാകെ അവതരിപ്പിച്ചത്. തന്മൂലം, വെള്ളം ചേർക്കാത്ത യേശു ചൈതന്യത്തിലൂടെ സഭയെ കൈപിടിച്ചുയർത്തണമെന്നും വളർത്തണമെന്നും അദ്ദേഹം മോഹിച്ചു. അതിലദ്ദേഹം പ്രതിജ്ഞാബദ്ധനായിരുന്നു. അതിനുവേണ്ടി അദ്ദേഹം മരണം



വരെ പ്രവാചകശബ്ദമുയർത്തിക്കൊണ്ടിരുന്നു."

ജോസഫ് പുലിക്കുന്നേൽ തന്റെ സ്വതസിദ്ധമായ വിമർശനബുദ്ധിയോടെയും പ്രവാചകശൈലികളിലൂടെയും പ്രസ്താവിച്ച സത്യങ്ങളോട് വളരെയേറെ താദാത്മ്യപ്പെടുന്നതും പൊരുത്തപ്പെടുന്നതുമാണ്, ഫ്രാൻസിസ് മാർപാപ്പയുടെ സഭാനവീകരണചിന്തകളും ആശയദർശനങ്ങളും പ്രവർത്തനശൈലികളും. "സഭയുടെ വളർച്ചയ്ക്ക് സ്തുതിപാഠകരേക്കാൾ വിമർശനകരയാണാവശ്യം, സ്നാപകന്റെ ധീരത സഭാമക്കൾ സമാർജ്ജിക്കണം, വിശ്വാസകൂട്ടായ്മയാണ് സഭയുടെ ശക്തി" എന്നിങ്ങനെയുള്ള മാർപാപ്പയുടെ വാക്കുകൾ പുലിക്കുന്നേൽമാരുടെ പ്രസക്തി വിളിച്ചോതുന്നു.

രണ്ടാം വത്തിക്കാൻ കൗൺസിൽ നൽകിയ

നിയമപ്രകാരമുള്ള വിവാഹത്തിന് യാതൊരു സാധ്യതയുമില്ല. സഭയുടെ നിയമമാത്രം അനുസരിച്ചു പുനർവിവാഹം ചെയ്തു ജീവിക്കുന്നവർ ഇന്ത്യൻ വകുപ്പ് 494 ബഹുഭാര്യത്വം, ബഹുഭർത്തൃത്വം പ്രകാരമുള്ള ജയിൽ ശിക്ഷയ്ക്ക് വിധേയരായിരിക്കും. അങ്ങനെ സംഭവിക്കുന്നുവെങ്കിൽ നൂറു കണക്കിന് ഭാര്യാഭർത്താക്കന്മാർ ജയിൽ ശിക്ഷയോ കോടതി ഫൈനോ നേരിടേണ്ടിവരും. വിവാഹ മോചനത്തിന് സഭാക്കോടതികളുടെ തീരുമാനത്തിന് യാതൊരു വിലയുമില്ലെന്ന് ഈ കോടതിവിധിയിലൂടെ തെളിയുകയാണ്.

പള്ളി യോഗത്തിൽ സംബന്ധിക്കാത്തതിനുള്ള കേസ്

ഇരിഞ്ഞാലക്കുട രൂപതയിൽ കൈപ്പമംഗലം പള്ളിയിലെ വികാരി ഫാദർ സെബി കുളങ്ങര

വേദപാഠക്ലാസ്സിലെ കുട്ടികളുടെ രക്ഷാകർത്താക്കളുടെ ഒരു യോഗം വിളിച്ചുകൂട്ടിയിരുന്നു. ഒരു കുട്ടിയുടെ പിതാവായ 'പോൾസൺ പണ്ടാരി' ആ യോഗത്തിൽ സംബന്ധിച്ചിരുന്നില്ല. യോഗത്തിൽ പങ്കു ചേരാതിരുന്നതിന്റെപേരിൽ പോൾസന്റെ മക്കളായ 'വിവേകി' നെയ്യും 'വൈശാഖി'നെയ്യും ക്ലാസ്സിൽനിന്നു പുറത്താക്കി. വികാരിയുടെ നീതിരഹിതമായ ഈ പ്രവൃത്തിക്കെതിരെ പോൾസൺ കൊടുങ്ങല്ലൂരുള്ള മുൻസിഫ് കോടതിയിൽ കേസ് ഫയൽചെയ്തു. വികാരിക്കെതിരെ കേസ് കൊടുത്ത്, സഭയെയും പള്ളിയെയും അപമാനിച്ചെന്ന് പറഞ്ഞുകൊണ്ട്, ഇരിഞ്ഞാലക്കുട ബിഷപ്പ് ജെയിംസ് പഴയാറ്റിൽ പോൾസനെ പള്ളിയോടനുബന്ധിച്ചുള്ള കുദാശകൾ സ്വീകരിക്കുന്നതിൽനിന്നു മുടക്കി. കുവസാരവും

സഭാനവീകരണ പ്രബോധനങ്ങൾ ആഴത്തിൽ പഠിക്കുകയും മനനം ചെയ്യുകയും അതിനുപയുക്തമായ പ്രായോഗിക ജീവിത ശൈലികൾ കണ്ടെത്തുകയും അവ താരതമ്യവിമർശനങ്ങളോടെ സഭാധികാരികളെയും സഭാമക്കളെയും നാല്പതിറ്റാണ്ടുകാലം നിരന്തരമായി പ്രബോധിപ്പിക്കുകയും ചെയ്തുകൊണ്ടാണ് കേരളസഭയുടെ ഈ അധുനാധുന സഭാനവീകരണപ്രവാചകൻ മരണമടഞ്ഞത്. ഈ സത്യം അനാവരണം ചെയ്യപ്പെട്ട് സഭയുടെ നവീകരണത്തിനുപകരിപ്പിക്കണമെങ്കിൽ, ഓശാനയിലൂടെ അദ്ദേഹമെഴുതിയ ലേഖനങ്ങളെല്ലാംതന്നെ, രണ്ടാം വത്തിക്കാൻ കൗൺസിൽ പ്രമാണരേഖകളും ഫ്രാൻസിസ് പാപ്പയുടെ പ്രബോധനങ്ങളുമായി താരതമ്യപഠനത്തിന് വിഷയമാക്കേണ്ടിയിരിക്കുന്നു. ഈ ദൗത്യം പ്രത്യേകിച്ച് സഭാനേതൃത്വം ഏറ്റെടുക്കണമെന്നാണ് എന്റെ അപേക്ഷ.

സഭാനവീകരണത്തിനാവശ്യമായ കാര്യങ്ങൾ ജോസഫ് പുലിക്കുന്നേൽ വസ്തുനിഷ്ഠമായി പ്രതിപാദിച്ചിട്ടുണ്ട്. അവയൊക്കെത്തന്നെ ഫ്രാൻസിസ് പാപ്പയുടെ പ്രബോധനങ്ങളിലും ജീവിതശൈലിയിലും കാണാനാകും. അങ്ങനെ നോക്കുമ്പോൾ, സ്ത്രീകളുടെ പാദക്ഷാളനകർമ്മം, സഭ വിശ്വാസികളുടെ കൂട്ടായ്മയാണെന്ന രണ്ടാം വത്തിക്കാൻ കൗൺസിൽ പ്രബോധനത്തെ അടിസ്ഥാനമാക്കിയാണെന്ന് കാണാനാകും. സ്ത്രീയെന്നോ പുരുഷനെന്നോ ചെറിയവനെന്നോ വലിയവനെന്നോ വ്യത്യാസമില്ലാതെ എല്ലാവരും സഭാകൂട്ടായ്മയിൽ അംഗീകരിക്കപ്പെടണം എന്ന മഹനീയ കാഴ്ചപ്പാടാണിവിടെ മാർപാപ്പ തുറന്നു കാട്ടിയത്. സ്വതന്ത്ര അൽമായസംഘടനകളുടെ കാര്യവും സഭാസിനഡിന്റെ ആവശ്യകതയും അതുപോലുള്ള അദ്ദേഹത്തിന്റെ മിക്ക പ്രബോധനങ്ങളും അടിസ്ഥാനമാക്കിയിരിക്കുന്നത്, സഭ വിശ്വാസികളുടെ കൂട്ടായ്മയാണെന്ന രണ്ടാം വത്തിക്കാൻ കൗൺസിൽ തിരുസഭയ്ക്ക് നൽകിയ നിർവ്വചനത്തിലൂന്നിയ കാഴ്ചപ്പാടുകളിലാണ്. ഇക്കാര്യങ്ങളെല്ലാം പുലിക്കുന്നേൽ സാറിന്റെ തൂലികയിലൂടെ പ്രസ്താവിക്കപ്പെട്ടിരുന്നവയാണ്. അതുകൊണ്ട് പുലിക്കുന്നേൽ സാറിന്റെ വിമർശനാത്മക ചിന്തകളും നിർദ്ദേശങ്ങളും ഫ്രാൻസിസ് പാപ്പയുടെ സഭാനവീകരണ ശൈലികളും പ്രബോധനങ്ങളും കൂട്ടിവായിച്ചാൽ, രണ്ടാം വത്തിക്കാൻ കൗൺസിൽ ലക്ഷ്യംവച്ച അധുനാധുന സഭാനവീകരണം യാഥാർത്ഥ്യമാക്കപ്പെടും എന്ന് നിസ്സംശയം പ്രസ്താവിക്കാനാകും.

കുർബാനയും മൂടക്കുകയും പള്ളിയിൽ വരാൻ പാടില്ലെന്നു കൽപ്പന പുറപ്പെടുവിക്കുകയും ചെയ്തു. അതിനെതിരെയും പോൾസൺ കൊടുങ്ങല്ലൂർ മുൻസിഫ് കോടതിയിൽ കേസ് കൊടുത്തു.

പ്രതിഭാഗം വക്കീൽ കെ.ജെ. മിഖായേൽ 'ഇതൊക്കെ കത്തോലിക്കാസഭയുടെ കാനോൻ നിയമപ്രകാരമുള്ള നടപടികളാണ്; കേസ് നിലനിൽക്കില്ല'െന്നും വാദിച്ചു. എന്നാൽ, വാദിഭാഗം വക്കീലായിരുന്ന കെ.കെ. അൻസാറിന്റെ ജൂനിയർ മിസ് ശബള 'കാനോൻനിയമം വാദിയുടെ ഇന്ത്യൻനിയമം അനുവദിക്കുന്ന പൗരാവകാശത്തെ ചോദ്യം ചെയ്യുന്നുവെന്നും' വാദിച്ചു. നിയമപരമായ സഹായംതേടി കോടതിയെ അഭയം പ്രാപിച്ചതിന്റെപേരിൽ കുദാശകൾ നിരസിക്കുന്നതു

പെരുന്നാളിന് 'ഇറച്ചിഭാഗ്യക്കുറി!'

ഈയിടെ ഒരു പെരുന്നാളുമായി ബന്ധപ്പെട്ടുള്ള ഒരു സമ്മാനകുപ്പൺ കാണാനിടയായി. അവിട്ടത്തൂർ ഹോളിഫാമിലി പള്ളിയിലെ KCYM-ന്റെ വക 50 രൂപയുടെ തിരുനാൾ കുപ്പൺ!

അതിൻപ്രകാരം, 2018 ജനു. 28-ന് രാവിലത്തെ കുർബാനയ്ക്കുശേഷം നടത്തുന്ന നറുക്കെടുപ്പിൽ വിജയികളാകുന്ന 5 ഭാഗ്യശാലികൾക്ക് വ്യത്യസ്ത തുകങ്ങളിൽ പോത്തിറച്ചിയും പന്നിയിറച്ചിയും കോഴിയിറച്ചിയും പച്ചമീനുമാണ് സമ്മാനം! അതെല്ലാം KCYM യുവാക്കൾ വീടുകളിലെത്തിച്ചുകൊടുക്കുകയും ചെയ്യും! എങ്ങനെയാണ്?

ദൈവാലയത്തെ കൊള്ളക്കാരുടെ ഗുഹയാക്കുന്നവർക്ക് അതിനെ കശാപ്പുശാലയാക്കാനോ മടി? ഈ ഭക്തിമാർഗ്ഗത്തിൽ KCYM യുവാക്കളുടെ സ്ഥാനമാണ് ഏറെ ശോചനീയം. സഭയിൽ സജീവമായി ഇടപെടാൻ ശേഷിയും ചോരത്തിളപ്പുമുള്ള അവരെ വെറും ഇറച്ചിക്കെട്ടു ചുമട്ടുകാരാക്കിയിരിക്കുന്നു! എത്ര പരിതാപകരം!

രാജ്യത്തിലെ സിവിൽ നിയമങ്ങളോടുള്ള അവഹേളനമാണെന്നും, അവർ വാദിച്ചു. ഇതിനു സമാനമായ ഒരു സുപ്രീം കോടതിവിധിയും അവർ ചൂണ്ടിക്കാട്ടി. കൊടുങ്ങല്ലൂർ മുൻസിഫ് ശ്രീ അനന്തകൃഷ്ണൻ, കേസിൽ പോൾസൺ മക്കൾക്കും അനുകൂലമായി വിധി പ്രസ്താവിച്ചു. 2009 മാർച്ച് ഇരുപത്തിനാലാം തീയതിയായിരുന്നു വിധി പ്രസ്താവിച്ചത്. പള്ളി വികാരിയും കൂട്ടരും ഈ വിധിക്കെതിരെ പിന്നീട് അപ്പീലുമായി മേൽക്കോടതികളിൽ പോയില്ല. അതുകൊണ്ട് ആ വിധിക്ക് ഇന്നും നിയമപ്രാബല്യമുണ്ട്. ഈ കേസ് നടന്ന മൂന്നു വർഷത്തോളംകാലം ആ പള്ളിയിൽ ആദ്യകുർബാന ചടങ്ങുകൾ നടത്തപ്പെട്ടില്ല. (തുടരും)

Email: jmathew@msn.com

വിമാനത്തിൽ പറക്കുന്ന ക്രിസ്തു!



ജയിംസ് ഐസക്, കൂടമാളൂർ

2018 ജനുവരി 19-ലെ മലയാള മനോരമയിൽ കണ്ട വാർത്തയും ചിത്രവുമാണ് ഈ കുറിപ്പിനു പ്രചോദനം. 'വിവാഹം സ്വർഗ്ഗത്തിനരികെ' എന്നാണ് തലക്കെട്ട്. ചിലി സന്ദർശനവേളയിൽ വിമാനത്തിൽ വച്ചുണ്ടായ സംഭവം. എട്ടുവർഷം മുമ്പ് സിവിൽ വിവാഹം സ്വീകരിച്ച ഒരു വിമാനക്കമ്പനി ജീവനക്കാരനും പത്നിയും ഫ്രാൻസിസ് മാർപാപ്പയിൽനിന്ന് ആശീർവാദം സ്വീകരിച്ചു വീണ്ടും വിവാഹിതരായി എന്നതാണ് വാർത്ത. മാർപാപ്പാ ആശീർവ്വദിക്കുന്നതിന്റെ ചിത്രവും കാണാം. മനോരമ വാർത്തയിൽനിന്നു മനസ്സിലാവുന്നത് സഭാപരമല്ലാത്ത വിവാഹം നടത്തി എട്ടു വർഷം സഭയുടെ അവഗണനയിൽ കഴിഞ്ഞിരുന്ന ദമ്പതികൾ ക്രിസ്തുവിന്റെ പ്രതിനിധിയായ മാർപാപ്പയിൽനിന്നു തന്നെ ഔദ്യോഗികമായ അംഗീകാരംനേടി കുറ്റവിമുക്തരായിരിക്കുന്നു എന്നാണ്. മാർപാപ്പാ ഇവരുടെ വിവാഹം അംഗീകരിച്ചതായി സർട്ടിഫിക്കറ്റ് നൽകിയെന്നും വാർത്തയിലുണ്ട്.

ഈ വാർത്ത പാരമ്പര്യവാദികൾക്കും പൗരസ്ത്യതീവ്രവാദികൾക്കും പ്രകോപനം ഉളവാക്കുമെന്ന് ഉറപ്പാണ്. മുൻ പാരമ്പര്യങ്ങൾ അവഗണിച്ചുകൊണ്ട് ജയിൽവാസികളും വിജാതീയരുമായ സ്ത്രീകളുടെ കാൽപാദങ്ങൾ കഴുകിയ ഫ്രാൻസിസ് പാപ്പായോടു ഈ പുതിയ ക്രമം പൗരസ്ത്യസഭകൾക്കു ബാധകമാണോ എന്ന് എടുത്തു ചോദിച്ച കേരളത്തിലെ നമ്മുടെ മേജർ ആർച്ചുബിഷപ്പും ചങ്ങനാശ്ശേരി ഗ്രൂപ്പിലെ മെത്രാന്മാരും ഇതിനേക്കുറിച്ച് എന്തുപറയുമെന്ന് ഊഹിക്കാവുന്നതേയുള്ളൂ.

ഇതേ വാർത്ത ദീപികയിൽ കണ്ടത് ഒരു വാചകത്തോടുകൂടിയുള്ള ഫോട്ടോ ആയിട്ടാണ്. 'ചിലി വിമാനത്തിൽ അറ്റൻഡർമാരായ ദമ്പതികളെ ആശീർവ്വദിക്കുന്ന ഫ്രാൻസിസ് മാർപാപ്പാ' എന്ന അടിക്കുറിപ്പുമാത്രം! എന്തോ ചിലതൊക്കെ മറച്ചുപിടിക്കുകയാണ് ദീപിക.

എറണാകുളം-അങ്കമാലി രൂപതയിൽ നടന്ന ഭൂമിയിടപാടുകളിലെ തിരിമറികൾ മുഴുവൻ മുടിവയ്ക്കാൻ ദീപിക കാര്യമായി ശ്രദ്ധിക്കുന്നുണ്ട്. ആൾദൈവമായി ഒരു കുട്ടർ ആരാധിക്കുന്ന ഒരു വ്യക്തിയെക്കുറിച്ച് അര പേജ് നിറയെ പുകഴ്ത്തൽപ്രസ്താവന, ലക്ഷങ്ങൾ പരസ്യചാർജ് വാങ്ങി പ്രസിദ്ധീകരിക്കാൻ ദീപികയ്ക്ക് ഒരു മടിയുമില്ല. ഒരുക്കോടിരൂപാ പ്രതിഫലം നൽകി കൈവയ്പുശുശ്രൂഷ നടത്തി പൗരസ്ത്യസഭയുടെ ഉദ്ഘാടനം നിർവ്വഹിച്ച ഒരു ക്രിസ്തീയസഭയ്ക്കുവേണ്ടി കുറെ ലക്ഷങ്ങൾ വാങ്ങി സ്പീമെന്റ് ഇറക്കാൻ ദീപികയ്ക്കു മടിയില്ല. ചോദിച്ചാൽ പറയുന്നത് ദീപിക സെക്കുലർ പത്രമാണെന്നാ

ണ്. ഈ 'സെക്കുലർ' പത്രത്തിനുവേണ്ടി ഇടവകദേവാലയങ്ങളിൽ സുവിശേഷപ്രസംഗം നടത്താൻ കുറെ പുരോഹിതന്മാരെ മാനേജിംഗ് ഡയറക്ടർ പറഞ്ഞുവിടുന്നുണ്ട്. ഈ പത്രത്തിന്റെ ഇരട്ടത്താപ്പുകൾ സീറോ-മലബാർ സഭയുടെ തലവനും അറിയാം. ഭൂമി ഇടപാടുകളിലെ വൻതട്ടിപ്പുകൾക്കൊപ്പം 'ദീപിക' എന്ന സഭാപത്രത്തിന്റേയും നടപടികൾ മുന്നേറുന്നു. വഞ്ചിതരാകുന്ന പാവം വിശ്വാസികളെ ആരു രക്ഷിക്കും?

വ്യഭിചാരകുറ്റം ആരോപിച്ചു കല്ലെറിഞ്ഞുകൊല്ലാൻ പിടിച്ചുകൊണ്ടുവന്ന ഒരു പാവം സ്ത്രീയെ ദേവാലയപരിസരത്തുവെച്ചു വിമോചിതയാക്കുവാൻ ഒരു ക്രിസ്തു ഉണ്ടായി. അതുപോലെ സഭയും സമുദായവും അവ



ഹേളിക്കുന്ന അനേകർക്കു വിമോചകനായി ഒരു മാർപാപ്പാ നമുക്കുണ്ടായിരിക്കുന്നു! ക്രിസ്തുവിന്റെ രണ്ടാംവരവിന്റെ കാലമാണോ ഇപ്പോൾ?

ഫോൺ: 9847126316

-മാർപാപ്പാ വിമാനത്തിൽ നടത്തിയ വിവാഹത്തെക്കുറിച്ച്, 'ഒരു വൈദികന്റേ'തെന്നു പറഞ്ഞു 'വാട്ട്സാപ്പി'ൽ പ്രചരിക്കുന്ന രസകരമായ ഒരു കുറിപ്പ് ഈ ലേഖനത്തിന് അനുബന്ധമായി താഴെ കൊടുക്കുന്നു - എഡിറ്റർ

"പ്രിയപ്പെട്ട ഫ്രാൻസിസ് മാർപാപ്പാ, അങ്ങ് വിമാനത്തിലിരുന്ന് വിവാഹം ആശീർവദിച്ച കാഴ്ച കണ്ട് ഞാൻ ഞെട്ടിപ്പോയി. ആശീർവദിക്കുക മാത്രമല്ല, സർട്ടിഫിക്കറ്റ് നൽകി സഭയിൽ നിയമവിധേയമാക്കുകയുടി ചെയ്തു! കത്തോലിക്കാസഭയുടെ പരമാധ്യക്ഷനായത് അങ്ങയുടെ മഹാഭാഗ്യം. ഇവിടെ ഞങ്ങളുടെ സീറോ-മലബാർ സഭയിൽ ആയിരുന്നുവെങ്കിൽ, അങ്ങയെ

ഞങ്ങൾ പടിയടച്ച് പുറത്താക്കി യേനെ. ഇവിടെ സിവിൽ മാർച്ച് നടത്തിയ വ്യക്തികളുടെ വിവാഹം പള്ളിയിൽ നടക്കണമെങ്കിൽ മാപ്പ് എഴുതിയ അപേക്ഷയുമായി മെത്രാ നെ കാണണം, അതിന് വികാരി ശിപാർശ ചെയ്യണം, അരമനയിൽ നോക്കുകുത്തിപോലെ നിൽക്കണം; ധ്യാനം കൂടുക, ഏഴു ദിവസം മൂട ഞാതെ പള്ളിയിൽ വരിക തുടങ്ങിയ പരിഹാരക്രിയകളും ചെയ്യണം.

എങ്ങനെയാണ് അങ്ങ് ഈ കുറ്റാശ പരികർമ്മം നടത്തിയത്? ഒരു പള്ളിയുടെ പശ്ചാത്തലം ഇല്ലാതെ, അശിത്താര മേശയും വചനവേദിയും പീഠവും ഇല്ലാതെ, പുരോഹിതന്റെ വിശുദ്ധ വേഷങ്ങൾ ഇല്ലാതെ; എന്തിന്, മാർത്തോമ്മാക്കുരിശു പോലുമില്ലാതെ.....

കിഴക്കോട്ടോ പടിഞ്ഞാറോ ട്ടോ ഇടത്തോട്ടോ വലത്തോട്ടോ തിരിയേണ്ടത് എന്നു നിശ്ചയമില്ലാതെ ആകാശത്തിന്റെ അതിരുകളിൽ നിന്നുകൊണ്ട് ഒരു കുറ്റാശാ പരികർമ്മം! ഞങ്ങൾക്കിവിടെ ഇതെല്ലാം വലിയ പാപങ്ങളാണ്, പിതാവേ. ആദ്യം മുന്നിലോട്ടും പിന്നെ പുറകിലോട്ടും, ശേഷം മുന്നിലോട്ടും തിരിഞ്ഞുനിന്നി ണ്ടെങ്കിൽ ഞങ്ങളുടെ ഐക്യവും കൂട്ടായ്മയും നഷ്ടപ്പെടുമെന്നാണ് ഞങ്ങളുടെ ഉറച്ച വിശ്വാസം. അതിന് സമ്മതിക്കുന്നവരെ മാത്രമാണ് ഞങ്ങൾ മെത്രാന്മാരായി തിരഞ്ഞെടുക്കുന്നതുപോലും. വിവാഹത്തിന്റെ വിശുദ്ധ നിമിഷങ്ങളിൽ ഏതുതരം ഗാനങ്ങളാണ് അവിടെ ആലപിക്കപ്പെട്ടത് എന്നോർത്തും ഞാൻ ആശ്ചര്യപ്പെടുന്നു? ഇവിടെയാണെങ്കിൽ അഭിവന്ദ്യ മെത്രാൻമാർ കല്പിച്ചു തന്ന പുസ്തകത്തിലെ പാട്ടുകൾമാത്രമേ ആകാവൂ എന്നും, അല്ലെങ്കിൽ തമ്പുരാൻ കോപിക്കും എന്നും കരുതി, ബാക്കി എല്ലാ ഭക്തിഗാനങ്ങളും വിലക്കിക്കൊണ്ടിരിക്കുകയാണ്. എന്തുചെയ്യാം! അടിസ്ഥാനതത്വങ്ങളിൽ ഉറച്ചു നിന്നുകൊണ്ട് ഉപരിപ്ലവങ്ങൾ ആയവ ഉചിതംപോലെ ചെയ്യാമെന്ന അങ്ങയുടെ അതിലളിതമായ പാഠങ്ങളും സുവിശേഷങ്ങളിലെ ക്രിസ്തുവിന്റെ മാതൃകയും ഞങ്ങൾ മറന്നുപോകുന്നു.

എന്റെ പിഴ, എന്റെ പിഴ! മറ്റ് ആരുടെയൊക്കെയോ വലിയ പിഴ!” ●

“പറയാത്ത വിധി ഇന്നും വേദനിപ്പിക്കുന്നു” -ജസ്റ്റീസ് വി.ടി. രഘുനാഥ്

മിട്ടു റഫ്മന്ത് കലാം

[2018 ഫെബ്രു. 25 ‘സൺഡേ മംഗള’ത്തിൽ, സിസ്റ്റർ അഭയാ കേസ്സിന്റെ ഒരു ഘട്ടത്തിൽ ആ കേസുകേട്ട ജസ്റ്റീസ് വി.ടി. രഘു നാഥിന്റെ ഓർമ്മക്കുറിപ്പുകളെ ആസ്പദമാക്കി ശ്രീ മിട്ടു റഫ്മന്ത് കലാം തയ്യാറാക്കി പ്രസിദ്ധീകരിച്ച ലേഖനം]

കേരളത്തിന്റെ മനുസാക്ഷിയെത്തന്നെ നോവിച്ച സിസ്റ്റർ അഭ യയുടെ മരണത്തിൽ, ലോക്കൽ പോലീസും ക്രൈം ബ്രാഞ്ചും സി. ബി.ഐ-യുമെല്ലാം അന്വേഷിച്ചിട്ടും ദുരുഹത മാറ്റാൻ ഇതുവരെ കഴിഞ്ഞിട്ടില്ലെന്നതാണ് സത്യം. ചുരുളഴിക്കാൻ ശ്രമിക്കേണ്ടവർ ശക്തമായി കൂടുക്കിട്ടിതിന്റെ ഫലമായി കാലമിത്ര പിന്നിട്ടിട്ടും അഭയയ്ക്കെന്താണ് സംഭവിച്ചതെന്നതിന്റെ വ്യക്തമായ ചിത്രം ആർക്കുമുന്നിലു മില്ല. സിനിമയെ വെല്ലുന്ന നാടകീയതകളുള്ള അഭയയുടെ കേസ് ഡയറിയിലൂടെ....

അഭയാക്കേസിന്റെ ആദ്യമുഖം

1992 മാർച്ച് 27-നാണ് കോട്ടയം പയ്സ് - 10 കോൺവെന്റ് ഹോസ്റ്റലിലെ താമസക്കാരിയും ബി.സി.എം. കോളേജ് പ്രീഡിഗ്രി വിദ്യാർത്ഥിനിയുമായ സിസ്റ്റർ അഭയയെ കാണാതാവുന്നത്. അഭയ രാവിലെ നാലുമണിക്ക് പഠിക്കാൻ എഴുന്നേറ്റതായും വെള്ളം കുടിക്കാൻ അടുക്കളയിൽ പോയതായും പിന്നീടു വ്യക്തമായി. അടുക്കളയിലെ ഫ്രിഡ്ജിന് സമീപത്തെ തറയിൽ വെള്ളക്കുപ്പിയും വെള്ളവും ചെറുപ്പിൽ ഒരേണ്ണവും കിടന്നിരുന്നതായി പ്രാഥമിക പരിശോധനയിൽ കണ്ടെത്തി. തുടർന്ന് നടത്തിയ തിരച്ചിലിൽ അഭയയുടെ മൃതദേഹം കോൺവെന്റ് വളപ്പിനുള്ളിൽ കിണറ്റിൽ കണ്ടെത്തുകയായിരുന്നു.

കോട്ടയം വെസ്റ്റ് പോലീസ് സ്റ്റേഷനിലെ എ.എസ്.ഐ. വി.വി. അഗസ്റ്റിന്റെ നേതൃത്വത്തിലുള്ള സംഘമാണ് സംഭവസ്ഥലത്തെത്തി കേസ് രജിസ്റ്റർ ചെയ്തതും ഇൻകസ്റ്റ് തയ്യാറാക്കിയതും. മാനസികവിഭ്രാന്തിയുള്ള കന്യാസ്ത്രീയുടെ ആത്മഹത്യയായി വരുത്തിത്തീർക്കാൻ ശ്രമിച്ചെങ്കിലും അസ്വാഭാവിക മരണമാണെന്ന് നാട്ടുകാർക്ക് സംശയം തോന്നി. കോട്ടയം മെഡിക്കൽ കോളജിലെ ഡോ. രാധാകൃഷ്ണൻ നൽകിയ പോസ്റ്റ്മോർട്ടം റിപ്പോർട്ടിലും മുങ്ങിമരണമല്ലെന്ന് വ്യക്തമാകുന്നുണ്ട്.

കെ. കരുണാകരനായിരുന്നു അന്നത്തെ മുഖ്യമന്ത്രി. പോലീസ് അന്വേഷണം ഊർജ്ജിതമാക്കാനും പ്രതികളെ കണ്ടെത്താനും അദ്ദേഹം കർശനനിർദ്ദേശം നൽകി. പക്ഷേ, സഭാനേതൃത്വം കേസിന്റെ ഗതി മാറ്റി വിടുന്നതായി ആരോപണം ഉയർന്നു. ഇന്നത്തെപോലെ വാർത്താമാധ്യമങ്ങൾ ശക്തമല്ലാതിരുന്നിട്ടും അഭയാ കേസ് സെൻസേഷണൽ ആയി. വിദേശപത്രങ്ങളിൽപ്പോലും കേസിനെ ആസ്പദമാക്കിയുള്ള വാർത്തകൾ പ്രാധാന്യത്തോടെ



പ്രത്യക്ഷപ്പെട്ടു. ഈ സാഹചര്യത്തിലാണ് ജോമോൻ പുത്തൻപുരയ്ക്കലിന്റെ നേതൃത്വത്തിൽ ആക്ഷൻ കൗൺസിൽ രൂപീകരിച്ച് യാഥാർത്ഥ്യം പുറത്തുകൊണ്ടുവരാൻ സമരമുറകൾ ആവിഷ്കരിക്കുന്നതും സർക്കാരിനുമേൽ സമ്മർദ്ദം ഉണ്ടാകുന്നതും. കോൺവെന്റിലെ അനാശാസ്യം നേരിൽ കണ്ട അഭയ അത് പുറത്തുപറയുമെന്നു ഭയന്ന് മറുപടിയുള്ളവർ ചേർന്ന് നടത്തിയ കൊലപാതകം, എന്നതടക്കം പിന്നാമ്പുറകഥകൾ ഒന്നൊന്നായി പുറത്തുവരാൻ തുടങ്ങിയത് ആക്ഷൻ കൗൺസിലിന്റെ അശാന്ത പരിശ്രമത്തിലൂടെയാണ്. എവിടെയും എത്താതെയോ എത്തിക്കാതെയോ ഒച്ചിയുന്ന വേഗത്തിലാണ് കേസ് അന്വേഷണം നടന്നത്.

മുന്ന് തവണ സി.ബി.ഐ. അന്വേഷിച്ചതിൽ രണ്ടാമത്തെ തവണയാണ് അന്ന് എറണാകുളം ചീഫ് ജുഡീഷ്യൽ മജിസ്ട്രേറ്റ് ആയിരുന്ന രഘുനാഥിന് മുന്നിൽ കേസ് ഫയൽ എത്തുന്നത്.

ആ കാലം അദ്ദേഹം ഓർത്തെടുക്കുന്നു:

“കേസ് ഫയൽ എന്റെ മുന്നിലെത്തുന്നത് 2006-ലാണ്, സംഭവം നടന്ന് ഒരു ജീവപര്യന്തക്കാലത്തിനുശേഷം. ആരുടെയൊക്കെയോ താല്പര്യങ്ങൾക്കുവഴങ്ങി തയ്യാറാക്കിയതാണ് പല രേഖകളുമെന്ന് ഒറ്റ നോട്ടത്തിൽത്തന്നെ എനിക്ക് വ്യക്തമായി. റിപ്പോർട്ടുകളിൽ തൃപ്തി തോന്നാതിരുന്നതുകൊണ്ട് സംഭവസ്ഥലംനേരിൽക്കണ്ടു ബോധ്യപ്പെടാൻ തീരുമാനിച്ചു. അഭയ താമസിച്ചിരുന്ന മുറി, ബോഡി കിടന്നിരുന്ന കിണർ, ഇവ തമ്മിലുള്ള ദൂരം ഒക്കെ വിധിനിർണ്ണയത്തിൽ പ്രധാനമായതുകൊണ്ട് വ്യക്തത വേണമെന്ന് തോന്നി. സി.ആർ.പി. സി. 310-ാം വകുപ്പുപ്രകാരം മജിസ്ട്രേറ്റിന് അതിനുള്ള അധികാരവുണ്ട്. സ്ഥലം ചെന്നു കണ്ടു മനസ്സിലാക്കണമെന്ന് ഉത്തരവിട്ടത് അതിന്റെ അടിസ്ഥാനത്തിലാണ്. അന്വേഷണ ഉദ്യോഗസ്ഥർക്കുകൂടി നോട്ടീസ് നൽകി അവരുടെ സാന്നിധ്യത്തിലോ അല്ലാതെയോ സംഭവസ്ഥലം ചെന്നുകാണാൻ മജിസ്ട്രേറ്റിനെ നിയമം അനുവദിക്കുന്നുണ്ട്. പിറ്റേദിവസം ഓഫീസിൽ നിന്നിറങ്ങിയ ഉടൻ എനിക്കൊരു കോൾ വന്നു. ഹൈക്കോടതിയിൽനിന്ന് രജിസ്ട്രാർ ആയിരുന്നു മറുപടിയ്ക്കൽ. സെന്റ് ഇൻസ്പെക്ഷൻ നടത്തിയോ? എന്നു ചോദിച്ചു. ഇല്ലെന്നുള്ള എന്റെ മറുപടിക്ക്, ഇനി പോകേണ്ട എന്ന് അദ്ദേഹം എടുത്ത ടിപ്പുപോലെ പറഞ്ഞു. അതൊരു ജഡ്ജിയുടെ നിർദ്ദേശമാണെന്നാണ് കാരണം തിരക്കിയപ്പോൾ അറിയിച്ചത്. ഞാൻ പാസ്സാക്കിയത് ഒരു ജുഡീഷ്യൽ ഓർഡർ ആയതുകൊണ്ട് ജഡ്ജിയുടെ നിർദ്ദേശം വാക്കാൽ പറഞ്ഞതുകൊണ്ടായില്ലെന്നും എഴുതിക്കിട്ടണമെന്നും ഞാൻ ആവശ്യപ്പെട്ടു.

തുടർന്ന്, അവർ ഫോൺ കട്ട് ചെയ്തു. കുറച്ചുസമയം കഴിഞ്ഞ് ഞാൻ ബെഞ്ചിൽ കയറി പതിവുപോലെ കേസ് വിചാരണ നടത്തവെ, എന്റെ അനുവാദം കൂടാതെ ഹൈക്കോടതിയിൽ നിന്ന് സ്പെഷ്യൽ മെസ്സേജർ വന്ന് ഫയൽ കൊണ്ടുപോയ വിവരം സ്റ്റാഫ് എന്നെ അറിയിച്ചു. ഹൈക്കോടതിയുടെ അധികാരപരിധിയിൽപ്പെട്ട കാര്യമായതുകൊണ്ട് മറ്റുത്തു ചോദിക്കാനോ പരാതിപ്പെടാനോ കഴിഞ്ഞില്ല.

കേസ് സംബന്ധിച്ച രേഖകൾ കൈവശമില്ലാത്തതുകൊണ്ട് സ്ഥലപരിശോധന നടത്താൻ എനിക്കു സാധിച്ചില്ല.”

അനാവശ്യ ഇടപെടലിലൂടെ സ്ഥാനമാറ്റം

“കേസ് ഫയൽ നീക്കി മൂന്നാംദിവസം എന്നെ ചീഫ് ജുഡീഷ്യൽ മജിസ്ട്രേറ്റ് സ്ഥാനത്തിന് മാറ്റിയെന്ന ഓർഡർ ലഭിച്ചു. കൊച്ചിയിൽ സബ് ജഡ്ജി ആയിട്ടായിരുന്നു നിയമനം. ശമ്പളത്തിലോ സ്റ്റാറ്റുസിലോ വ്യത്യാസമില്ല. സീനിയർ ആയിട്ടുള്ളവരെയാണ് പതിനാലു ജില്ലകളിലും ഇത്തരത്തിൽ നിയമിക്കുക.

സാമ്പത്തികമായും മറ്റൊരു തരത്തിലും അതൊരു ബുദ്ധിമുട്ടല്ലെങ്കിലും ഞാൻ സി.ജെ.എം. ആയി തുടരരുതെന്ന ലക്ഷ്യത്തോടെ ആരോ മനഃപൂർവ്വം ചെയ്തതാണെന്ന് മനസ്സിലായതുകൊണ്ട് ജുഡീഷ്യറിയിലെ അനാവശ്യ ഇടപെടലുകൾ കേസുകളെ വഴിതെറ്റിക്കുമല്ലോ എന്നത് അസ്വസ്ഥത ഉണ്ടാക്കി.

മറ്റൊന്നുകൂടി അവർ ചെയ്തു. സി.ജെ.എം. എന്നുള്ള തസ്തി

കയിലേക്ക് ദീർഘകാലം ആരെയും നിയമിച്ചില്ല. എല്ലാം ആറിത്തണുക്കും വരെ ആ കസേര ഒഴിഞ്ഞുതന്നെ കിടന്നു. വേറൊരു മജിസ്ട്രേറ്റിന് അഡീഷണൽ ചാർജ് ഏർപ്പെടുത്തുകമാത്രമാണ് ചെയ്തത്. ഞാൻ പാസ്സാക്കിയ ഉത്തരവ് ഹൈക്കോടതി സ്വമേധയാ റിവീഷൻ എടുത്തു. അങ്ങനെ പരിഗണനയിൽ എടുത്ത ശേഷം, എന്റെ ആവശ്യം ന്യായമല്ലെന്നു പറഞ്ഞ് ആ ഓർഡർ തള്ളിക്കളഞ്ഞു.

ഞാൻ മനസ്സിലാക്കിയിരുന്നതൊക്കെ എല്ലാ പഴുതുകളും അടച്ച് നടത്തിയ കൊലപാതകമല്ല അഭയയുടേത്. സമർത്ഥവും സത്യസന്ധവുമായ ഒരു സാധാരണ പോലീസുകാരൻ അന്വേഷിച്ചാൽ തെളിയാവുന്നതേ ഉണ്ടായിരുന്നുള്ളൂ തുടക്കത്തിൽ. തെളിവ് നശിപ്പിച്ചതിന്റെപേരിൽ നാല്, അഞ്ച്, ആറ് പ്രതിസ്ഥാനങ്ങളിൽ വന്നിരിക്കുന്നത് എസ്.പി. കെ.ടി. മൈക്കിൾ, ഡി.വൈ. എസ്.പി. കെ. സാമുവൽ, എ.എസ്. ഐ. വി.വി. അഗസ്റ്റിൻ എന്നിവരാണ്. ഞാനെന്ന് കേസ് എങ്ങനെ സങ്കീർണ്ണമായി മാറി എന്നതിനുള്ള വിശദീകരണമാണ്. ഇവരിൽ സാമുവൽ മരണപ്പെടുകയും അഗസ്റ്റിൻ മനംനൊന്ത് ആത്മഹത്യ ചെയ്യുകയുംചെയ്തു.

നിയമം എങ്ങനെയാക്കെ പോകുമെന്ന് വ്യക്തമായ ധാരണ ഉള്ളവരാണ്ല്ലോ പോലീസുകാർ. പ്രതികളെ രക്ഷപ്പെടുത്താനും അഭയയുടേത് ആത്മഹത്യ ആണെന്ന് വരുത്താനും അവർ നടത്തിയ കളികളാണ് കേസിന്റെ ഗതി തിരിച്ചത്. അഭയയുമായി ബന്ധപ്പെട്ട വിവരങ്ങൾ ലഭിക്കേണ്ടത് കോൺവെന്റിനുള്ളിൽ നിന്നുതന്നെയാണ്. സഭയിലുള്ളവരുടെ എതിർപ്പ് മറികടന്ന് ആരും അതിനു മുതിരാത്തതും കേസിനെ ബാധിച്ചു.

കൊലക്കേസ് അന്വേഷണം പൂർത്തിയാകുംവരെ വിസേറ (ആന്തരികാവയങ്ങൾ) പ്രത്യേകമായി സൂക്ഷിക്കണമെന്ന നിയമംപോലും അഭയയുടെ കാര്യത്തിൽ പാലിച്ചില്ല. ആർ.ഡി. ഓ-യുടെ ഉത്തരവുവാങ്ങി അവയവങ്ങൾ നശിപ്പിച്ചു.

പ്രധാന തെളിവുകൾമായിരുന്ന അവരുടെ വസ്ത്രവും കസ്റ്റഡിയിൽനിന്ന് മാറ്റിക്കളഞ്ഞു. ഒരു ചെറുപ്പ ഫ്രീഡ്ജിനരികിൽനിന്നും മറ്റൊന്ന് കിണറിന്റെ പരിസരത്തുനിന്നുമാണ് ലഭിച്ചത്. ശിരോവസ്ത്രം അടുക്കള വാതിലിൽ ഉടക്കിയ നിലയിൽ. ഇതൊക്കെ ഒരു മൽപ്പിടുത്തം നടന്നതിന്റെയും അഭയ ഓടികളഞ്ഞപ്പോൾ ശ്രമിച്ചതിന്റെയും സൂചനകളാണ്. രണ്ടോ

അതിൽക്കൂടുതൽ ആളുകളോ ഏർപ്പെട്ടിട്ടുണ്ടെന്നും വ്യക്തമാണ്.”

ചുവട് പിഴച്ചത് എവിടെ?

“സി.ജെ.എം. ആയി തുടരാൻ അന്നെന്നെ അനുവദിച്ചിരുന്നെങ്കിൽ നീതിയുക്തമായി പ്രവർത്തിച്ച് സത്യം കണ്ടെത്താൻ കഴിയുമായിരുന്നു. അത് മനസ്സിലാക്കിയതുകൊണ്ടാകുമല്ലോ എന്നെ ആസ്ഥാനത്തുനിന്ന് മാറ്റിയത്. പ്രതികൾ അച്ചന്റും കന്യാസ്ത്രീയും ആകുമ്പോൾ സമുദായം കൈകെട്ടി നിൽക്കില്ല. കൊല്ലപ്പെട്ടതും സഭയിലെ കന്യാസ്ത്രീ ആണെന്ന് അവരെന്തെ മറക്കുന്നു? വ്യക്തിതാൽപര്യങ്ങളേക്കാൾ ഭീകരവും അപകടകരവുമാണ് മതതാല്പര്യം.

ഒരു ഫ്രീലാൻസ് ഫോട്ടോഗ്രാഫർ, അഭയയുടെ ബോധി കിണറ്റിൽ നിന്നെടുത്ത ഉടനെയുള്ള പത്തോ പന്ത്രണ്ടോ ചിത്രങ്ങൾ എടുത്തിരുന്നു. അന്ന് ഡിജിറ്റൽ അല്ല. ഫിലിം വാഷ് ചെയ്താണ് ഫോട്ടോ ലഭിക്കുക. പ്രിന്റ് ഇട്ട ഉടൻ നെഗറ്റീവ് ഉൾപ്പെടെ എല്ലാം ഒരു പോലീസുകാരൻ വന്ന് എടുത്തുകൊണ്ടുപോയെന്ന് അയാൾ മൊഴി തന്നിരുന്നത് ഓർമ്മയുണ്ട്. അവയൊന്നുംതന്നെ കേസ് റെക്കോർഡിലില്ല. ആ ഫോട്ടോ കണ്ടവരുമില്ല. പൊതുത്തക്കേടുകളുള്ള ഇത്തരം പല കാര്യങ്ങൾ കേസിനെ ബാധിച്ചിട്ടുണ്ട്.

ഒരിക്കലും തെളിയിക്കപ്പെടരുതെന്ന നിർബന്ധബുദ്ധിയോടെ അഭയാക്കേസിലെ തെളിവുകളെക്കൊണ്ടും നശിപ്പിക്കപ്പെട്ട നിലയിലാണ്. സാമ്പാർഗ്ഗികമായ അപരാധനിർണ്ണയം എന്നൊന്നുണ്ട്. മോൻ കൺവിക്ഷൻ എന്ന് ഞങ്ങൾ പറയും. അതിന്റെ അടിസ്ഥാനത്തിൽ മതിയായ തെളിവുകളുടെ അഭാവത്തിലും സാഹചര്യങ്ങൾ വിലയിരുത്തി കോടതി ശിക്ഷ നൽകിയിട്ടുണ്ട്. തെളിവ് എങ്ങനെയൊക്കെ ഇല്ലാതാക്കാൻ ശ്രമിച്ചാലും സത്യം ജയിക്കാൻ ഒരേണ്ണമെങ്കിലും അവശേഷിക്കും.”

-കത്തോലിക്കരൊഴികെ ലജ്ജിപ്പിക്കുംവിധം കുറ്റകരമായ മത-രാഷ്ട്രീയ ഇടപെടലുകൾ അഭയാക്കേസിൽ ഉണ്ടായിട്ടുണ്ടെന്ന സംശയത്തെ ദൃഢീകരിക്കാൻപോന്ന ഏറ്റവും ഒടുവിലത്തെ വെളിപ്പെടുത്തൽ എന്ന നിലയിലാണ്, മംഗളത്തിൽ ലക്ഷക്കണക്കിനു വായനക്കാർ വായിച്ചുകഴിഞ്ഞ ഈ ലേഖനം സത്യജാലയിൽ പ്രസിദ്ധീകരിക്കുന്നത്. ഈ കേസുമായി ബന്ധപ്പെട്ട്, മുമ്പ് ഡി.വൈ.എസ്.പി. വർഗീസ് പി. തോമസ് നടത്തിയ വെളിപ്പെടുത്തലിനു സമാനമാണ്, ജസ്റ്റിസ് വി.ടി. രാഘവനാഥിന്റെ ഈ വെളിപ്പെടുത്തലും.

കത്തോലിക്കാസഭാധികാരത്തിന്റെ പണശക്തിയും, രാഷ്ട്രീയതലത്തിലും ഉദ്യോഗസ്ഥതലത്തിലും നീതിന്യായരംഗത്തുവരെ

യുമുള്ള ഭയപ്പെടുത്തുന്ന സ്വാധീനശക്തിയും തെളിയിക്കുന്നതാണ് കാൽനൂറ്റാണ്ടു പിന്നിട്ട അഭയാക്കേസ്. മതപരവും സ്ഥാപനപരവും സാമുദായികവുമായി ഇത്ര വലിയ ഭീകരശക്തിയായിരുന്നിട്ടും, ആ കേസ് ഇന്നുവരെ കുഴിച്ചുമുടി വെള്ളയടിക്കാൻ ആധികാരികസഭയ്ക്കായില്ല എന്നിട്ടത്താണ്, മനുഷ്യന്റെ ധാർമ്മികശക്തിയുടെ കരുത്ത് അതിനെല്ലാം മുകളിലാണ് എന്ന സത്യം വെളിപ്പെടുന്നത്. ജോമോൻ പുത്തൻപുരയ്ക്കൽ എന്ന ഒരേയൊരു മനുഷ്യന്റെ സ്വജീവിതം ബലികൊടുത്തുള്ള ധാർമ്മികനിലപാടും നിശ്ചയാദർശ്യവുമില്ലായിരുന്നെങ്കിൽ, എത്രയോ മുമ്പേ ഈ കേസ് അസ്തമിച്ചേനെ! അഭയയേത്തുടർന്ന് 23 കന്യാസ്ത്രീകൾ മദ്ധ്യകേരളത്തിൽത്തന്നെ ദുരുപസാഹചര്യങ്ങളിൽ മരണപ്പെട്ടിട്ടുണ്ട് എന്നു കണക്കാക്കപ്പെടുന്നു. ജോമോൻ പുത്തൻപുരയ്ക്കൽമാരുടെ അഭാവമൂലം, അതെല്ലാം ഒരു പ്രശ്നവും കൂടാതെ ആധികാരികമായി കുഴിച്ചുമുടപ്പെട്ടു. അധികാരസഭയോട് ഒറ്റയാൾപ്പട്ടാളമായി പോരാടിയ ശ്രീ. ജോസഫ് പുലിക്കുന്നേലിനോടുമാത്രമേ, സിസ്റ്റർ അഭയാക്കേസിൽ ഒറ്റയ്ക്കു പോരാടി വിജയത്തിന്റെ പാതയിൽ നീങ്ങുന്ന ശ്രീ. ജോമോൻ പുത്തൻപുരയ്ക്കലിനെ തുലനംചെയ്യാനാവൂ.

ഈ കേസിൽ 500 കോടി രൂപയെങ്കിലും സഭ മുടക്കിയിട്ടുണ്ടെന്ന് ആരോ എഴുതിയതിനെ വിമർശിച്ചും, ക്നാനായ ജനതയ്ക്കെതിരെ പ്രവർത്തിക്കുന്നവരാണ് അഭയാക്കേസിൽ സഭയെ വിമർശിക്കുന്നതെന്നു വാദിച്ചും, കോട്ടയം രൂപതയുടെ സ്വവംശവിവാഹനിഷ്ഠയെയും അതിന്റെ അടിസ്ഥാനത്തിലുള്ള സഭാഭഷ്ടിനെയും അനുകൂലിക്കുന്നവരുടെ ഒരു നേതാവായ ശ്രീ ഡോമിനിക് സാവിത്രോ വാച്ചാച്ചിറയിൽ ഒരു ലേഖനത്തിൽ എഴുതിയിരിക്കുന്നതു കാണാനിടയായി. എന്തു വിചിത്രമായ ഒരു വാദഗതിയാണിത്! ക്നാനായ സമുദായത്തിലേതെന്ന ഒരു പാവാ കന്യാസ്ത്രീയുടെ ദുർമരണത്തിൽ സത്യം തെളിയണം എന്നു വിചാരിക്കുന്നതെങ്ങനെ ക്നാനായജനതയ്ക്കെതിരാകും? ക്നാനായക്കാർതന്നെയായ ശ്രീ. ജോമോൻ പുത്തൻപുരയ്ക്കലിന്റെ ദൃഢനിശ്ചയത്തോടുകൂടിയ പ്രവർത്തനങ്ങൾ ക്നാനായ സമുദായത്തിനാകെ അഭിമാനകരമല്ലാതാകുന്നതെങ്ങനെ? അധികാരികളെ ഉപകാരികളായി കാണുന്ന തലതിരിഞ്ഞ സമീപനത്തെ തിരുത്തുകയും (ലൂക്കാ. 22:25-26) ഏറ്റവും എളിയവർക്കു സഹായം ചെയ്തുകൊടുക്കുമ്പോൾ അതു തനിക്കാണു ചെയ്തതെന്നു പഠിപ്പിക്കുകയും (മത്താ. 25:40), നീതിക്കുവേണ്ടി പാടുപെടാൻ ആവശ്യപ്പെടുകയും (മത്താ. 5:6, 10) ചെയ്ത യേശുവിനെ ധിക്കരിച്ച്, പണവും പദവിയുമുള്ള സഭാപുരോഹിത്യത്തോടൊപ്പം നിൽക്കുന്നതാണ് സമുദായസ്നേഹം എന്നു കരുതുന്നതെന്തുകൊണ്ട്? കൊലക്കുറ്റം ആരോപിക്കപ്പെട്ട പുരോഹിതർക്കുവേണ്ടി കണക്കില്ലാത്ത നേർച്ചപ്പണം ചെലവഴിക്കുന്നതിനെ എങ്ങനെയൊന്നു ന്യായീകരിക്കാൻ കഴിയുന്നത്? സഭാശുശ്രൂഷകർ എന്ന നിലയിലാണ് ഈ നടപടിയെങ്കിൽ, 37 വർഷത്തിലേറെക്കാലം സ്തുത്യർഹമായി സഭാശുശ്രൂഷ ചെയ്ത മലയാറ്റൂർ പള്ളിയിലെ ജോണിയെന്ന കപ്യാരെയും അച്ചനെ കൊന്ന കേസു നടത്താൻ സഹായിക്കേണ്ടതല്ലേ, സഭ?

അവസാനമായി, സിസ്റ്റർ അഭയാക്കേസും പുരോഹിതരുൾപ്പെട്ട സഭയിലെ എല്ലാ കേസുകളും വിരൽചൂണ്ടുന്നത്, ചർച്ച് ആക്ടിന്റെ അനിവാര്യതയിലേക്കാണ്. ചർച്ച് ആക്ട് ഉണ്ടായിരുന്നെങ്കിൽ, ഇടവകക്കാരുടെ പ്രാതിനിധ്യമുള്ള ഇടവക-രൂപതാ-സംസ്ഥാനതല ട്രസ്റ്റ് അസംബ്ലികളോ ട്രസ്റ്റ് കമ്മിറ്റികളോ ഇത്തരം കേസു നടത്തിപ്പിൽ പണം അനുവദിക്കുമായിരുന്നില്ലതന്നെ. പുരോഹിതവർഗം ചർച്ച് ആക്ടിനെ എതിർക്കുന്നതിന്റെ മുഖ്യകാരണവും ഇതാവാം.

- എഡിറ്റർ

“ആദ്യമേ ക്രിസ്ത്യാനികളാകാൻ ശ്രമിക്കൂ”

- പൗരസ്ത്യ തിരുസംഘം കോട്ടയം മെത്രാന്മാരോട്

ടി.ഒ. ജോസഫ് തോട്ടുകൽ (പ്രസിഡന്റ്, KCNS)



പ്രിയ ക്നാനായസഹോദരന്മാരേ, നമ്മൾ അറിഞ്ഞിരിക്കേണ്ട ചില സുപ്രധാന കാര്യങ്ങൾ

1949-ൽ 12-ാം പീയൂസ് മാർപാപ്പ ‘മോട്ടു പ്രോപിയോ’ എന്ന അപ്പസ്തോലിക് ലേഖനത്തിലൂടെ കത്തോലിക്കാ സഭയിൽ എൻഡോഗമി (സ്വവംശവിവാഹനിഷ്ഠ) നിരോധിച്ചു. 1986-ൽ അമേരിക്കയിലെ ക്നാനായ പള്ളികളിൽ എൻഡോഗമി വീണ്ടും നിരോധിച്ചു. എന്നാൽ നാളിതുവരെ കോട്ടയം രൂപത ഈ അപ്പോസ്തലിക കല്പനകൾ പാലിക്കാതെ എൻഡോഗമിയുടെ പേരിൽ ഇടവകകളിൽനിന്നും രൂപതയിൽനിന്നും അനേകായിരങ്ങളെ പുറത്താക്കിക്കൊണ്ടിരിക്കുന്നു. ദത്തം കൊടുക്കുന്ന മക്കളെ മാതാപിതാക്കളുടെ ഇടവകയിൽ ചേർക്കാത്തതുമൂലം മറ്റ് രൂപതകളിലെ പള്ളികളിൽ ചേർത്തുവളർത്താൻ നിർബ്ബന്ധിതരായിരിക്കുന്നു. യോജിച്ച ജീവിതപങ്കാളിയെ കിട്ടാത്തതുമൂലവും പുറത്താക്കപ്പെടുമെന്നുള്ള ഭയത്താലും അനേകം യുവതീയുവാക്കൾ പ്രായമേറെ കഴിഞ്ഞിട്ടും വിവാഹിതരാകാതെ നിൽക്കുന്നു.

ഇപ്രകാരം മുറിവേറ്റപ്പെട്ട അനേകായിരങ്ങളുടെ സംഘടനകളായ ‘KANA’-യും ‘KCNS’-ഉം നൽകിയ നിവേദനങ്ങളുടെയും സിവിൽ കേസുകളുടെയും ഫലമായി, വത്തിക്കാനിൽ മാർപാപ്പയുടെ കീഴിലുള്ള പൗരസ്ത്യതിരുസംഘം കനേഡിയൻ ബിഷപ്പായ മോൺസിഞ്ഞാർ മൈക്കിൾ മുൾഹാളിനെ ഏകാംഗ കമ്മീഷനായി ഇക്കാര്യങ്ങൾ പഠിക്കുന്നതിനായി നിയമിക്കുകയുണ്ടായി. അദ്ദേഹം രണ്ടുവർഷക്കാലം ലോകം മുഴുവനുമുള്ള ക്നാനായ കാര്യങ്ങളുടെ ഇടയിൽ സന്ദർശനം നടത്തി വസ്തുതകൾ പഠിച്ച് റോമിൽ റിപ്പോർട്ട് നൽകിയിരിക്കുന്നു. അതിന്റെ ഫലമായി, 2017 നവംബറിൽ പൗരസ്ത്യതിരുസംഘത്തിൽനിന്ന്, സ്വവംശവിവാഹനിഷ്ഠയും അതിന്റെ പേരിൽ നടക്കുന്ന അക്രൈസ്തവമായ നടപടികളും നിർത്തലാക്കണമെന്ന് നിർബന്ധിച്ചുകൊണ്ട് വീണ്ടും കല്പനയുണ്ടായി.

തീവ്രവാദികളായ ഏതാനും ക്നാനായക്കാരുടെ ശാഠ്യംമൂലം മനസ്സിലാമനസ്സോടെ കോട്ടയം മെത്രാന്മാരായ മാർ മാത്യു മൂലക്കാട്ടും മാർ ജോസഫ് പണ്ടാരശ്ശേരിയും ടി കല്പന പിൻവലിക്കണമെന്ന് അപേക്ഷിച്ചുകൊണ്ട് കഴിഞ്ഞ ദിവസം പൗരസ്ത്യ തിരുസംഘത്തെ സമീപിച്ചു. ചിക്കാഗോ രൂപതാ മെത്രാനായ മാർ ജേക്കബ് അങ്ങാടിയത്തും ക്നാനായക്കാരുടെ ചില സംഘടനാനേതാക്കളും ഇവരോടൊപ്പം ചേർന്നിരുന്നു.

പൗരസ്ത്യതിരുസംഘത്തിൽനിന്ന് മെത്രാന്മാർക്കും സംഘത്തിനും കടുത്ത ശാസനയാണ് ലഭിച്ചതെന്ന് ഈ സംഘത്തിലുണ്ടായിരുന്ന ശ്രീ. ജെയ്‌മോൻ നന്ദികാട്തന്നെ ഫെയ്സ്‌ബുക്കിൽ ഇപ്രകാരം സാക്ഷ്യം

പ്പെടുത്തുകയുണ്ടായി:

“ആദ്യം നല്ല ക്രിസ്ത്യാനികളാകൂ! പിന്നീട് മറ്റ് കാര്യങ്ങൾ ചിന്തിക്കൂ. അപ്പോൾ എല്ലാം പരിശുദ്ധാത്മാവ് മനസ്സിലാക്കി തരും’ എന്നുപറഞ്ഞ് മെത്രാന്മാരെയും സംഘത്തെയും മടക്കുകയാണ് ചെയ്തത്.”

“ക്നാനായക്കാർക്ക് ആകെ നാണക്കേടായി” എന്ന് ഡൊമിനിക് സാവിയോയും മറ്റ് ചില തീവ്രവാദികളും ഫെയ്സ്‌ബുക്കിൽ പ്രതികരിക്കുകയും ചെയ്തിരിക്കുന്നു. 43 വയസ്സായിട്ടും കല്യാണം കഴിക്കാതെ നിന്ന അരീക്കരക്കാൻ ഒരു സുഹൃത്ത് അരീക്കര പള്ളിയുടെ മുമ്പിൽ മണ്ണെണ്ണ ഒഴിച്ച് ആത്മഹത്യചെയ്യുമെന്ന് ഭീഷണി മുഴക്കിയിട്ടുണ്ട്.

ഈ സാഹചര്യത്തിൽ വസ്തുതകൾ പഠിച്ച് പരിശുദ്ധാത്മാവിനോട് പ്രാർത്ഥിച്ച് കോട്ടയം രൂപതയിൽ നവീകരണം കൊണ്ടുവരുവാൻ ശ്രമിക്കുകയാണ് വേണ്ടത്.

മോഷണവാസനയുള്ള മക്കൾ കൊണ്ടുവരുന്ന മോഷണവസ്തുക്കൾ ആർത്തിയോടെ വാങ്ങി സൂക്ഷിച്ച് അനുഭവിക്കുന്ന മാതാപിതാക്കളാണ് അവരെ കൊടും കള്ളന്മാരാക്കിത്തീർക്കുന്നത്. അതുപോലെ, ഇപ്പോൾ കോട്ടയം രൂപതയ്ക്ക് സംഭവിച്ചിരിക്കുന്ന നാണക്കേടിന്റെ മുഴുവൻ ഉത്തവാദിത്വവും രൂപത ഭരിച്ചിരുന്ന മെത്രാന്മാർക്കുതന്നെയാണ്. താഴെപ്പറയുന്ന കാര്യങ്ങൾ 1911 മുതലേ മെത്രാന്മാർ വിശ്വാസികളെ പഠിപ്പിക്കേണ്ടതായിരുന്നു:

1. കത്തോലിക്കാസഭ സാർവ്വത്രികമാണ്. അതുകൊണ്ടാണ് വിശ്വാസപ്രമാണത്തിൽ ഏകം, പരിശുദ്ധം, ശ്ലൈഹികം, സാർവ്വത്രികം എന്ന് പ്രത്യേകം എടുത്തു പറയുന്നത്. അതായത്, വിശ്വസിച്ചുവരുന്ന എല്ലാവരെയും സഭയിൽ ചേർക്കണം.

2. കത്തോലിക്കാസഭയുടെ ലക്ഷ്യം സുവിശേഷം പ്രഘോഷിക്കുകയും വിശ്വസിച്ചു വരുന്നവരെ മാമ്മോദീസാ നൽകി സഭയിലേക്ക് ഉൾക്കൊള്ളുകയും ചെയ്യണം എന്നതാണ് (മത്താ. 28: 19, 20).

3. രൂപതകൾ ഈ ലക്ഷ്യത്തിനുവേണ്ടി പ്രവർത്തിക്കുന്നതിനുള്ള സഭയുടെ ഏറ്റവും ചെറിയ യൂണിറ്റാണ്. കോട്ടയം രൂപതയും അങ്ങനെതന്നെ. മാർപാപ്പയുടെ വികാരിയാണ് രൂപതാമെത്രാൻ.

4. സഭയിൽ സമുദായങ്ങൾക്കുവേണ്ടി രൂപതകളില്ല. എന്നാൽ എല്ലാ രൂപതകളിലും വിവിധ സമുദായങ്ങൾ ഉണ്ട്. ഓരോ സമുദായത്തിനും അവരവരുടെ പാരമ്പര്യആചാരങ്ങൾ പാലിക്കുന്നതിനുള്ള സ്വാതന്ത്ര്യവും ഉണ്ട്. മെത്രാന്മാർക്കും വൈദികർക്കും ഇതിൽ പങ്കില്ല. വിശ്വാസികളുടെ ആത്മീയ കാര്യങ്ങളിൽമാത്രമേ

അവർക്ക് അധികാരമുള്ളൂ. വീട്ടുകാരുടെ സാമ്പത്തികം, ബിസിനസ്, കല്യാണം, ജോലി തുടങ്ങിയ ഭൗതികകാര്യങ്ങളിൽ ഇടപെടുവാൻ അവർക്ക് അവകാശമില്ല. വിവാഹമെന്ന കുദാശ സീകരിക്കുവാൻ വരുന്ന വധു-വരന്മാർ കത്തോലിക്കാ വിശ്വാസികളാണോ എന്നുമാത്രം അന്വേഷിക്കേണ്ട കാര്യമേ വൈദികരിൽ നിക്ഷിപ്തമായിട്ടുള്ളൂ.

5. ജന്മംകൊണ്ട് ഒരാൾ ക്കനായക്കാരനാകാം, മറ്റൊരാൾ ഹിന്ദുവാകാം, വേറൊരാൾ മുസ്ലീമാകാം, തെക്കനാകാം, വടക്കനാകാം, നാടാനാകാം, മുക്കുവനാകാം, ദളിതരാകാം, തമിഴനാകാം. എന്നാൽ മാമ്മോദീസാ മുങ്ങിക്കഴിയുമ്പോൾ എല്ലാവരും ദൈവത്തിന്റെ മക്കളാകും. യേശുക്രിസ്തുവിന്റെ മൗതികശരീരത്തിന്റെ ഭാഗമാകും. സഭയുടെ അംഗമാകും. കത്തോലിക്കാ പള്ളിയിൽ നിന്നാണ് മാമ്മോദീസാ സ്വീകരിക്കുന്നതെങ്കിൽ കത്തോലിക്കാസഭയുടെ അംഗമാകും. എല്ലാവരും യേശുവിന്റെ സന്ദേശവാഹകരാകും. ഒരു ക്രിസ്ത്യാനി യേശുവിനെ അനുകരിക്കുന്നവനാകണം. ക്രിസ്ത്യാനികൾ പരസ്പരം സഹോദരീസഹോദരന്മാരാണ്. ഇടവക ഒരു കുടുംബമാണ്. ഇടവകാംഗങ്ങൾ ഒരേ കുടുംബത്തിലെ അംഗങ്ങളാണ്. വിശുദ്ധ ബൈബിൾ പഠിപ്പിക്കുന്നത് ഇതാണ്. നിങ്ങളുടെ പഴയ ജീവിതത്തിൽനിന്നു രൂപംകൊണ്ട വഞ്ചന നിറഞ്ഞ കല്യാണിതമായ പഴയ മനുഷ്യനെ ദൂരെ എറിയുവിൻ. നിങ്ങൾ മനസ്സിന്റെ ചൈതന്യത്തിൽ നവീകരിക്കപ്പെട്ടെ! യഥാർത്ഥമായ നീതിയിലും വിശുദ്ധിയിലും ദൈവത്തിന്റെ സാദൃശ്യത്തിലും സൃഷ്ടിക്കപ്പെട്ട പുതിയ മനുഷ്യനെ ധരിക്കുവിൻ. എല്ലാവരും ക്രിസ്തുവിൽ ഒന്നാണ്” (എഫേ. 4: 22-24).

6. രൂപതകൾ സ്ഥാപിക്കപ്പെടുമ്പോൾ, വികസനം ആവശ്യമായ ഒരു വിഭാഗം ജനങ്ങൾക്കുവേണ്ടി എന്ന് കല്പനയിൽ രേഖപ്പെടുത്താറുണ്ട്. ആലപ്പുഴ രൂപത അഞ്ഞൂറിക്കാർക്കുവേണ്ടി, കൊച്ചി രൂപത എഴുനൂറിക്കാർക്കുവേണ്ടി, പുനലൂർ, വിജയപുരം രൂപതകൾ ദളിത് ക്രൈസ്തവർക്കുവേണ്ടി, സീറോ-മലബാർ രൂപതകൾ സിറിയൻ രീതിയിൽ കുർബ്ബാന അർപ്പിക്കുന്നവർക്കുവേണ്ടി, സീറോ-മലങ്കര രൂപതകൾ യാക്കോബായസഭയിൽ നിന്നു കത്തോലിക്കാസഭയിലേക്കു വന്ന് അവരുടെ രീതിയിൽ കുർബ്ബാന അർപ്പിക്കുന്നവർക്കുവേണ്ടി... ഇതിനുപുറമേ, ലോകമൊട്ടാകെ പത്തൊമ്പതോളം വേറെ റീത്തുകളുമുണ്ട്. ഈ രൂപതകളെല്ലാം ഏത് വിഭാഗത്തിനുവേണ്ടിയാണോ, അവരുടെയെല്ലാം വികസനമാത്രമാണ് ഉദ്ദേശിക്കുന്നത്. അവരിൽനിന്ന് ധാരാളം വൈദികരും മെത്രാന്മാരും സന്യസ്തരും ഉണ്ടാകണം. അതുവഴി ഓരോ വിഭാഗവും ആത്മീയമായി വികസിക്കണം. അതാണ് സഭയുടെ ഉദ്ദേശ്യം. പക്ഷേ ആ രൂപതകളുടെ അതിർത്തിയിൽനിന്ന് ആരെക്കെ വിശ്വസിച്ചുവരുന്നുവോ അവരെയൊക്കെ രൂപതകളിൽ ചേർത്തേ പറ്റുകയുള്ളൂ. അവിടെ വർണ്ണവിവേചനങ്ങൾക്ക് സ്ഥാനമില്ല.

7. കോട്ടയം രൂപത സ്ഥാപിക്കപ്പെട്ടപ്പോൾ, ‘തെക്കുംഭാഗർക്കുവേണ്ടി’ എന്നു പറഞ്ഞിരിക്കുന്നതിന്റെ ഉദ്ദേശ്യം മുകളിൽ പറഞ്ഞിരിക്കുന്നതുതന്നെയാണ്. അതുകൊണ്ടാണ്, കോട്ടയംരൂപതയിൽ ഇന്നു കാണുന്ന വൈദികരും മെത്രാന്മാരും കന്യാസ്ത്രീകളും സന്യസ്തരും ഉണ്ടായത്. പക്ഷേ മറ്റുള്ളവരെ ചേർക്കരുതെന്നോ മറ്റുള്ളവരിൽനിന്ന് വിവാഹം ചെയ്താൽ പുറത്താക്കണമെന്നോ അതിനിർമ്മമില്ല.

8. 1911-വരെ തെക്കുംഭാഗർക്ക് പ്രത്യേക രൂപതയോ പള്ളികളോ ഉണ്ടായിരുന്നില്ലല്ലോ. തെക്കരും, വടക്കരും മറ്റുള്ളവരും എറണാകുളം, ചങ്ങനാശ്ശേരി രൂപതകളിലായി ഒരേ പള്ളികളിൽ ഇടവകക്കാരായിരുന്നല്ലോ. എന്നിട്ട് എന്തെങ്കിലും സംഭവിച്ചോ? തെക്കുംഭാഗർ തെക്കുംഭാഗരിൽനിന്നും വടക്കുംഭാഗർ വടക്കുംഭാഗരിൽനിന്നും മാത്രമേ അന്ന് വിവാഹം ചെയ്തിരുന്നുള്ളൂ എന്നല്ലേ ചരിത്രം. ചരിത്രം മറിച്ചാണെങ്കിൽ, തനിമയും ശുദ്ധരക്തവും ഇന്ന്

അവകാശപ്പെടാനും പറ്റില്ലല്ലോ. അതായത് മാർ മാത്യു മൂലക്കാട്ട് പറയുന്നതുപോലെ, സ്വവംശവിവാഹനിഷ്ഠ കുടുംബങ്ങളിലാണ് പാലിക്കേണ്ടത്. അല്ലാതെ, രൂപതകളിലോ ഇടവകകളിലോ അല്ല. അതുകൊണ്ട് 1911-വരെ ജീവിച്ചുവന്നതുപോലെ രൂപതയിൽ മറ്റുള്ളവരെ ചേർത്തതുകൊണ്ട് തനിമയും ശുദ്ധരക്തവും ആവശ്യക്കാർക്ക് നിലനിർത്താവുന്നതേയുള്ളൂ.

9. ചില തീവ്രവാദികൾ സോഷ്യൽ മീഡിയകളിൽ പറയുകയും എഴുതുകയും ചെയ്യുന്നത് കോട്ടയം രൂപതയിലെ മെത്രാന്മാർക്ക് തെക്കുംഭാഗരല്ലാത്തവരുടെമേൽ അധികാരമില്ല എന്നാണ്. മാർ മാത്യു മൂലക്കാട്ടു പോലും ഒരു അഭിമുഖത്തിൽ പറയുകയുണ്ടായി, “ഞാൻ തെക്കുംഭാഗർക്കുമാത്രമായി നിയമിക്കപ്പെട്ടവനാണ്” എന്ന്! എന്തു വിവരക്കേടാണിത്! മോഷണവസ്തു ആർത്തിയോടെ സൂക്ഷിക്കുന്ന മാതാപിതാക്കളെപ്പോലെയല്ലേ മാർ മാത്യു മൂലക്കാട്ട് സംസാരിച്ചത്. അദ്ദേഹം ഇന്ന് KCBC-യുടെ ജനറൽ സെക്രട്ടറിയാണ്. സീറോ-മലബാർ മെത്രാൻ സിനഡിന്റെ പല ഔദ്യോഗിക സ്ഥാനങ്ങളും അദ്ദേഹത്തിനുണ്ട്. കർദ്ദിനാൾ ജോർജ്ജ് ആലഞ്ചേരിയുടെ സാമ്പത്തിക ഇടപാട് അന്വേഷിക്കുന്ന കമ്മീഷന്റെ അധ്യക്ഷനുമാണ്, അദ്ദേഹം. അങ്ങനെ സീറോ-മലബാർ സിനഡിന്റെയും കേരളാ കാത്തലിക് ബിഷപ്പ് കോൺഫ്രൻസിന്റെയും അധികാരത്തിൽ ഇരിക്കുന്ന ആളിന് മറ്റുള്ളവരുടെമേൽ അധികാരമില്ലെന്ന് പറയുവാൻ എങ്ങനെ സാധിക്കും? മാർ മാത്യു മൂലക്കാട്ട് ക്കനായക്കാരുടെയോ തെക്കുംഭാഗരുടെയോമാത്രം മെത്രാനല്ല. കോട്ടയം രൂപതയുടെ മെത്രാനാണ്. സഭയുടെ മെത്രാനാണ്.

10. മാക്കിയിൽ മാത്യു മെത്രാൻ എൻഡോഗമിയുടെപേരിൽ ആരെയെങ്കിലും പുറത്താക്കിയിട്ടുണ്ടോ? ഒരു സത്യം അദ്ദേഹത്തിന്റെ നാളാഗമത്തിൽ രേഖപ്പെടുത്തിയിട്ടുണ്ട്: “തെക്കുംഭാഗർക്കുവേണ്ടി” എന്നതിനുപകരം ‘ക്നാനായക്കർക്കുവേണ്ടി’ എന്ന് അപേക്ഷയിൽ പറഞ്ഞിരുന്നുവെങ്കിൽ രൂപത അനുവദിക്കുകയില്ലായിരുന്നു.” അതായത്, ഒരു സമുദായത്തിനുമാത്രമായി അന്നും രൂപത അനുവദിച്ചിരുന്നില്ല.

11. കോട്ടയം രൂപതയിലെ കന്യാസ്ത്രീ മഠങ്ങളിൽ ക്നാനായക്കാരല്ലാത്തവരെ ചേർക്കാത്തതെന്താണ്? മഠങ്ങളിൽ എങ്ങനെയാണ് തനിമയും രക്തശുദ്ധിയും നഷ്ടപ്പെടുന്നത്? വിശുദ്ധ അൽഫോൻസാമ്മയെ കോട്ടയം രൂപതക്കാർ മത്സരിച്ച് വണങ്ങുന്നുണ്ടല്ലോ. എന്നാൽ വിശുദ്ധ അൽഫോൻസാമ്മ അന്ന് കോട്ടയം രൂപതയുടെ മഠത്തിൽ ചേരാൻ ആഗ്രഹിച്ചിരുന്നെങ്കിൽ ചേർക്കുമായിരുന്നോ? ഇത് തികച്ചും വിഭാസീയതയല്ലേ?

12. കോട്ടയം രൂപതയിൽ മനസ്സമതശുശ്രൂഷാവേളയിൽ സീറോ-മലബാർ

സിനഡ് അംഗീകരിക്കാത്ത ഒരു വായന നടത്തുന്നുണ്ട്. തോബിത്തിന്റെ പുസ്തകം 4:13-ലെ, 'നിന്റെ ചാർച്ചക്കാരിൽനിന്നും നിന്റെ ജനത്തിന്റെ മക്കളിൽനിന്നും ഭാര്യയെ സ്വീകരിക്കാതെ അവരെ നിന്ദിക്കരുത്' എന്ന വായന. തോബിത്തിന്റെ പുസ്തകത്തിന്റെ പ്രാധാന്യം ഒട്ടും മനസ്സിലാക്കാതെയാണ് കോട്ടയം രൂപതയിലെ മെത്രാൻ ഈ വായന അടിച്ചേൽപ്പിച്ചിരിക്കുന്നത്. മോഷണത്തിന് മക്കളെ മാതാപിതാക്കൾ പ്രേരിപ്പിക്കുന്നതുപോലെ, ക്നാനായ മക്കളെ തീവ്രവാദികളാക്കുന്ന ഒരു വായനയല്ലേ ഇത്? തോബിത്തിന്റെ കാലമല്ല ഇന്ന്. അന്ന് ദൈവപുത്രന്റെ ആഗമനം പ്രതീക്ഷിച്ചു കഴിഞ്ഞിരുന്ന ദൈവജനവും വിജാതീയരുമാത്രമേ ഉണ്ടായിരുന്നുള്ളൂ. വിജാതീയരാകട്ടെ, വിഗ്രഹാരാധന നടത്തുന്നവരും സാത്താൻസേവ ചെയ്യുന്നവരുമായിരുന്നു. അങ്ങനെയുള്ളവരുമായി വിവാഹബന്ധം ഒഴിവാക്കാനായിരുന്നു, തോബിത്തിന്റെ ഉപദേശം. ഇന്ന് അതാണോ സ്ഥിതി? മറ്റ് രൂപതയിലുള്ളവർ വിജാതീയരാണോ? അവർ വിഗ്രഹാരാധകരോ സാത്താൻസേവ ചെയ്യുന്നവരോ ആണോ? നോക്കൂ, കോട്ടയം രൂപത എന്തൊരു വിരോധഭാസമാണ് ഈ വായനയിലൂടെ നടത്തിക്കൊണ്ടിരിക്കുന്നത്!

യോനാ പ്രവാചകന്റെ അനുഭവം കോട്ടയം രൂപതയ്ക്ക് സംഭവിച്ചുകൊണ്ടിരിക്കുന്നു. യോനായോട് നിനവെയിൽ പോയി പ്രവർത്തിക്കാൻ ദൈവം പറഞ്ഞു. അവരെ ദൈവസന്നിധിയിലേക്കു കൊണ്ടുവരുവാൻ യോനായ്ക്ക് ഇഷ്ടമില്ലായിരുന്നു. യോനാ താർഷിഷിൽ ചെന്ന് കർത്താവിന്റെ സന്നിധിയിൽനിന്ന് ഓടിയൊളിക്കാമെന്നു കരുതി. കർത്താവ് അവനെ കപ്പലിൽനിന്ന് കടലിലേക്ക് എറിഞ്ഞു. അവനെ മത്സ്യത്തിലാക്കി നിനവെയിൽ കൊണ്ടുപോയി കൂടഞ്ഞിട്ടു. യോനാ മാനസാന്തരപ്പെട്ടു. നിനവെയും യോനായും രക്ഷപെട്ടു. കോട്ടയം രൂപത കർത്താവിൽനിന്ന് അകന്ന് സമുദായത്തെയും പണത്തെയും മറ്റു പലതിനേയും പുണർന്നു. കർത്താവ് പിടികൂടി. കോടതിയും കമ്മീഷനും സാമ്പത്തിക ഇടപാടുകളും അയോ കേസുകൊണ്ട് പിടിച്ചുകെട്ടി. പൗരസ്ത്യ തിരുസംഘത്തിന്റെ മുമ്പിലെത്തിച്ചു.

നാണക്കേട് വിചാരിക്കേണ്ട. മാനസാന്തരപ്പെട്ടു. ക്രിസ്ത്യാനികളാകൂ. നവീകരണ പ്രവർത്തനങ്ങൾ ആരംഭിക്കൂ. ലോത്തിന്റെ ഭാര്യയെപ്പോലെ തിരിഞ്ഞു നോക്കാതെ, പൗരസ്ത്യ തിരുസംഘം വഴി കർത്താവ് അരുളിച്ചെയ്ത വഴിയേ നടക്കൂ. കോട്ടയം രൂപതയും ക്നാനായക്കാരും രക്ഷപെടട്ടെ!

ഫോൺ: 9447056146

വത്തിക്കാൻ, പല്ലുകൊഴിഞ്ഞ ഒരു സിംഹം!



ജോർജ്ജ് ജെ. പുഴിക്കാലാ (കാനഡ)

കോട്ടയം രൂപതയുടെ സ്വജാതിവിവാഹനിഷ്ഠയെന്ന ദുരാചാരത്തിന് മറ്റൊരു പ്രഹരം! അഭിവന്ദ്യ ബിഷപ്പ് മൈക്കിൾ മുൾഹാൾ തന്റെ രണ്ടു വർഷത്തെ നിരന്തരപഠനത്തിനുശേഷം, കോട്ടയം രൂപതയും തെക്കുംഭാഗരും അനുവർത്തിച്ചുപോരുന്ന പ്രസ്തുത ദുരാചാരം അക്രൈസ്തവവും അധർമ്മികവും തന്മൂലം അസ്വീകാര്യവുമാണെന്ന് തന്റെ റിപ്പോർട്ടിലൂടെ സ്ഥിരീകരിച്ചിരിക്കുന്നു!

‘വീണിതല്ലോ കിടപ്പു ധരണിയിൽ ശോണിതവും അണിഞ്ഞയ്യോ ശിവശിവ

നല്ല മരതക കല്ലിനോടൊത്തൊരു കല്ലാണരുപൻ കുമാരൻ മനോഹരൻ’

കുരുക്ഷേത്ര യുദ്ധത്തിൽ പടപൊരുതി പര്യക്കേറ്റ് പരലോകം പ്രാപിച്ച ദുര്യോധനന്റെ മൃതദേഹം കണ്ട് വിലപിക്കുന്ന അമ്മ ഗാന്ധാരീദേവിയുടെ ഈ വാക്കുകൾ ഇവിടെ അമ്പരമാകുന്നു. സ്വജാതിവിവാഹനിഷ്ഠയും അതിന്റെ അടിസ്ഥാനത്തിലുള്ള സമുദായഭ്രഷ്ടുംപോലെയുള്ള അനേകം തിന്മകളുടെ പ്രതീകമാണ് ദുര്യോധൻ എന്നത് ഈ ഉദ്ധരണിയെ കൂടുതൽ പ്രസക്തമാക്കുന്നു. ദുര്യോധനന്റെ മനോഹാരിത ജാതിഭ്രഷ്ട ദുരാചാരത്തിന് സമാനമാണ്.

വ്യഭിചാരക്കുറ്റത്തിന് ശിക്ഷിക്കപ്പെട്ട് വിച്ഛേദിച്ചു ചിതറിയ സ്വന്തം അവയവങ്ങളുടെ നടുവിൽ മരണാസന്നയായി ചൂടുകാട്ടിൽ കിടക്കുന്ന വാസവദത്തയുടെ ദാരുണാവസ്ഥയോടുള്ള കുമാരനാശാന്റെ “കൃതകോപനൊരു ശിശു കളിയിൽ ഭഞ്ജിച്ചറിഞ്ഞ പതാംഗിതാംഗങ്ങൾപോലെ ദയനീയങ്ങൾ” എന്ന പ്രതികരണവും ഇവിടെ കുറിക്കുകൊള്ളുന്നതാണ്. വ്യഭിചാരവും ജാതിവ്യവസ്ഥയിൽ (caste system) രൂപംകൊണ്ട ഭ്രഷ്ടും ബലഹീനതകളുടെ ചുഷണമാണ്.

അഭിവന്ദ്യ മൈക്കിൾ മുൾഹാളിന്റെ ഈ നടപടി അശേഷം അപ്രതീക്ഷിതമല്ല. കാരണം, വത്തിക്കാനും ഇന്ത്യൻ നിയമവ്യവസ്ഥയും തുടർച്ചയായി പല പ്രാവശ്യം പ്രസ്തുത ദുരാചാരത്തിന്റെ അസ്വീകാര്യത വ്യക്തമാക്കിയിട്ടുള്ളതാണ്. അതിലുമുപരിയായി, ഈ ദുരാചാരത്തെ ക്രൈസ്തവ മതവിശ്വാസത്തിനും മുകളിൽ അൾത്താരയിൽ പ്രതിഷ്ഠിച്ചു നെയ്യഭിഷേകം നടത്തുന്ന മാർ മൂലക്കാട്ടുൾപ്പെടെയുള്ള തല്പരകക്ഷികളും സ്ഥാപിതതാല്പര്യക്കാരുംപോലും, സ്വന്തം തടി തപ്പേണ്ട സാഹചര്യം ഉണ്ടായപ്പോഴൊക്കെ, അവസരത്തിനൊത്ത് ഈ സ്വജാതി വിവാഹനിഷ്ഠാഭ്രഷ്ട ആചരണത്തെ നിഷേധിക്കുകയും ഈ ദുരാചാരത്തിന്റെ പുറത്തുപറയാൻ കൊള്ളില്ലാത്ത അപമാസ്യത പരോക്ഷമായി അംഗീകരിക്കുകയും ചെയ്തിട്ടുള്ളതാണ്. അതിനുംപുറമേ, സ്വയം പുറത്താക്കാൻ അപേക്ഷിച്ച് (an offer that can not be refused) ബ്ലാക്ക്മെയിലിംഗിലൂടെ പുകച്ചുപുറത്താക്കുകയെന്ന അധോലോക അടവുതന്ത്രം അടിച്ചേൽപ്പിച്ച് കോട്ടയം ‘അധികരൂപത’ സാക്ഷാത്കരിക്കുന്നതാണ് അതിന്റെ ‘സ്വജാതിവിവാഹനിഷ്ഠ’ എന്ന അനിഷേധ്യസത്യം ഒരിക്കൽക്കൂടി ഈ ദുരാചാരത്തെ അസ്വീകാര്യമാക്കുന്നു.



അടിവയർ ആട്ടി അങ്ങാടികളിൽ അലഞ്ഞു നടക്കുന്ന, അറപ്പുതോന്നിപ്പിക്കുന്ന കൊടിചിപ്പട്ടികൾ അന്തസ്സുള്ള വീടുകളിൽ വലിഞ്ഞുകയറി ചെല്ലുമ്പോൾ, ആട്ടും തൂപ്പും അടിയും തൊഴിയും കല്ലേറ്റും നൽകി അവജ്ഞയോടെ പുറത്താക്കപ്പെടുന്നു. അതുപോലെയാണ്, നീതി-ന്യായ-മൂല്യ-വ്യവസ്ഥകൾ പാലിക്കുന്ന പ്രബുദ്ധലോകം കോട്ടയം 'അധികരുപത്'യുടെ എൻഡോഗമിഭ്രാന്തിനെ സ്വാഗതംചെയ്യുന്നത്. എങ്കിലും കൊടിചിപ്പട്ടിയുടെ കുരയ്ക്കൊരു കുറവുമില്ല! തൊഴികൊള്ളുംതോറും ഇവറ്റുകൾ തൊണ്ടകിറി കുരയ്ക്കുന്നു. കാരണം, ഈ കുര അവരുടെ സാന്നിധ്യം വിളിച്ചറിയിക്കുന്ന ഏക പ്രദർശനോപാധിയാണ്. ഒരു വിഷയം (issue) ഉണ്ടാകുമ്പോൾ അത് പ്രതിഷേധങ്ങൾ, പ്രകടനങ്ങൾ, പൊതുയോഗങ്ങൾ, വേദികൾ, നേതൃത്വം തുടങ്ങിയ 'ആളുകളി' അവസരങ്ങളുടെ ചാകരയായിത്തീരുന്നു. പ്രസ്തുത 'കുര' ഈ ആളുകളിയുടെ സാക്ഷാത്കരണവും ബാഹ്യപ്രകടനവും സർവ്വോപരി ആഘോഷവുമാണ്. ആന ഉണ്ടായിരുന്നു എന്ന പാരമ്പര്യം പറയാനില്ലാത്തവർ കഴുതയുണ്ടായിരുന്നു എന്നു വിളിച്ചുകുവി അവന്റെ പാരമ്പര്യപാപ്പരത്വം വെളിപ്പെടുത്തുന്നതുപോലെയാണ് ക്നാനായക്കാർ സ്വജാതിവിവാഹനിഷ്ഠ എന്ന ദുരാചാരത്തെ പാരമ്പര്യമായി വിളിച്ചുകുവുന്നത്. ഒരു ദുരാചാരത്തെ പാരമ്പര്യമായി ആഘോഷിക്കുന്നവൻ അവന്റെ പാരമ്പര്യപാപ്പരത്വത്തെയാണ് വെളിപ്പെടുത്തുന്നത്. (കാക്കക്കുഞ്ഞിനും തൻകുഞ്ഞ് പൊൻകുഞ്ഞ് എന്നാണല്ലോ പ്രമാണം). ഒരു കൗപീനത്തിന്റെപോലും പാരമ്പര്യമൂല്യമില്ലാത്ത സ്വജാതിവിവാഹനിഷ്ഠാഭ്രഷ്ട് എന്ന ദുരാചാരം സംരക്ഷിക്കാൻ ചിലർ ഇത്രകണ്ട് അതിരുകടന്ന ആവേശം കാണിക്കുന്നതിൽ യുക്തിഭ്രതയുള്ള ഒരേയൊരു വിശദീകരണമേയുള്ളൂ; അല്പപത്മത്തിന്റെ ആളുകളിക്കാനുള്ള അതിരുകടന്ന ആവേശം; അല്ലെങ്കിൽ, ബുദ്ധിമാന്ദ്യം.

മുതുകിൽ കയറ്റിയിരുത്തി ചുമപ്പിക്കുന്നവരെ ചുമക്കുന്നതിൽ രോമാഞ്ചംകൊള്ളുകയും നിർവൃതിയടയുകയും ചെയ്യുന്ന കഴുതയാണ് ഇന്നും പൊതുജനം എന്നത് ഒരു വസ്തുതയായി തുടരുന്നു. അവരുടെ മുമ്പിൽ മുട്ടുമടക്കുന്ന മാർ മൂലക്കാട്ടും മറ്റ് സഭാനേതൃത്വവും അവരുടെ അല്പവിശ്വാസത്തെ അനാവരണംചെയ്യുന്നു. പരിണിതഫലങ്ങളെ പരിഗണിക്കാതെ, യാതൊരു വിട്ടുവീഴ്ചയും കൂടാതെ തിന്മയെ അതിന്റെ പൂർണ്ണതയിൽ എതിർക്കുവാനുള്ള ക്രിസ്തുവിന്റെ ആർജ്ജവം വത്തിക്കാമില്ല. സ്വജാതിവിവാഹനിഷ്ഠാഭ്രഷ്ട് അക്രൈസ്തവമാണെന്നു തിരിച്ചറിയുകയും ആഗോളതലത്തിൽ അതിനു വിലക്കു കൽപ്പിക്കുകയും ചെയ്യുന്ന വത്തിക്കാൻ, കോട്ടയം രൂപതാതിർത്തിയിൽ അതിന് അനുമതി നൽകിയിരിക്കുന്നു! ഈ ഇരട്ടത്താപ്പ് (double standard) അപഹാസ്യമായ അല്പപത്മമാണ്. അതിൽ അന്തർലീനമായിരിക്കുന്നത് സാത്വികന്റെ ആത്മീയതയല്ല; രാഷ്ട്രീയക്കാരന്റെ അടവുതന്ത്രമാണ്. ഇത് വത്തിക്കാന്റെ ആദ്ധ്യാത്മിക പാപ്പരത്വത്തെയും അവസരവാദ നയതന്ത്രമിക

വിനെയും സർവ്വോപരി, രാഷ്ട്രീയക്കാരന്റെ മെയ് വഴക്കത്തെയുംമാത്രമാണ് അനാവരണംചെയ്യുന്നത്.

അന്യഥാ സുചിപ്പിച്ച കുരയല്ല, ഈ കുര കേട്ടു ഞെട്ടുന്ന സിംഹമാണ് ഇവിടെ പ്രശ്നം. ഈ ഞെട്ടലിനു കാരണം വത്തിക്കാന്റെ ആധ്യാത്മികദാരിദ്ര്യമാണ്. ജരാ-നരകൾ ബാധിച്ച് പല്ലുകൊഴിഞ്ഞ സിംഹത്തിന്റെ സിംഹാസനമാണ് ഇന്ന് വത്തിക്കാൻ എന്നാണിതു കാണിക്കുന്നത്. ഇവിടെ വേണ്ടത്, ജെറുശലേം ദേവാലയത്തിൽ ചാട്ടവാനേന്തി ഒരു കൊടുംകാറ്റായി ആഞ്ഞടിച്ച ആ സിംഹത്തിന്റെ ഗർജ്ജനമാണ്. കാരണം, കോട്ടയം അതിരൂപത സംരക്ഷിക്കുന്ന സ്വജാതിവിവാഹനിഷ്ഠയും അത് സഭാപരമായി അടിച്ചേല്പിക്കുന്ന സാമുദായികഭ്രഷ്ടും വളരെ വളരെ ഗൗരവമുള്ള, ഒരു നിമിഷം പോലും വച്ചുപുലർത്താൻപാടില്ലാത്ത ഒരു തിന്മയാണ്, മനുഷ്യനിന്ദയാണ്.

പാരമ്പര്യം ഒന്നിനെയും സാധൂകരിക്കുന്നില്ല. അതിന്റെപേരിൽ ഒരു തിന്മയെ സംരക്ഷിക്കുന്നത് അധർമ്മമാണ്. ഇതു തിരിച്ചറിയാത്ത ഒരു ക്രൈസ്തവ പുരോഹിതൻ അയാൾ ഏതു പദവി വഹിക്കുന്നവനാണെങ്കിലും, ഒരു പള്ളിശുശ്രൂഷകൻ പോയിട്ട് ഒരു ശവക്കോട്ട കാവൽക്കാരനാകാൻപോലും അർഹനല്ല. ഒരു ദുരാചാരത്തിന്റെ അടിമമനസാൽ പ്രകോപിതരായി, 'ഇന്നലെ പെയ്ത മഴയ്ക്ക് ഇന്നു മുളച്ചുപൊങ്ങിയ തകർപ്പോലെ ചില ഞാഞ്ഞൂലുകൾ തല പൊക്കിയപ്പോൾ, അവരുടെ മുൻപിൽ മുട്ടുമടക്കുന്ന മാർ മൂലക്കാട്ടും മറ്റ് സഭാനേതൃത്വവും അവരുടെ അവരൂപിക്കുന്ന അല്പവിശ്വാസത്തെയാണ് അനാവരണം ചെയ്യുന്നത്.

എൻഡോഗമി ഭ്രാന്തന്മാർ ഓലിയിടുന്ന ഒലിപ്പിർവെറും കെട്ടുകഥകളും പൊങ്ങച്ചങ്ങളും പച്ചക്കള്ളങ്ങളുമാണ്. അവരുടെ യുക്തിഭ്രമമല്ലാത്ത വരുന്യായങ്ങൾ അശാസ്ത്രീയവും അടിസ്ഥാനരഹിതവുമാണ്. പാരമ്പര്യം തികച്ചും ആപേക്ഷിക (relative)സഭാവമുള്ള ഒരു മൂല്യമാണ്; പരമമല്ല (not absolute) എന്ന വസ്തുത ഉൾക്കൊള്ളാനുള്ള യുക്തിബോധമോ പ്രബുദ്ധതയോ, അപഹാസ്യമായ ഒരു ദുരാചാരം സംരക്ഷിക്കാൻ പാരമ്പര്യത്തിന്റെ മറപിടിച്ച് ഓലിയിടുകയും ഒലിപ്പിക്കുകയും ഓളംവയ്ക്കുകയും ചെയ്യുന്ന ക്നാനായ ഓലപ്പാമ്പുകൾക്ക് ഇല്ല. അതായത്, അവർ ചെയ്യുന്നതെന്തെന്ന് അവർ അറിയുന്നില്ല. അതുകൊണ്ടാണ്, മുൾഹാൾ കമ്മീഷൻ റിപ്പോർട്ടുമൂലം പരമമായ ഒരു മൂല്യം നിഷേധിക്കപ്പെട്ടതുപോലുള്ള വേദനയും ധർമ്മരോഷവും ഇവർ പ്രകടിപ്പിക്കുന്നത്. പക്ഷേ, അനേക വർഷങ്ങൾ ദൈവശാസ്ത്രവും തത്വശാസ്ത്രവും ധർമ്മശാസ്ത്രവും ബൈബിളും പഠിച്ച പട്ടക്കാരും മേല്പട്ടക്കാരും ഈ പാരമ്പര്യവാദത്തിലെ പാപ്പരത്വം തിരിച്ചറിയുന്നുണ്ട്. എന്നാൽ അവരും അല്പവിശ്വാസികളാണ്. ആൾക്കൂട്ടത്തെ ഭയന്ന് അവരും മിണ്ടാതിരിക്കുകയാണ്. വത്തിക്കാനെപ്പോലെതന്നെ, ആദ്ധ്യാത്മികദാരിദ്ര്യമൂലം ജരാ-നരകൾ ബാധിച്ച് പല്ലുകൊഴിഞ്ഞവരായിരിക്കുന്നു, അവരും. അല്ലായിരുന്നുവെങ്കിൽ, എത്രയോ മുമ്പേ ക്നാനായസമുദായത്തിൽനിന്ന് സ്വജാതി വിവാഹനിഷ്ഠാഭ്രാന്തും സമുദായഭ്രഷ്ടും അപ്രത്യക്ഷമായേനെ.

email:gpoozhikala@gmail.com

സീറോ-മലബാർ സഭാവിപുലീകരണശ്രമങ്ങളും കർദ്ദിനാൾ സാന്ദ്രിയുടെ പരിഹാരവും

പി.സി. ജോസഫ്, ചെന്നൈ

ലോകമെമ്പാടും സീറോ-മലബാർ രൂപതകൾ സ്ഥാപിക്കാനുള്ള ശ്രമങ്ങൾക്കു പരിഹാരം നിർദ്ദേശിച്ച് പൗരസ്ത്യസംഘം തലവനായ കർദ്ദിനാൾ മാർ സാന്ദ്രി ഡൽഹി വിശ്വാസികൾക്കായി അയച്ച പ്രബോധനം ഒരു ചരിത്രരേഖയാണ്. ഇതുസംബന്ധിച്ച്, പാവങ്ങളായ സാധാരണ കത്തോലിക്കാവിശ്വാസികൾക്കുള്ള ചില സംശയങ്ങൾ താഴെ കൊടുക്കുന്നു: അധികാരവും അറിവുമുള്ള ഏതെങ്കിലും ഉത്തരവാദിപ്പെട്ടവർ ഇതിനു മറുപടി നൽകിയാൽകൊള്ളാം.

ഹൊസൂറിലെ പുതിയ സീറോ-മലബാർ രൂപതയുടെ അധികാരപരിധിയിൽ മദ്രാസ്-മൈലാപ്പൂർ രൂപത ഉൾപ്പെട്ടപ്പോൾ, അവിടുത്തെ 'സീറോ' പാരമ്പര്യമുള്ള എല്ലാ വിശ്വാസികളും സീറോ-മലബാർ ഇടവകകളിലെ അംഗങ്ങൾ ആയിത്തീർന്നു. ലത്തീൻപള്ളികളിൽ അതുവരെ ഉണ്ടായിരുന്ന അംഗത്വം അതോടെ ഇല്ലാതായി. ഇത് കത്തോലിക്കാ കാനോൻനിയമങ്ങൾ അനുസരിച്ചാണ്. ഈ നിയമങ്ങൾ മാറ്റാൻ അപ്പസ്തോലിക്കാ സിംഹസനത്തിനുമത്രമേ അധികാരമുള്ളൂ.

ഇവിടെ സീറോ-മലബാർ രൂപത വരുന്നതിനു മുൻപു തന്നെ 36 കപ്പലുകളും 25-ൽപരം സീറോ-മലബാർ വൈദികരും അനേകം കന്യാസ്ത്രീകളും ഉണ്ട്. ഇവിടെ ഉണ്ടെന്നു പറയുന്ന 20000 (കൂടിയാൽ 60000) സീറോ-വിശ്വാസികൾക്കും ആവശ്യമായ അജപാലനശുശ്രൂഷകൾ നൽകാൻ അവർ പ്രാപ്തരാണ്.

കർദ്ദിനാൾ മാർ സാന്ദ്രി 'സീറോ' പാരമ്പര്യമുള്ള ഡെൽഹിയിലെ പ്രവാസിവിശ്വാസികളുടെ അറിവിനായി 2014-ൽ ഒരു ഉപദേശം നൽകിയിരുന്നു. അതനുസരിച്ച് പുതിയ സീറോ-മലബാർരൂപത വന്ന ശേഷവും, ഏതെങ്കിലും 'സീറോ'മക്കൾക്ക് ലത്തീൻപള്ളികളിൽ മാമ്മോദീസാമുതൽ മരിച്ചടക്കുവരെ നടത്താൻ പൂതി വന്നാൽ, സീറോ-മലബാർ വൈദികരുടെ അനുവാദത്തോടെ, അവരുടെ പകരക്കാരായി ലത്തീൻ വൈദികർക്ക് അവ നടത്തിക്കൊടുക്കാനുള്ള സ്വാതന്ത്ര്യമുണ്ട്. എന്നാൽ ജ്ഞാനസ്നാനം നൽകാനും വിവാഹം നടത്താനും ലത്തീൻ വൈദികൻ 'സീറോ'വൈദികനോട് അഭ്യർത്ഥിച്ച് അനുവാദംവാങ്ങണം (CFR.Can:677#678 and 683)

ഈ പ്രബോധനം സ്വാഭാവികമായും മദ്രാസിലെ 'സീറോ'കത്തോലിക്കർക്കും ബാധകമായിരിക്കും. പക്ഷേ അതിന് തമിഴ് വൈദികർക്കു ആഗ്രഹമുണ്ടോ എന്ന് അവരോടു ചോദിക്കേണ്ടിവരും.

മൂന്നു ലക്ഷത്തിൽപ്പരം കത്തോലിക്കരുള്ള മദ്രാസ്-മൈലാപ്പൂർ രൂപതയിൽ 120 പള്ളികളേയുള്ളൂ. അവയിൽ പലതിന്റെയും സ്ഥിതി ശോചനീയമാണ്. ആകെയുള്ളത് 200



വൈദികർ. ഒരു പള്ളിയിൽ അഞ്ചും ആറും കുർബാന നടത്തിയും, ശനി-ഞായർ ദേദമില്ലാതെ ശുശ്രൂഷകളെല്ലാം നൽകിയുമാണ് അവർ അജപാലനം നിർവഹിക്കുന്നത്. അതിൽ അവരും വിശ്വാസികളും സംതുപ്തരാണ്. ഇതുവരെ ഭാഷാഭേദമില്ലാതെ മലയാളിക്കത്തോലിക്കർക്ക് അവർ കാണിച്ച മര്യാദ അവകാശമായി എടുക്കാനാവില്ല. അതായത്, ഡൽഹിയിൽ നടക്കുന്നത് മദ്രാസിൽ ചെലവാകണമെന്നില്ല. ഈ

വിവരം കൊച്ചിയിലെ സീറോ-മലബാർ മെത്രാൻമാർക്ക് നന്നായി അറിയാം.

ഒരു വ്യക്തിക്ക് തന്റെ റീത്ത് സ്വയം തീരുമാനിക്കാനുള്ള പൊതുഅവകാശം ഇല്ല എന്ന സത്യം ഉറപ്പിച്ചു പറഞ്ഞതിന് കർദ്ദിനാളിനു നന്ദി! അതു മാറ്റാനോ തിരുത്താനോ അപ്പോസ്തലിക സിംഹാസനത്തിന്റെ സമ്മതം വേണമത്രേ! അതായത്, ഡൽഹിയിലെ 'സീറോ'കത്തോലിക്കർ ഫരീദാബാദു രൂപതയിൽത്തന്നെ. വേറെ നിവൃത്തിയില്ലെങ്കിൽ അവർക്ക് ലത്തീൻപള്ളികളിൽ പോകാനും കുർബാനയിൽ പങ്കെടുക്കാനുമുള്ള അനുവാദം കർദ്ദിനാൾ നൽകിയിട്ടുണ്ട്.

മദ്രാസിലെ 'സീറോ'മക്കൾക്ക് ഇവിടെത്തെ ലത്തീൻപള്ളികളിൽ കുർബാനയിൽ സംബന്ധിക്കാനും കുമ്പസാരിക്കാനും വിശുദ്ധ കുർബാന സ്വീകരിക്കാനുമുള്ള സ്വാതന്ത്ര്യമുണ്ട്. അതിന് ഒരു പ്രബോധനമോ അനുവാദമോ വേണ്ട. പക്ഷേ, 'ഫ്രീ സ്റ്റേറ്റ് സർട്ടിഫിക്കറ്റ്' 'സീറോ'വികാരിയുടേതുതന്നെ വേണം. ആരു പറഞ്ഞാലും കേരളത്തിലെ സുറിയാനി പള്ളി വികാരിമാർ ലത്തീൻ അച്ചുതറയുടെ സർട്ടിഫിക്കറ്റു സ്വീകരിക്കില്ല. മേജർ ആർച്ചുബിഷപ്പ് മാർ വർക്കി വിതയത്തിൽ ഒപ്പിട്ടു നല്കിയ ഇടയലേഖനം ആദരിക്കാത്തവർ, കർദ്ദിനാൾ സാന്ദ്രിയുടെ വാക്കും കേൾക്കില്ല.

കേരളത്തിലെ സഭകളുടെ സഹകരണത്തെക്കുറിച്ച് വത്തിക്കാനിലെ കർദ്ദിനാളന്മാർക്ക് അറിവുണ്ടാകില്ല. സീറോ-മലബാർസഭയുടെ സുവിശേഷപ്രവർത്തനങ്ങൾ ആരും അറിയില്ല എന്ന ധാരണയിൽ പെട്ടിയിൽ മുടിവച്ചിരിക്കയാണ്. കഴിഞ്ഞ 40 വർഷമായി 'സീറോ'സഭ ആരെയും ക്രിസ്ത്യാനി ആക്കിയിട്ടില്ല. പക്ഷേ, 'അഖിലഭാരത സീറോ-മലബാർ സഭ' അനുവദിച്ചത് സുവിശേഷപ്രചാരണത്തിനായിട്ടാണ്! ലക്ഷങ്ങൾ മുടക്കി സീറോ-മലബാർ സൃഷ്ടിച്ച വത്തിക്കാൻ 'ലോബി' അവരുടെ കടമ നിറവേറ്റി. ഇനി മദ്രാസിലും ഭാരതത്തിൽ എല്ലായിടത്തും അമ്മനുകളും പള്ളികളും പണിയാനുള്ള സാതന്ത്ര്യം വിശ്വാസികളുടേതാണ്. ഇതശോ മിശിഹാ ഇതൊന്നും അറിയാതിരിക്കട്ടെ! ഫോൺ:0442-644-2751

നീണ്ടു പരന്നു നിശ്ചലമായി കിടക്കുന്ന ഭൂമിയും, ഭൂമിയിൽ പ്രകാശം പരത്താനായിമാത്രം ദൈവം സൃഷ്ടിച്ച സൂര്യ-ചന്ദ്രന്മാരും കൂറേ നക്ഷത്രങ്ങളും മാത്രമായിരുന്ന പൗലോസും ആഗസ്തീനോസും അറിഞ്ഞിരുന്ന പ്രപഞ്ചം. മനുഷ്യരുടെ വിജ്ഞാനം പൗലോസിന്റെ കാലത്തേക്കാൾ പതിനായിരം മടങ്ങ് വർദ്ധിച്ചു. ചൊവ്വയിലും, പ്ലൂട്ടോയിലും ജലവും വായുവും ജീവനും ഉണ്ടെന്ന് ശാസ്ത്രജ്ഞന്മാർ കരുതുന്നു. നമ്മൾ ജീവിക്കുന്ന ഈ പ്രപഞ്ചത്തിന്റെ അതിരുകളും വ്യാപ്തിയും ഒരു വിധത്തിലും നിർണ്ണയിക്കാനാവാതെ അന്തംവിട്ടു നിൽക്കുന്ന ശാസ്ത്രജ്ഞന്മാർ ഇതുപോലെ ഇനിയും ഒരു പ്രപഞ്ചംകൂടി വേറെ ഉണ്ടായിരിക്കാം എന്നു സന്ദേഹിക്കുന്ന കാലമാണിത്. എച്ച്

ജി വെത്തിന്റെ നോവലുകളിലെ അന്യഗ്രഹങ്ങളിൽനിന്നു വരുന്ന കഥാപാത്രങ്ങളെപ്പോലെ (Aliens), ചന്ദ്രനിൽ ഇറങ്ങി നടന്ന മനുഷ്യരെപ്പോലെ, ചൊവ്വയിലെയും പ്ലൂട്ടോയിലെയും നിവാസികൾ അനതിവിദൂരഭാവത്തിൽ ഭൂമിയിൽ എത്തിയേക്കാമെന്ന് ശാസ്ത്രജ്ഞന്മാർ ന്യായമായും പ്രതീക്ഷിക്കുന്ന കാലം! ഇത്രമാത്രം അമ്പരപ്പുളവാക്കുന്ന കാലഘട്ടത്തിലാണ്, ലക്ഷോപലക്ഷം വർഷങ്ങൾക്കുമുമ്പ് ആരോ ചെയ്തെന്നു സങ്കല്പിക്കുന്ന പാപത്തിന്റെ പിന്നാലെ ആഗസ്തിനോസ് നല്കിയ വെളിപാടിന്റെ ഞെക്കു വിളക്കുമായി കത്തോലിക്കാസഭ ഓടുന്നത്! തെറ്റുകൾ തിരുത്താനല്ല, ഹിമാലയൻ മണ്ടത്തരങ്ങൾ ആവർത്തിച്ചു പറയാനും മനുഷ്യരെ പമ്പരവിഡ്ഢികളാക്കാനുമാണ് സഭയുടെ ഉദ്യമം. കുമാരനാശാൻ എഴുതിയതുപോലെ ‘ഇന്നലെച്ചെയ്തോരബദ്ധം മുഴർക്കിനത്തെയാചരമാവാം...’

പൗലോസ് ശ്ലീഹ എഴുതിയിട്ടുള്ളതെല്ലാമാണ് വെളിപാടുകളെങ്കിൽ, വ്യക്തവും ശക്തവുമായ വാക്കുകളിൽ, ആജ്ഞാസരത്തിൽ, പൗലോസ് ശ്ലീഹ എഴുതിയിട്ടുള്ള കാര്യങ്ങളുടെ അടിസ്ഥാനത്തിൽ സ്ത്രീകൾക്ക് അയോഗ്യത കല്പിച്ച് അവരെ പിന്നിലേക്കു മാറ്റിനിറുത്താൻ സഭയ്ക്കു കഴിയുമോ? പുരുഷന്മാരുടെ മികവിനെപ്പറ്റി അമിതമായ അഭിമാനഗർവ്വുണ്ടായിരുന്നു, ഇംഗ്ലീഷിൽ Male Chauvinist എന്നുതന്നെ വിശേഷിപ്പിക്കാവുന്ന പൗലോസ് ശ്ലീഹ സ്ത്രീകളുടെ വിലയിടിക്കുകയും അവരെ അപകർഷിക്കുകയും തരംതാഴ്ത്തുകയും ചെയ്യുന്ന എന്തെല്ലാം പ്രസ്താവനകളാണ് നടത്തിയിട്ടുള്ളത്! കോറിന്തോസു കാർക്കുള്ള ഒന്നാം ലേഖനം 11-ാം അദ്ധ്യായം 3 മുതൽ 10 വരെയും, 14-ാം അദ്ധ്യായം 34 മുതൽ 36 വരെയുമുള്ള വാക്യങ്ങളും എഫേസോസുകാർക്കുള്ളലേഖനം അഞ്ചാം അദ്ധ്യായം 22 മുതൽ 36 വരെയുള്ള വാക്യങ്ങളും, തിമോത്തേയോസിനുള്ള ഒന്നാം ലേഖനം രണ്ടാം അദ്ധ്യായം 9 മുതൽ 15 വരെയുള്ള വാക്യങ്ങളും സഭയുടെ ദൈവശാസ്ത്രജ്ഞന്മാർ വായിച്ചിട്ടില്ലേ?

പാപത്തിന്റെ ശിക്ഷയാണു ശരീരത്തിന്റെ മരണം എന്ന് പൗലോസ് ശ്ലീഹാ എഴുതി വെച്ചതാണല്ലോ ആഗസ്തിനോസിനെ വഴിതെറ്റിച്ചത്. പണ്ഡിതനായ പൗലോസ് ശ്ലീഹായ്ക്കു പറ്റിയ അബദ്ധം സഭ വെളിപാടായി കരുതുമോ? പക്ഷിമൃഗാദികളും വൃക്ഷലതാദികളും ഒരു നിശ്ചിത പ്രായം കഴിയുമ്പോൾ ചത്തും ഉണങ്ങി ദ്രവിച്ചും അപ്രത്യക്ഷമാകുന്നത് അവരുടെ പൂർവ്വികർ ചെയ്ത ഏതെങ്കിലും പാപത്തിനുള്ള ശിക്ഷയാണോ? ജീവജാലങ്ങൾ തുടർന്നും ഈ ഭൂമിയിൽ പുലരുന്നതിന് ആവശ്യമുള്ള അപ്രതിരോധമായ ആ പ്രകൃതിനിയമം പാപത്തിന്റെ ഫലമാണോ?

ഉത്ഭവപാപത്തെപ്പറ്റി കത്തോലിക്കാസഭ വിശ്വസിക്കുന്നതും പഠിപ്പിക്കുന്നതും ആദ്യത്തം പൊരുത്തക്കേടുകളാണ്. “നമുക്കു നമ്മുടെ ഹായയിലും സാദൃശ്യത്തിലും മനുഷ്യനെ സൃഷ്ടിക്കാം” എന്നു ദൈവം അരുളിച്ചെയ്തു എന്നു ബൈബിൾ പറയുന്നു. 1983-ൽ ഹെയ്ത്തിയിലെ ജനങ്ങളോട്, “തല ഉയർത്തുവിൻ, ദൈവസാദൃശ്യത്തിൽ സൃഷ്ടിക്കപ്പെട്ടവരാണു നിങ്ങൾ” എന്നു ജോൺ പോൾ രണ്ടാമൻ മാർപാപ്പാ നടത്തിയ ആഹ്വാനമാണ് മൂന്നു കൊല്ലംകൊണ്ട് അവിടത്തെ ഭരണം മാറ്റിയത്! ദൈവം നമ്മളിൽ കുടികൊള്ളുന്നു എന്നാണു നമ്മുടെ വിശ്വാസം.

ദൈവപുത്രന്മാരാണു നമ്മൾ എന്നല്ലേ യേശു പഠിപ്പിച്ചത്? ദൈവാത്മാവിന്റെ ഒരു കണിക, ഒരു സ്ഫുലിംഗം ഉള്ളിൽ സംവഹിച്ചുകൊണ്ട് ഈ ലോകത്തിലേക്കു വരുന്ന ഒരു ശിശു, ഇരുമുടി ക്ക്കെട്ടു ശിരസ്സിലേറ്റി മല ചവിട്ടുന്ന അയ്യപ്പന്മാരേ പോലെ ഉത്ഭവപാപവും പേറിക്കൊണ്ടാണു വരുന്നത് എന്ന പ്രബോധനം കടുത്ത ദൈവ ദുഷണമാണ്. തീക്കട്ടയിൽ എറുപ്പു കയറിയിരിക്കുമോ? തന്റെ സാദൃശ്യത്തിലും ഹായയിലും ദൈവം മനുഷ്യരെ സൃഷ്ടിക്കുമ്പോൾ ആ സൃഷ്ടികർമ്മത്തിനിടയിൽ കഷായത്തിനു മേമ്പാടി ചേർക്കുന്നതുപോലെ ആദത്തിന്റെ പാപം ഓരോ ഗ്രാമം കുടി ദൈവം ചേർക്കുന്നുണ്ട് എന്നു വാദിക്കുന്ന ക.സ.മ. ഗ്രന്ഥകാരന്മാർ തന്റെ നിറം കുറഞ്ഞുപോയതിന് ബ്രഹ്മാവിനെ കുറ്റപ്പെടുത്തിയ വെണ്മണി മഹൻ നമ്പൂതിരിയെ പോലെ പരിതപിക്കട്ടെ!

“കഷ്ടം! കമലോത്ഭവന്റെ രൂപം

സൃഷ്ടിച്ച മണ്ണിലധികം മഷി കുട്ടി, ദുഷ്ടൻ”

“ഞാൻ എന്നെ വെറുക്കുന്നവരുടെ മൂന്നും നാലും തലമുറകൾവരെയുള്ള മക്കളെ അവരുടെ പിതാക്കന്മാരുടെ തിന്മമൂലം ശിക്ഷിക്കുന്ന അസഹിഷ്ണുവായ ദൈവമാണ്” (നിയമാവർത്തനം 5:10) എന്നു ഭീഷണി മുഴക്കിയ യഹോവ പോലും 20-24 ലക്ഷം വർഷങ്ങൾക്കു മുമ്പ് ഒരാൾ ചെയ്ത പാപത്തിന്റെപേരിൽ, അയാളുടെ പിൻതലമുറക്കാരെ ശിക്ഷിക്കുകയില്ല. കോപിഷ്ടനും പ്രതികാരദാഹിയും, യാതൊരു വിട്ടുവീഴ്ചയുമില്ലാതെ സ്വന്തം ജനങ്ങളെ ശിക്ഷിക്കുന്നവനുമായ യഹോവയിലല്ല നമ്മൾ വിശ്വസിക്കുന്നത്. ധൂർത്തപുത്രന്റെ പിതാവിലൂടെ യേശു കാണിച്ചു തന്ന സ്നേഹപിതാവാണ്, ഏഴെന്നല്ല, ഏഴ് എഴുപത് പ്രാവശ്യം ക്ഷമിക്കണമെന്നു പത്രോസിനോടു പറഞ്ഞ യേശുവാണ് നമ്മൾ വിശ്വസിക്കുന്ന ദൈവം. ദൈവം സ്നേഹമാണെന്നാണ് യേശു പഠിപ്പിച്ചത്. ദൈവം കരുണയാണ് (The name of God is Mercy) എന്നാണ് ഫ്രാൻസിസ് മാർപാപ്പാ, നമ്മളെ പഠിപ്പിക്കുന്നത്. പശ്ചാത്താപത്തിന്റെ നേരിയ ലാഞ്ചന കണ്ടാൽ എത്ര ദാരുണമായ പാപം ചെയ്തവനെയും വാരിപ്പുണരാൻ കാത്തു നില്ക്കുന്ന കരുണാമയനായ ദൈവം, ഒരിക്കലും ജീവിച്ചിരുന്നില്ല എന്നുറപ്പുള്ള ആദിമാതാ പിതാക്കൾ ചെയ്തെന്നു പറയുന്ന ഏതോ പാപത്തിന്റെപേരിൽ ഇപ്പോഴും നമ്മളിൽ ഉത്ഭവപാപം ചുമത്തുന്നു എന്നു പഠിപ്പിക്കുന്ന പുരോഹിതവർഗ്ഗം സ്നേഹപിതാവായ ദൈവത്തോട് പൊറുക്കാനാവാത്ത കൃതഘ്നതയാണു പ്രകടിപ്പിക്കുന്നത്. ‘കൃതഘ്നനില്ല നിഷ്കൃതി’ (=എല്ലാ ദോഷങ്ങൾക്കും പരിഹാരമുണ്ട്; നന്ദികേടിനുമത്രമില്ല) എന്ന പ്രമാണം സഭയുടെ ദൈവശാസ്ത്രജ്ഞന്മാർ ഓർമ്മിക്കണം. ▶▶



‘ഈയൊരു കാര്യത്തിനുവേണ്ടിയാണ് ഞാൻ ലോകത്തിലേക്കു വന്നത്’

ഡോ. ജെ.സി. കുമാരപ്പ

[‘Practice and Precepts of Jesus’ എന്ന ഗ്രന്ഥത്തിന്റെ 2-ാം അദ്ധ്യായം 3-ാം ഭാഗം. സ്വന്തം തർജ്ജമ - എഡിറ്റർ]

3. അവനിൽ വിശ്വസിക്കുന്ന ഓരോരുത്തർക്കും നിത്യജീവൻ ലഭ്യമാക്കുന്നതിനും (യോഹ. 6:38, 40) ദൈവികതയിൽ പൂർണ്ണമായി ഐക്യപ്പെടുത്തുന്നതിനും വേണ്ടിയാണ് യേശു വന്നത്.

തന്റെ പ്രാർത്ഥനയിൽ യേശു ഇങ്ങനെ പറയുന്നു: (അങ്ങിൽ വിശ്വസിക്കുന്ന) “അവരെല്ലാവരും ഒന്നായിരിക്കുന്നതിന്, പിതാവേ, അങ്ങ് എന്നിലും ഞാൻ അങ്ങിലും ആയിരിക്കുന്നതുപോലെ അവരും നമ്മിൽ ആയിരിക്കുന്നതിന്..... ഞാൻ പ്രാർത്ഥിക്കുന്നു. അങ്ങ് എന്നിക്ക് നൽകിയ മഹത്വം ഞാൻ അവർക്കു നൽകിയിരിക്കുന്നു; അങ്ങനെ നാം ഒന്നായിരിക്കുന്നതുപോലെ അവരും ഒന്നായിരിക്കട്ടെ. ഞാൻ അവരിലും അങ്ങ് എന്നിലും ആയിരിക്കുന്നു. അങ്ങനെ അവരും പൂർണ്ണ ഐക്യത്തിലാകട്ടെ; അതിലൂടെ അങ്ങ് എന്നെ അയച്ചിരിക്കുന്നുവെന്നും അങ്ങ് എന്നെ സ്നേഹിച്ചതുപോലെ അവരെയും സ്നേഹിച്ചുവെന്നും ലോകം അറിയട്ടെ” (യോഹ. 17:21-23). നിത്യജീവൻ എന്നത്, ഈ ഭൂമിയിൽ നമുക്ക് ആസ്വദിക്കാനാവാത്ത എന്തോ ഒന്നല്ല; അത് ഇഹലോകജീവിതത്തിനുശേഷം സമ്മാനിക്കപ്പെടുന്ന ഒരു അവസ്ഥയല്ല. അത് ഇവിടെ, ഇപ്പോൾത്തന്നെ നേടാവുന്നതാണ്. “ഞാൻ നിങ്ങളോടു പറയുന്നു, വിശ്വസിക്കുന്നവൻ ഇപ്പോൾത്തന്നെ നിത്യജീവൻ നേടിക്കഴിഞ്ഞിരിക്കുന്നു” (യോഹ. 6:47) എന്നും, “ഞാൻ നിങ്ങളോടു പറയുന്നു, എന്റെ സന്ദേശം ശ്രവിച്ച് എന്നെ അയച്ചവനെ വിശ്വസിക്കുന്നവൻ നിത്യജീവൻ നേടുന്നു, അവൻ ശിക്ഷാവിധിക്കു വിധേയനാകാതെ മരണത്തെ മറികടക്കുകയും ജീവനിലേക്കു കടക്കുകയും ചെയ്തിരിക്കുന്നു” (യോഹ. 5:24) എന്നും യേശു പറയുന്നു. മർത്യമായ ഈ ശരീരത്തിനുള്ളിലായിരിക്കേത്തന്നെ, പിതാവായ ദൈവവുമായുള്ള ഐക്യത്തിലൂടെ, ആത്മാവ്

അമർത്യതയിൽ എത്തിച്ചേരുകയാണ്.

എന്നാൽ, **അവനിലുള്ള** വിശ്വാസമെന്നു പറയുന്നത് ഏതെങ്കിലും മതസംഹിതയുടെ വ്യർത്ഥമായ ആവർത്തനത്തിൽ ഒതുങ്ങുന്ന ഒന്നല്ല. യേശു പറയുന്നു, “ആരാണോ **എന്നിൽ** വിശ്വസിക്കുന്നത്, അവൻ ഞാൻ ചെയ്യുന്ന പ്രവൃത്തികളും അവയെക്കാൾ വലിയ പ്രവൃത്തികളും ചെയ്യും” (യോഹ. 14:12). അപ്പോൾ അതാണ്, **അവനിലുള്ള** പ്രഖ്യാപിതവിശ്വാസം ആഴമുള്ളതോ അല്ലാത്തതോ എന്നറിയാനുള്ള മാനദണ്ഡം. അങ്ങനെയെങ്കിൽ, ഇക്കാര്യത്തിൽ നമ്മിൽ വെളിച്ചംവീശുന്ന എന്തെല്ലാം പ്രവൃത്തികളാണ് യേശു ചെയ്തിരിക്കുന്നത്? വരാനിരിക്കുന്നവൻ അവൻതന്നെയോ എന്നറിയാൻ സ്നാപകയോഹന്നാൻ തന്റെ ശിഷ്യരെ യേശുവിന്റെ അടുത്തേക്കയച്ചപ്പോൾ, താൻ ചെയ്യുന്ന പ്രവൃത്തികൾ എന്തെല്ലാമെന്ന് യോഹന്നാനോടു ചെന്നു പറയുക എന്നു നിർദ്ദേശിച്ചിട്ട് യേശു പറയുന്നു: “അന്ധന്മാർ തങ്ങളുടെ കാഴ്ച കണ്ടെത്തുന്നു, മുടന്തർ നടക്കുന്നു, കുഷ്ഠരോഗികൾ ശുദ്ധി പ്രാപിക്കുന്നു, ബധിരർ കേൾക്കുന്നു, മരിച്ചവർ ഉയിർപ്പിക്കപ്പെടുന്നു, ദരിദ്രരോടു സുവിശേഷം പ്രസംഗിക്കപ്പെടുന്നു” (മത്ത. 11:5). വിശ്വാസത്തെ ഇത്തരം പ്രവൃത്തികളിലേക്കു രൂപാന്തരപ്പെടുത്തുന്ന ശരിയായ വിശ്വാസികൾ മാത്രമേ, “അനുഗ്രഹിതരേ, വരൂ. എന്നിക്ക് വീശുന്നു, നിങ്ങൾ എന്നിക്ക് ഭക്ഷണം തന്നു; എന്നിക്ക് ദാഹിച്ചു, നിങ്ങൾ എന്നിക്ക് കുടിക്കാൻ തന്നു; ഞാൻ പരദേശിയായിരുന്ന, നിങ്ങളെനെ സ്വീകരിച്ചു; ഞാൻ നഗ്നനായിരുന്ന, നിങ്ങളെനെ വസ്ത്രം ധരിപ്പിച്ചു; ഞാൻ രോഗിയായിരുന്ന, നിങ്ങളെനെ സന്ദർശിച്ചു; ഞാൻ തടവറയിലായിരുന്ന, നിങ്ങൾ എന്നെ വന്നു കണ്ടു.... ഏറ്റം എളിയവരിൽ ഒരുവൻ നിങ്ങൾ ഇവ ചെയ്തുകൊടുത്തപ്പോൾ, എന്നിക്കാണവ നിങ്ങൾ ചെയ്തതത്” (മത്ത. 25:35,36,40) എന്ന പിതാവിന്റെ ക്ഷണം ശ്രവിക്കാൻ കാത്തിരിക്കേണ്ടതുളളു.

അതുകൊണ്ട്, പ്രവൃത്തിയില്ലാത്ത ആചാരപരമായ ദൈവാരാധയ്ക്കുപകരം, ദൈവഭയത്തോടും വിഹവലമനസ്സോടുംകൂടിയുള്ള ദൈവാരാധനയ്ക്കുപകരം, പാവങ്ങൾക്കു സജീവസേവനം നൽകാൻ അർപ്പിതമായ ജീവിതമാക്കി നമ്മുടെ ഭക്തി പ്രകടിപ്പിക്കുകയാണു വേണ്ടത്. അത്തരം സേവനജീവിതത്തിൽ, നമ്മുടെ ശാരീരികജീവിതവും ജന്മവാസനകളും ഉദാത്തവൽക്കരിക്കപ്പെടുകയും നമുക്കു ചുറ്റും കഷ്ടതയനുഭവിച്ചു ജീവിക്കുന്നവരുടെ ആശ്വാസത്തിനു വേണ്ടി നമ്മുടെ കഴിവുകൾ വിനിയോഗിക്കപ്പെടുന്നു എന്നതിൽ ശരിയായ സന്തോഷം നാം കണ്ടെത്തുകയും ചെയ്യും. സത്യത്താൽ പവിത്രീകൃതമായ ഒരു ജീവിതമായിരിക്കും, അത്.

ദൈവത്തിന്റെ ദയയും സ്നേഹവും പാരാവാറംപോലെ ആഴവും പരപ്പുമുള്ളതാണെന്ന് പ്രസംഗിക്കുന്നവർതന്നെ ആദിമാതാപിതാക്കൾ ചെയ്ത തെറ്റിനുള്ള ശിക്ഷ ഇപ്പോഴും തുടരുന്നു എന്ന് പഠിപ്പിക്കുന്നത് ഒരിക്കലും പൊരുത്തപ്പെടാത്ത വൈരുദ്ധ്യമാണെന്ന് സ്വാമി വിവേകാനന്ദനും ഡോ. എസ്. രാധാകൃഷ്ണനും ചൂണ്ടിക്കാട്ടിയിട്ടുണ്ട്.

(തുടരും)

ഫോൺ: 944-657-8174

(തുടരും)

പത്രോസേ നീ പറയാകുന്നു!



ജിജോ ബേബി ജോസ് (കാസ)

സുവിശേഷത്തിൽ ഇങ്ങനെയൊരേഴുണ്ട്:

തന്റെ നിശ്ശബ്ദതയുടെ ആഴവും ഹൃദയമിടിപ്പിന്റെ താളവും ശ്രദ്ധിച്ചുകൊണ്ടിരുന്ന പത്രോസിനോട് അവൻ ചോദിച്ചു: 'ഞാൻ ആരാണെന്നാണ് ജനങ്ങൾ പറയുന്നത്?'

ഏറിയപക്ഷവും അവനെ ഒരു പ്രവാചകനായി ഗണിക്കുന്നു എന്ന വിലയിരുത്തലിൽ ആ മറുപടി അവസാനിക്കുന്നു.

യേശു വീണ്ടും ചോദിച്ചു: 'പത്രോസേ, ഞാൻ ആരാണെന്നാണ് നീ പറയുന്നത്?'

അർത്ഥശങ്കയില്ലാതെ അയാൾ ഇങ്ങനെ പറഞ്ഞു: 'ഗുരോ, നീ ജീവനുള്ള ദൈവത്തിന്റെ പുത്രനായ ക്രിസ്തുവാണ്!'

അപ്പോൾ യേശു ഇങ്ങനെ പ്രതികരിച്ചു: 'പത്രോസേ നീ പറയാകുന്നു, ഈ പാറമേൽ ഞാനെന്റെ സഭ സ്ഥാപിക്കും. മനുഷികബുദ്ധിയാലല്ല നീ ഇത് പറഞ്ഞത്, സ്വർഗ്ഗസ്ഥനായ പിതാവാണ് നിനക്കിതു വെളിപ്പെടുത്തിയത്?'

ഇനി മറ്റൊരു ഭാഗം: യേശു തന്റെ സഹനത്തെക്കുറിച്ച് സംസാരിച്ചപ്പോൾ, 'അത് നിനക്ക് സംഭവിക്കാതിരിക്കട്ടെ' എന്നും പത്രോസ് പറയുന്നുണ്ട്. അതേ പത്രോസിനെത്തന്നെയാണ് യേശു 'സാന്താനേ' എന്നു വിളിക്കുന്നതും. നിർണ്ണായകമായ ഈ രണ്ടു ഘട്ടങ്ങളിലും സംഭവിച്ചതെന്താണ്? പത്രോസ് എന്ന വ്യക്തിയെല്ല, എന്ത് അവബോധമാണ് അയാളെ നയിക്കുന്നത് എന്നതിനെയാണ് യേശു കാര്യമാക്കിയത്. യേശു ദൈവപുത്രനാണെന്ന പഴയനിയമപരമായ മുൻവിധികൾ, ബൈബിൾ ഭാഷയിൽത്തന്നെ പറഞ്ഞാൽ, 'മാംസരകരുണയോടെ' നയിക്കപ്പെടുന്ന ആർക്കു വേണമെങ്കിലും യഥേഷ്ടം വെറുതെ പ്രഘോഷിക്കാവുന്ന ഒന്നാണ്. അതുകൊണ്ടൊക്കെയായിരിക്കാം, അന്തിമ വിധിയിൽ 'നിങ്ങളെ എനിക്കറിയില്ല' എന്ന് തീർത്തു പറയുമെന്ന് ക്രിസ്തു മുന്നറിയിപ്പ് നൽകിയത്.

ഒരുവന്റെ അന്തർദർശനപരമായ ഉൾക്കാഴ്ചയാണ്, അഥവാ ആ പരമചൈതന്യമാണ്, യേശുവെന്ന മനുഷ്യവ്യക്തിയിലുള്ള ക്രിസ്താവബോധത്തിന്റെ പരിപൂർണ്ണതയെ സാക്ഷ്യപ്പെടുത്തേണ്ടത്. അപ്പോൾ അതുതന്നെയാണ് കാര്യം: സഭയെന്നത്, ക്രിസ്തു ദൈവപുത്രനാണെന്ന സാമ്പ്രദായിക സങ്കല്പങ്ങൾക്കുപരി, സമഗ്രമായ ജ്ഞാനവും മനുഷ്യസാമ്യതയുമാണെന്ന വെട്ടം കിട്ടിയവരുടെ ഇടനാത്ത സംഘാവബോധമാണ്. പരമാത്മാവിനാൽ പ്രചോദിതമായ,

പത്രോസിന്റെ നവീകരിക്കപ്പെട്ട അവബോധമാകുന്ന പാറമേൽ തന്റെ സഭ സ്ഥാപിക്കാനാണ് ക്രിസ്തു ആഗ്രഹിച്ചത്. അല്ലാതെ, ഇന്നുകാണുന്ന ഐഹികസിംഹാസനവും ഹൈരാർക്കിയുമൊന്നും ക്രിസ്താവബോധത്തോട് ചേർത്തുവെക്കാനാവില്ല.

തച്ചന്റെ ആത്മാവും ജീവനുമായ വാക്കുകളിൽ ഉണയെ കണ്ടെത്തുന്നതിനു പകരം, അവനിൽ ഒരു രാജാവിനെ സങ്കല്പിക്കുകയെന്നത് വിഗ്രഹനിർമ്മാണ ചിന്തയായിരുന്നു. 'എല്ലാ അവിശ്വസ്തതകളുടെയും ആരംഭം വിഗ്രഹനിർമ്മാണ ചിന്തയിലാണ്' എന്നു ജ്ഞാനത്തിന്റെ പുസ്തകം പറയുന്നു. കോൺസ്റ്റന്റൈൻ ചക്രവർത്തിയുടെ കാലത്ത്, അദ്ദേഹത്തിന്റെതന്നെ താല്പര്യാർത്ഥം, രാഷ്ട്രത്തിന്റെ ഭരണകാര്യത്തിൽ ഒരു തികഞ്ഞ ഉപസംവിധാനമായി മാറിയ ആ 'ചെറിയ അജഗണ്'ത്തിന്, കാലക്രമേണ ചില സ്ഥാപിതതാത്പര്യങ്ങൾ ഉയിരുവെച്ചു. അതിന്റെ ബാക്കിപത്രമാണ് നമ്മൾ ഇന്നിക്കാണുന്ന സമ്പൂർണ്ണ ലൗകികസഭ! അതിൽ, യേശുവും അവന്റെ വാക്കും ഒരുപോലെ വിഗ്രഹങ്ങളായി പുനർജനിക്കുകയായിരുന്നു! ക്രിസ്തുവിനെ ഒരു വിഗ്രഹമാക്കിയുള്ള അനുഷ്ഠാനകേന്ദ്രീകൃതമായ ഒരു ആത്മീയതയായിരുന്നോ പാവപ്പെട്ട മുക്കുവരുടെ ക്രിസ്തുദർശനം? പറഞ്ഞു വരുന്നത്, ക്രിസ്തു ദൈവപുത്രനാണെന്ന സാമ്പ്രദായികസങ്കല്പങ്ങൾ വിഗ്രഹസമാനമാണെന്നും ആ വിഗ്രഹമാത്രമാണ് ആഘോഷിക്കപ്പെടുന്നത് എന്നുമാണ്.

ദൈവത്തെ, 'പിതാവേ' എന്നു വിളിച്ച് സരളമായൊരു ദൈവശാസ്ത്രവും ഗാഢമായ പരസ്പരഹൃദയവും പുലർത്താൻ ആഗ്രഹിക്കുന്ന ഒരു സമൂഹമേയല്ല, സഭ എന്നപേരിൽ ഇന്നറിയപ്പെടുന്നത്. മറിച്ച്, തച്ചനിൽ ഒരു രാജാവിനെ സങ്കല്പിച്ച്, സങ്കീർണ്ണമായൊരു രാജകീയ-പുരോഹിതവർഗ്ഗശാസ്ത്രം കെട്ടിച്ചമച്ച്, ആരാധനാസ്വാതന്ത്ര്യത്തിനുമേൽ കടിഞ്ഞാണിട്ട്, ആരാധനാസ്വാതന്ത്ര്യമനുഭവിക്കുന്ന വ്യക്തിയെ അവന്റെ തനതു സമൂഹത്തിൽനിന്നു വിഘടിപ്പിച്ചു നിർത്തി, നിയമനിർമ്മാണവും വ്യാഖ്യാനവും പ്രയോഗാധികാരവും കൈയാളുന്ന ഏതാനും കുറച്ചു പേർ, സ്വയം സഭ എന്നവകാശപ്പെടുന്നതാണ്. ആരാധന ആത്മപ്രകാശനമാണ്. പ്രകാശിപ്പിക്കാൻ ഒന്നുമില്ലാത്തവന്റെ വേദനയറിയുന്ന സരതുസ്ത്ര എന്ന കഥാപാത്രത്തെപ്പോലെ, ആഘോദവും പ്രസാദവുമില്ലാതെ വ്യക്തിയും സമൂഹവും മുരടിച്ചുപോകുന്നത് സ്വതന്ത്രമായ ദൈവാന്വേഷണങ്ങൾക്ക് സുരൂപകാശം ലഭിക്കാത്തതുകൊണ്ടാണ്. പറഞ്ഞുവരുന്നത്, ഇങ്ങനെ ചിന്താസ്വാതന്ത്ര്യത്തിനുമേൽ വന്നുവീഴുന്ന നിഴലുകളേതും തീർച്ചയായും അന്ധകാരത്തിന്റേതാണ് എന്നാണ്. ജാഗ്രത!

email: jijobobyjose@gmail.com



ഫ്രാൻസിസ് പാപ്പയും നവീകരണയത്നങ്ങളും

(5-ാമത് ടെലി-കോൺഫറൻസ് റിപ്പോർട്ട്)

[സുദീർഘമായ റിപ്പോർട്ട്, സ്ഥലപരിമിതിമൂലം, എഡിറ്റുചെയ്ത ഹ്രസ്വരൂപത്തിലാണ് ഇവിടെ നൽകുന്നത്. മുഴുവൻ റിപ്പോർട്ടും വായിക്കാൻ ഫെബ്രു. 26-ലെ 'അന്താരാഷ്ട്രം' ബ്ലോഗ് സന്ദർശിക്കുക-എഡിറ്റർ]

KCRM - North America-യുടെ അഞ്ചാമത് ടെലി-കോൺഫറൻസ് ഫെബ്രുവരി 14, 2018 ബുധനാഴ്ച നടത്തുകയുണ്ടായി. ശ്രീ എ.സി. ജോർജ്ജ് മോഡറേറ്ററായിരുന്നു. അമേരിക്കയുടെ വിവിധ ഭാഗങ്ങളിൽനിന്നുമായി, വളരെപ്പേർ സജീവമായി പങ്കെടുത്ത ടെലികോൺഫറൻസിന്റെ ചർച്ചാവിഷയം, 'ഫ്രാൻസിസ് പാപ്പയും സഭാനവീകരണയത്നങ്ങളും' എന്നതായിരുന്നു. എഴുത്തുകാരനും മത,സാമൂഹിക,രാഷ്ട്രീയരംഗങ്ങളിൽ സജീവ സാന്നിധ്യവുമായ ശ്രീ ജോസ് കല്ലിടുകിൽ (ഷിക്കാഗോ) പണ്ഡിതോചിതമായി വിഷയാവതരണം നടത്തി. ചുരുങ്ങിയ കാലയളവിനുള്ളിൽ ലോകമുഴുവന്റെയും ആരാധനാപുരുഷനായി ഫ്രാൻസിസ് പാപ്പാ മാറിയെന്നും, സ്നേഹം, കരുണ, സമാധാനം, എളിമ, ലാളിത്യം തുടങ്ങിയ സദ്ഗുണങ്ങളുടെ നിറകുടവും പ്രതീകവും ദുതന്തുമായാണ് ഇന്ന് ലോകജനത അദ്ദേഹത്തെ വീക്ഷിക്കുന്നത് എന്നും ശ്രീ കല്ലിടുകിൽ പറഞ്ഞു. പണമെന്ത് ദൈവരാജ്യത്തെ നശിപ്പിക്കുന്ന വിത്താണെന്ന് അഭിപ്രായപ്പെട്ട മാർപാപ്പാ, സ്ഥാനമേറ്റശേഷം പേപ്പൽ കൊട്ടാരത്തിലെ സുഖസൗകര്യങ്ങൾ ഉപേക്ഷിച്ച് വെറും 50 ചതുരശ്ര മീറ്റർമാത്രം വിസ്തൃതിയുള്ള ഒരു അപ്പാർട്ട്മെന്റിൽ താമസമാക്കിയത് ലോകജനത അത്ഭുതത്തോടെയാണ് നോക്കിക്കണ്ടത്. ഈ ലളിതജീവിതരീതി സഭയിലെ പട്ടക്കാർക്കും മേൽപട്ടക്കാർക്കും അനുകരിക്കാൻ കഴിഞ്ഞിട്ടില്ലെന്നുള്ളത് തികച്ചും നിർഭാഗ്യകരമാണ്.

തികഞ്ഞ യാഥാസ്ഥിതിക മനോഭാവമുള്ള, നവീകരണത്തിനും പുരോഗമനത്തിനും വിഘാതം നിൽക്കുന്ന, റോമൻ കുരിയായെ നവീകരിക്കാൻ കർദ്ദിനാളന്മാരുടെ ഒരു ഒൻപതംഗ കമ്മീഷനെയും, മതപരമായ കാര്യങ്ങൾ സുഗമമാക്കാൻ 'ഇൻസ്റ്റിറ്റ്യൂട്ട് ഫോർ വർക്സ് ഓഫ് റിലീജിയൻ' എന്ന പേരിൽ മറ്റൊരു കമ്മീഷനെയും അദ്ദേഹം നിയമിച്ചു. കൂടാതെ, വത്തിക്കാൻ ബാങ്കിലെ സാമ്പത്തിക അഴിമതികൾ മനസ്സിലാക്കിയ പാപ്പ അതിന്റെ അധികാരഘടനയിൽ വിപുലമായ ഒരു അഴിച്ചുപണിയും നടത്തുകയുണ്ടായി.

പൊന്തിഫിക്കൽ യൂണിവേഴ്സിറ്റിയുടെ റെക്ടറായി ഒരു സ്ത്രീയെ നിയമിച്ച ഫ്രാൻസിസ് മാർപാപ്പയുടെ സ്ത്രീ-പുരുഷ സമത്വദർശനം ആദരണീയവും അനുകരണീയവുമാണ്. പുരോഹിത ലൈംഗികാതിക്രമത്തിൽനിന്നു കുട്ടികളെ സംരക്ഷിക്കുന്നതിനുവേണ്ടി അദ്ദേഹം ഒരു പൊന്തിഫിക്കൽ

കമ്മീഷനും സ്ഥാപിക്കുകയുണ്ടായി.

അധികാരമനോഭാവം മെത്രാന്മാർക്കും പട്ടക്കാർക്കും പാടില്ലെന്നും, എളിമയായിരിക്കണം അവരുടെ മുഖമുദ്രയെന്നും, മെത്രാന്മാർ അരമനവാസത്തിൽനിന്ന് പുറത്തിറങ്ങി അല്മായരുമായി ഇടപഴകണമെന്നും ഫ്രാൻസിസ് പാപ്പാ ആവർത്തിച്ചു പ്രബോധിപ്പിച്ചുകൊണ്ടിരിക്കുന്നു. ഈ സഹസ്രാബ്ദത്തിൽ നാം കണ്ട ഏറ്റവും കർമ്മനിരതനായ സഭാപരിഷ്കർത്താവാണ് ഫ്രാൻസിസ് മാർപാപ്പ.

സ്ത്രീകളുടെയും ഇതര മതസ്ഥരുടെയും കാലുകൾ കഴുകിക്കൊണ്ട് പെസഹാ തിരുന്നാളിന് പുതിയൊരു അർത്ഥവും വിശുദ്ധിയും പോപ്പ് നൽകി. ലോകം മുഴുവൻ പ്രശംസിച്ച ആ സന്ദേശത്തെ ഉൾക്കൊള്ളുവാനോ അനുകരിക്കാനോ സീറോ-മലബാർ സഭ തയ്യാറായില്ലെന്നുള്ളത് തികച്ചും ഖേദകരമാണ്.

മതാന്തരസംവാദത്തിന്റെയും മതസൗഹാർദ്ദത്തിന്റെയും ആവശ്യകത അദ്ദേഹം നമ്മെ പഠിപ്പിക്കുന്നു. മത നവീകരണത്തിന്റെ ഭാഗമായിരിക്കണം മതസൗഹാർദ്ദമെന്നും, ദാരിദ്ര്യത്തോടുള്ള പോരാട്ടങ്ങളും പരിസ്ഥിതി സംരക്ഷണവും മതസൗഹാർദ്ദംവഴി നേടിയെടുക്കണമെന്നും അദ്ദേഹം നമ്മെ ഉപദേശിക്കുന്നു. ക്രൈസ്തവ വിശ്വാസവുമായി പൊരുത്തപ്പെടാത്ത ആചാരങ്ങൾ, അവ എത്രതന്നെ പ്രാചീനമാണെങ്കിൽക്കൂടി അനുവദനീയമല്ലെന്ന വ്യക്തമായ കാഴ്ചപ്പാടും ഫ്രാൻസിസ് പാപ്പാ പുലർത്തുന്നുണ്ട്, ശ്രീ. ജോസ് കല്ലിടുകിൽ പറഞ്ഞു.

വിഷയാവതരണത്തിനുശേഷം നടന്ന ചർച്ചയിൽ, സഭയിലെ വിശ്വാസികൾ നിർഭയരായി, സഭയിൽ നടക്കുന്ന അതിക്രമങ്ങൾക്കെതിരായി മാർപാപ്പയോടൊപ്പംചേർന്നു പോരാടണമെന്ന അഭിപ്രായം പൊതുവേ പ്രകടിപ്പിക്കപ്പെട്ടു. 'നിങ്ങൾ ഭയപ്പെടേണ്ട. ധൈര്യമായി പ്രതികരിക്കുക. സഭ നശിക്കുകയില്ല, നന്നാവുകയേയുള്ളൂ. സഭയെ സ്നേഹിക്കുന്നുവെങ്കിൽ സഭാധികാരികളുടെ തെറ്റുകൾ ചൂണ്ടിക്കാണിക്കണം. അപ്പോൾ മാത്രമാണ് ഒരു വിശ്വാസി അവന്റെ കടമ നിർവഹിക്കുന്നത്' എന്ന ഫ്രാൻസിസ് പാപ്പയുടെ വാക്കുകൾ ടെലി-കോൺഫറൻസിൽ പങ്കെടുത്തവർ ഏറ്റുപറയുന്നതുപോലെ തോന്നി. സഭാനവീകരണക്കാർക്കുള്ള സ്വർണ്ണഖനിയാണ് മാർപാപ്പയുടെ ഈ വാക്കുകൾ. മൂന്നാം ലിംഗക്കാരെ ദൈവത്തിന്റെ മക്കൾ എന്നു

വിളിക്കുകയും, നിരീശ്വര വാദികൾക്കും സ്വർഗത്തിൽ പ്രവേശിക്കാൻ കഴിയുമെന്ന് പരസ്യമായി പറയുകയും, പത്തുവർഷത്തോളം ഒരുമിച്ചു ജീവിച്ച ദമ്പതികൾക്ക് പറക്കുന്ന വിമാനത്തിൽവെച്ച് ക്രിസ്തീയവിവാഹം നടത്തിക്കൊടുക്കുകയും സഭാദ്രോഹി എന്നറിയപ്പെട്ടിരുന്ന മാർട്ടിൻ ലൂഥറെ സഭാസന്നേഹിയായി കാണുകയും, സ്വവർഗ്ഗരതിക്കാരെ കുറ്റംവിധിക്കാതിരിക്കുകയും സഭാപരമായ വിവാഹമോചന നടപടിക്രമത്തെ ലഘൂകരിക്കുകയുമെല്ലാം ചെയ്ത ഫ്രാൻസിസ് പാപ്പായുടെ ചിന്തകളെയും പ്രവർത്തനങ്ങളെയും എല്ലാവരും മുക്തകണ്ഠം പ്രശംസിച്ചു. ശ്രീ. ജോസ് കല്ലിടുകിലിന്റെ മറുപടിപ്രസംഗത്തോടെ ചർച്ച സമാപിച്ചു.

KCRM - North America-യുടെ ആറാമത് ടെലികോൺഫറൻസ്, 'പൗരോഹിത്യവും അവിവാഹിതാവസ്ഥയും' എന്ന വിഷയത്തിൽ 2018 മാർച്ച് 14, ബുധനാഴ്ച നടത്താൻ തീരുമാനിച്ചിട്ടാണ് ടെലികോൺഫറൻസ് പിരിഞ്ഞത്.

ചാക്കോ കളരിക്കൽ
(ജനറൽ കോർഡിനേറ്റർ)

പേജും വരിസംഖ്യയും കൂട്ടുന്നതിനേപ്പറ്റി

കഴിഞ്ഞ ലക്കം സത്യജാലയിൽ സൂചിപ്പിച്ചിരുന്നതുപോലെ, മാസികയുടെ ഉൾപേജുകൾ ഇനി മുമ്പത്തേപോലെ 32 പേജാക്കി കുറയ്ക്കാനാകുമെന്നു കരുതുന്നില്ല. സഭയിൽ വിഷയങ്ങളും സത്യജാലയിലേക്കുള്ള രചനകളും കൂടിവരുന്നു. അതുകൊണ്ട്, 8 പേജുകൾ കൂട്ടി ഉൾപേജുകൾ 40 പേജാക്കി തുടരാമെന്നാണ് KCRM-ന്റെ തീരുമാനം. സ്വാഭാവികമായും വരിസംഖ്യ കൂട്ടാതെ നിവൃത്തിയില്ല. പലരും ഫോണിൽ വിളിച്ച് അതിനോട് അനുകൂല അഭിപ്രായം പ്രകടിപ്പിച്ചിരുന്നു.

2012 ഏപ്രിൽ ലക്കംമുതൽ കഴിഞ്ഞ ആറുവർഷക്കാലം വാർഷികവരിസംഖ്യ 150 രൂപയായിത്തന്നെ നിലനിർത്തുകയായിരുന്നു. അത് അടുത്തലക്കം മുതൽ, അതായത് 2018 ഏപ്രിൽലക്കംമുതൽ, ഇന്ത്യയിൽ 150-ൽ നിന്ന് 200 രൂപയും വിദേശത്ത് 1500-ൽനിന്ന് 2000 രൂപയും ആക്കുവാനാണ് നിശ്ചയിച്ചിരിക്കുന്നത് എന്നറിയപ്പെട്ടിട്ടുണ്ട്. അതനുസരിച്ച്, ഓരോരുത്തരുടെയും വരിസംഖ്യ അവസാനിക്കുന്ന കാലാവധിയിൽ (Month of expiry) ആനുപാതികമായി ചെറിയ മാറ്റം, ബാക്കിയുള്ള കാലാവധി കണക്കാക്കി, വരുത്തുന്നതായിരിക്കും.

അനിവാര്യമായിത്തീർന്ന ഈ പേജുവർദ്ധനവിനെ സത്യജാലയുടെ വളർച്ചയായിക്കണ്ട്, ഈ വരിസംഖ്യാവർദ്ധനവുമായി സഹകരിക്കണം എന്ന് എല്ലാമാന്യവരിക്കാരോടും അഭ്യർത്ഥിക്കുന്നു.

സ്നേഹാദരപൂർവ്വം,
സർക്കുലേഷൻ മാനേജർ, എഡിറ്റർ

KCRM പ്രോഗ്രാം റിപ്പോർട്ട്-തൊടുപുഴ

വാഴക്കുളം ഭൂമിപ്രശ്നവും KCRM-ന്റെ പരിഹാരശ്രമങ്ങളും

2018 ഫെബ്രുവരി 25 ഞായർ 2 മണിക്ക് തൊടുപുഴ വിനായകാഢാഡിറ്റോറിയത്തിൽ യോഗം ചേർന്നു. കെ.ജി. പോൾ അദ്ധ്യക്ഷത വഹിച്ചു. വാഴക്കുളം ഭൂമിവിവാദത്തിന്റെ (കാണുക, 'സത്യജാല' ജനു. ലക്കം പേജ്, 27) വിശദാംശങ്ങൾ പരിചയ്ക്കാനായി റിപ്പോർട്ട് ചർച്ച ചെയ്യുകയെന്നതായിരുന്നു മുഖ്യപരിപാടി. വിവാദഭൂമിയുടെ കൂട്ടവകാശിയും ഒന്നാംകക്ഷി ഡോക്ടറുടെ ഭാര്യയുമായ റോസമ്മ സന്നിഹിതയായിരുന്നു.

വിഷയാവതാരകൻ ശ്രീ ജോസഫ് കാലായിൽ വിവാദഭൂമിയിടപാടിന്റെ എല്ലാവശങ്ങളും പ്രതിപാദിച്ചു.

KCRM സെൻട്രൽ കമ്മറ്റിയിൽനിന്ന് വിഷയം ആദ്യമായി പഠിച്ച ശ്രീ. കെ.കെ. ജോസ് കണ്ടത്തിൽ തന്റെ കണ്ടത്തലുകൾ റിപ്പോർട്ടിനോടു കൂട്ടിച്ചേർത്തു. വിശദമായചർച്ചയാണു പിന്നീടു നടന്നത്. കെ.സി. ജോസ്, പി. വർഗ്ഗീസ്, ജോസഫ് പുരയ്ക്കൽ, സി.എ. തോമസ് എന്നിവർ ചർച്ചയിൽ വളരെ സജീവമായിരുന്നു. വാഴക്കുളത്തു നിന്നുള്ള അംഗങ്ങൾ ഇക്കാര്യത്തിൽ പ്രത്യേകതാല്പര്യമെടുക്കണമെന്നും ബന്ധപ്പെട്ടവരെ കണ്ട് പ്രശ്നപരിഹാരത്തിനു ശ്രമിക്കണമെന്നും അഭിപ്രായമുണ്ടായി.

പ്രശ്നം വാഴക്കുളംകാർ മാത്രമായി കൈകാര്യംചെയ്താൽ പോരെന്നും KCRM അംഗങ്ങളെല്ലാം സജീവമായി രംഗത്തുണ്ടാകണമെന്നുമുള്ള അഭിപ്രായം പരിഗണിച്ച്, KCRM-ന്റെ നേതൃത്വത്തിൽ സ്ഥലവാസികളുടെ സഹകരണത്തോടെ, ഒരുസംഘം ആളുകൾ കോതമംഗലം ബിഷപ്പിനെയും കൊറ്റഞ്ചേരി ഡോക്ടറെയുംകണ്ട് പ്രശ്നപരിഹാരത്തിനു ശ്രമിക്കാനും ഒരാഴ്ചയ്ക്കകം തീരുമാനം കമ്മറ്റിയോഗത്തിൽ വയ്ക്കാനും നിശ്ചയിച്ചു.

KCRM യൂണിറ്റ് സെക്രട്ടറി കഴിഞ്ഞമാസത്തെ റിപ്പോർട്ട് അവതരിപ്പിച്ചു. കൂടാതെ, മുൻനിശ്ചയമനുസരിച്ച് അന്തരിച്ച ഫാ. ഷിബുവിന്റെ കുടുംബത്തിനുവേണ്ടി ശേഖരിച്ച 25000 രൂപയുടെ ഫണ്ട് അദ്ദേഹത്തിന്റെ വീട്ടിൽചെന്നു സമർപ്പിച്ചതിന്റെ വിശദാംശങ്ങളും അവതരിപ്പിച്ചു. ട്രഷറർ ജോസഫ് കാരുപറമ്പിൽ കണക്ക് അവതരിപ്പിച്ചു. ശ്രീ. സി.സി. ബേബിന്റെ നന്ദിപ്രകടനത്തോടെ യോഗം സമാപിച്ചു.

സെക്രട്ടറി

വി.എം. ഫ്രാൻസിസ് വിലങ്ങുപാറയുടെ പുതിയ നോവൽ, 'ഞാൻ യൂദാസ്'

‘സത്യജാല’യുടെ എഴുത്തുകാരനും സഹചാരിയുമായ ശ്രീ. വി.എം. ഫ്രാൻസിസ് വിലങ്ങുപാറയുടെ ‘ഞാൻ യൂദാസ്’ എന്ന റോമൻചരിത്ര-ബൈബിൾ നോവൽ പ്രസിദ്ധീകരണത്തിനൊരുങ്ങുന്നു. കഴിഞ്ഞ പതിനെട്ടു മാസങ്ങളിലായി തിരുവനന്തപുരം സംസ്ഥാന സീനിയർ സിറ്റിസൻസ് മാസികയായ ‘ശാന്തിപർവ്വ’ത്തിൽ ഖണ്ഡശഃ പ്രസിദ്ധീകരിച്ച് ആസ്വാദകരുടെ പ്രശംസ പിടിച്ചുപറ്റിയ നോവലാണ്, ‘ഞാൻ യൂദാസ്.’

യേശുക്രിസ്തുവിന്റെ പരസ്യജീവിതത്തിലെ സംഭവങ്ങൾ, ഉപദേശങ്ങൾ, അത്ഭുതങ്ങൾ എന്നിവയോടൊപ്പം, അഗസ്റ്റസ് സീസറിന്റെയും പീലാത്തോസിന്റെയും കൈയ്യേറ്റാസിന്റെയും ഭരണരീതികൾ, കൂടാതെ ഉന്നതകുലജാതനും ധനാധ്യക്ഷനും റോമൻ പടയാളിയുമായിരുന്ന യൂദാസിന്റെ സ്വാതന്ത്ര്യ-വിപ്ലവാശയങ്ങൾ, അയാൾ ക്രിസ്തുവിനെതിരായ ചാരവ്യത്തിക്കു നിയോഗിക്കപ്പെടുമ്പോൾ, ക്രിസ്തുശിഷ്യത്വം സ്വീകരിക്കുന്നത്, ചരിത്രപ്രസിദ്ധമായ ഹോസാന പടയാളിക്കും, പ്രേമം, പ്രണയനൈരാശ്യം, യാതനകൾ എന്നിവയെല്ലാം കടന്നുവരുന്നു, 220 പേജുകളും 32 അദ്ധ്യായങ്ങളുമുള്ള ഈ നോവലിൽ. സ്ഥലകാല വ്യക്തതയ്ക്കുവേണ്ടി ഇസ്രായേലിലും സലാലയിലും ആഴ്ചകൾ താമസിച്ച്, ആറു നോവലുകളും നാലു ചലച്ചിത്രരേഖകളും 220 പേജിലധികം internet download-കളും പരിശോധിച്ചു പഠിച്ചാണ് കഥാകാരൻ ഈ നോവൽ രചനയ്ക്കു തയ്യാറായത്.

എം.ജി. യൂണിവേഴ്സിറ്റി മുൻവൈസ് ചാൻസലർ ഡോക്ടർ ജാൻസി ജെയിംസിന്റെയും മറ്റു പ്രമുഖ

രുടെയും ആസ്വാദന, ആശംസകളോടെ 2018 മാർച്ച് അവസാനത്തോടെ ഈ നോവൽ പ്രസിദ്ധീകരിക്കുന്നു.

സത്യജാല വരിക്കാർക്ക് 220 രൂപാ മുഖ വിലയുള്ള പുസ്തകം 100 രൂപയ്ക്കു ലഭ്യമാക്കുന്നു! മാർച്ച് 31-വരെയായിരിക്കും ഈ ആനുകൂല്യം.

പണയയ്ക്കാൻ:

1. വി.എം. ഫ്രാൻസിസ്, K-16, കൈലാസ് നഗർ, പട്ടം, തിരുവനന്തപുരം-4 എന്ന വിലാസത്തിൽ 100 രൂപയുടെ മണിയോർഡർ

2. ‘Premier Charity Society’-യുടെ പേരിൽ 100 രൂപയുടെ DD-യോ തിരുവനന്തപുരത്തു മാറാവുന്ന ചെക്കോ.

3. Money Transfer to A/c. No.029803752117190001/IFSC.CSBK0000298/CATHOLIC SYRIAN BANK.

ഗ്രന്ഥകർത്താവിനെ ബന്ധപ്പെടാനുള്ള ഫോൺ നമ്പറുകൾ 9446307979/9074496067/0471-2447940

പ്രത്യേക അറിയിപ്പ്: ആവശ്യമായ കൊറിയർ ചാർജ് അയച്ചു നൽകുന്നപക്ഷം, അസ്സോസിയേഷനുകൾ, ക്ലബ്ബുകൾ, ലൈബ്രറികൾ എന്നിവയ്ക്ക് നോവലിന്റെ 3 കോപ്പികൾ ഗ്രന്ഥകർത്താവ് സൗജന്യമായി അയച്ചു കൊടുക്കുന്നതാണ്.

സത്യജാല സാമ്പത്തികസ്ഥിതി

2018 ഫെബ്രുവരി ലക്കം അച്ചടിച്ചുകഴിഞ്ഞപ്പോൾ ഉദ്ദേശം 65000 രൂപാ ആണ് നീക്കിയിരുപ്പ് ഉണ്ടായിരുന്നത്.

അതിനുശേഷം 13300 രൂപാ വരിസംഖ്യയായും 31600 രൂപാ സംഭാവനയായും 2018 മാർച്ച് പകുതിവരെ ലഭിച്ചു. അപ്പോൾ, ഈ കാലയളവിലെ ആകെ വരവ് 42900 രൂപാ മുൻ നീക്കിയിരിപ്പ് (65000) ഉൾപ്പെടെ ആകെ വരവ് ഉദ്ദേശം 107900 രൂപാ.

ഈ ലക്കവും 44 പേജാണ്. കഴിഞ്ഞ രണ്ടു ലക്കങ്ങൾപോലെ ഈ ലക്കവും മന്ത്രിമാർ, എം. എൽ.എ.മാർ, എറണാകുളം-അങ്കമാലി രൂപതയിലെ വൈദികർ എന്നിവർക്ക് സൗജന്യമായി അയ

സംഭാവന

2018 ഫെബ്രുവരി - മാർച്ച്

KCRM/ KANA- ന്യൂയോർക്ക്	31600
ഈ കാലയളവിലെ ആകെ സംഭാവന	31600

യ്ക്കാൻ 700 കോപ്പി കൂടുതലായി അച്ചടിക്കുന്നു. അതിനാൽ ചെലവ് കൂടുതലാണ്. മാർച്ച് ലക്കം അയച്ചുകഴിയുമ്പോൾ സത്യജാലക്ക് 73000 രൂപാ നീക്കിയിരിപ്പുണ്ടായേക്കാം എന്നാണ് പ്രതീക്ഷിക്കുന്നത്.

ഉദാരമായി സംഭാവന നൽകിയ ന്യൂയോർക്കിലെ KCRM/ KANA പ്രവർത്തകർക്ക്, നന്ദി!

-സർക്കുലേഷൻ മാനേജർ & എഡിറ്റർ

ഹിന്ദുവായി ജീവിച്ചാലുള്ള ഗുണങ്ങൾ

[ആരെയും ഇരുത്തിച്ചിന്തിപ്പിക്കാൻപോന്ന ഒരു വാട്ട്സാപ്പ് പോസ്റ്റ്]

ചെറുപ്പംതൊട്ടേ മതം പഠിക്കാൻ പോകേണ്ട; എന്തു ചെയ്യണമെന്നോ എന്തു ചെയ്യരുതെന്നോ എങ്ങനെ ജീവിക്കണമെന്നോ കർശന നിയമങ്ങളില്ല.

തൊപ്പി വെക്കേണ്ട, സൂന്നത്ത് നടത്തേണ്ട, മാമോദീസ മുങ്ങേണ്ട. രാവിലെ എണീറ്റ് അമ്പലത്തിൽ പോകേണ്ട. പോകണമെന്നു തോന്നുമ്പോൾ, ഏതമ്പലത്തിലും ജാതിയോ ഭാഷയോ ആരാധനാക്രമമോ നോക്കാതെ പോകാം. പോയാലും പോയില്ലേലും അമ്പലത്തിലെ പുജാരിയോ കമ്മറ്റിക്കാരോ കണ്ണുരുട്ടിക്കാണിക്കില്ല; ദൈവഭയമില്ലാത്തൊന്നെന്നു പറഞ്ഞ് ചാപ്പ കുത്തില്ല; മതത്തിന് പുറത്താക്കില്ല; ചത്താൽ തെമ്മാടിക്കുഴിയിലേക്കെന്ന് വിധിയെഴുതില്ല.

കല്യാണം കഴിക്കാൻ മതമേലധ്യക്ഷന്മാരുടെ നല്ലനടപ്പിനുള്ള സർട്ടിഫിക്കറ്റ് വേണ്ട; ശിപാർശക്കത്തു വേണ്ട. ചെക്കനെങ്ങനാ ആളെന്ന് അന്വേഷിക്കാൻ അയാളുടെ അമ്പലത്തിലേക്ക് പോകില്ല; മതദൈവ വിശ്വാസിയാണോന്ന് പെൺവീട്ടുകാർ അന്വേഷിക്കില്ല; പെണ്ണ് മതവിശ്വാസിയാണോനോ 916 കാരറ്റ് ഹിന്ദു വാണോനോ ഹിന്ദു മതാചാരപ്രകാരം ജീവിക്കുന്നവളാണോനോ നോക്കാറില്ല. ഇഷ്ടത്തിന് ഒന്നോ രണ്ടോ കുട്ടികൾ മാത്രമായി സ്വസ്ഥജീവിതം നയിക്കാം.

പെണ്ണിന് പ്രത്യേകം നിയമാവലികളില്ല, പെണ്ണിന്

ന് പ്രത്യേകം നിരോധനങ്ങളില്ല. പെണ്ണ് ഡാൻസ് കളിച്ചാൽ, കൂട്ടംകൂടി ഒരുത്തനും തെറി പറയില്ല; പകരം, കൈയടിക്കും, പ്രോത്സാഹിപ്പിക്കും. ചെറുപ്പം മുതലേ ഡാൻസിനയയ്ക്കും, പാട്ടിനയയ്ക്കും, സ്പോർട്ട്സിനയയ്ക്കും. മുഖം മൂടേണ്ട, തലയും. ഇഷ്ടമുള്ള വസ്ത്രം ധരിക്കാം; അവൾക്ക് വേറെ ഭക്ഷണസ്ഥലമില്ല. ആൾക്കൂട്ടത്തിൽ വിലക്കുകുളില്ല. നിയമങ്ങളില്ല, നിരോധനങ്ങളില്ല.

കള്ളു കുടിക്കാൻ നിരോധനമില്ലാത്തതുകൊണ്ട്, കഞ്ചാവു മയക്കുമരുന്നും ഉപയോഗിച്ച് ഭ്രാന്തു പിടിക്കേണ്ട, സിനിമ കാണാം, ഡാൻസ് കളിക്കാം, പാട്ടു പാടാം; പലിശയ്ക്കു പണം കൊടുക്കാം, വാങ്ങാം; ആർക്കും വോട്ടു ചെയ്യാം, എങ്ങനെയോ ജീവിക്കാം നിയമങ്ങളില്ല. മരണാനന്തര പേടിപ്പിക്കലുകളില്ല.

മദ്യപ്പഴയെയും ഹുറിമാരെയും സ്വപ്നംകണ്ട് ഒരു ജന്മം വെറുതെ കളയേണ്ട. നരകത്തിൽ വിറകു കൊള്ളിയാക്കുമെന്നു പേടിക്കേണ്ട. ഉൽപ്പത്തിമുതൽ പ്രപഞ്ചഘടനവരെ, ആധുനികശാസ്ത്രത്തിനു വിരോധമായതൊന്നും ഇതിലില്ല. സമയമുള്ളവർക്ക് വേദങ്ങൾ പഠിച്ചാൽ ഏതു നിരീശ്വരവാദിയുടെ ചോദ്യത്തിനും ഉത്തരം പറയാം...

ഏതു മതത്തിലെ ദൈവത്തെയും പ്രാർത്ഥിക്കാം, നക്ഷത്രം തൂക്കാം, പൂൽക്കുടൊരുക്കാം, ഏതുത്സവവും ആഘോഷിക്കാം.

ഇങ്ങോട്ടു കിട്ടിയില്ലെങ്കിലും, ക്രിസ്തസ്, ഊസ്തൂർ, ഊദ്, നബിദിനാശംസകൾ സുഹൃത്തുക്കൾക്ക് അയക്കാം... ഒരുത്തനും ചോദിക്കില്ല.

സുഖം, സുന്ദരം, സ്വസ്ഥം, സ്വാതന്ത്ര്യം!

ഇഷ്ടം പോലെ ജീവിതം...!

മതമുണ്ടോന്ന് ചോദിച്ചാൽ ഉണ്ട്.

മതമില്ലേന്ന് ചോദിച്ചാൽ ഇല്ല...!

Statement about ownership and other particulars about SATHYAJWALA

Form IV
(See Rule 8)

- | | | |
|--|---|---|
| 1. Place of Publication | : | Pala |
| 2. Periodicity of the publication | : | Monthly |
| 3. Printer's Name | : | George Moolechalil |
| Nationality | : | Indian |
| Address | : | Vallichira P.O,
Kottayam Dt., Kerala-686574 |
| 4. Publishers Name | : | George Moolechalil |
| Nationality | : | Indian |
| Address | : | Vallichira P.O,
Kottayam Dt., Kerala-686574 |
| 5. Editor's Name | : | George Moolechalil |
| Nationality | : | Indian |
| Address | : | Vallichira P.O,
Kottayam Dt., Kerala-686574 |
| 6. Name and address of individuals who own the newspaper and partners or shareholders holding more than one percent of the total capital | : | Kerala Catholic church Reformation Movement (KCRM)
Tharakkunnei Building, Pala P.O.
Kottayam, Kerala-686575 |

I, George Moolechalil, hereby declare that the particulars given above are true to the best of my knowledge and belief.

(S/d)

Dated 14th March 2018

George Moolechalil

പള്ളിഗുണ്ടാമർദ്ദനത്തിൽ പ്രതിഷേധധർമ്മ!

ചർച്ച് ആക്ട് പ്രചാരണപ്രവർത്തനം നടത്തുകയായിരുന്ന പ്രൊഫ. ഇപ്പനെ പള്ളിഗുണ്ടയെ വിട്ടുകൊണ്ടുപോയ ചെൽത്തിൽ പ്രതിഷേധിച്ച് KCRM-ന്റെ നേതൃത്വത്തിൽ മാർച്ച് 11, ഞായറാഴ്ച എറണാകുളത്ത് പ്രതിഷേധധർമ്മ നടത്തി. ശനിയാഴ്ച എറണാകുളത്ത് പത്രസമ്മേളനം നടത്തിയിരുന്നു.

സെന്റ് മേരീസ് ബസലിക്ക പള്ളിയിൽനിന്ന് കുർബാന കഴിഞ്ഞ് ആളുകൾ പുറത്തേക്കു വന്ന 10.30-ന്, അതിനുുമുമ്പിൽ പ്രതിഷേധമുദ്രാവാക്യങ്ങളും ചർച്ച് ആക്ട് മുദ്രാവാക്യങ്ങളും മുഴക്കിയും ലഘുലേഖയും ചർച്ച് ആക്ട് അടങ്ങുന്ന ലഘുപുസ്തകവും വിതരണം ചെയ്തുമായിരുന്നു, പരിപാടിയുടെ തുടക്കം. തുടർന്ന്, 11 മണിയോടെ മേജർ ആർച്ചുബിഷപ്പ്സ് ഹൗസിനു മുന്നിലേക്കു പ്രവർത്തകർ പ്രകടനമായി നീങ്ങുകയും, 'AKCA ആക്ഷൻ കൗൺസിൽ' ചെയർമാൻ കെ. ജോർജ്ജ് ജോസഫ് പ്രതിഷേധധർമ്മ ഉദ്ഘാടനം ചെയ്യുകയും ചെയ്തു. വിശ്വാസികളുടെ സ്വത്തുക്കൾ കൊള്ളയടിക്കുന്ന സഭാമേലധ്യക്ഷന്മാർക്കെതിരെ അതിനെതിരെ ആശയപ്രചരണം നടത്തുന്ന വിശ്വാസികളെ ഗുണ്ടകളെവിട്ട് മർദ്ദിക്കുന്നത് അങ്ങേയറ്റം അപലപനീയമാണെന്ന് അദ്ദേഹം പറഞ്ഞു. ജനാധിപത്യഭാരതത്തിൽ ആശയപ്രചരണം നടത്താൻ ആർക്കും അവകാശമുണ്ട്. പ്രൊഫ. ജോസഫ് വർഗീസ് തനിക്കെതിരെയുണ്ടായ അതിക്രമത്തിൽ പോലീസിനു പരാതി നൽകിയിട്ട് ഒരോഴ്ച കഴിഞ്ഞിട്ടും പ്രതിയെ കണ്ടെത്താത്തതിൽ ദുരുഹതയുണ്ട്, അദ്ദേഹം പറഞ്ഞു.

കുഴഞ്ഞുമറിഞ്ഞ ഇന്നത്തെ സഭാസാഹചര്യം കാനോൻനിയമത്തിന്റെ അസ്വീകാര്യതയും ചർച്ച് ആക്ടിന്റെ അനിവാര്യത വിളിച്ചോതുന്നു. സഭാസ്വത്തുക്കൾ സംരക്ഷിക്കാനും സഭയിൽ വിശ്വാസികളുടെ അന്തസ്സുയർത്താനും ചർച്ച് ആക്ട് നടപ്പാക്കിയേ മതിയാവൂ എന്നും, അതു നടപ്പാക്കുവരെ അതിനുവേണ്ടിയുള്ള പ്രവർത്തനങ്ങളുമായി മുന്നോട്ടുപോകാൻ, KCRM-വും 'AKCA ആക്ഷൻ കൗൺസിൽ'വും പ്രതിജ്ഞാബദ്ധമാണെന്നും അദ്ദേഹം പ്രസ്താവിച്ചു.

തുടർന്ന്, 'AKCA ആക്ഷൻ കൗൺസിൽ' സെക്രട്ടറി വി.കെ. ജോയി, അഡ്വ. വർഗീസ് പറമ്പിൽ (JCC), ജോയി മൂഞ്ഞേലി (ക്രിസ്ത്യൻ ഡെമോക്രാറ്റിക് കോൺഗ്രസ്സ്), അഡ്വ. ഇന്ദുലേഖാ ജോസഫ്, പ്രൊഫ. പി.സി. ദേവസ്യ മുതലായവർ സംസാരിച്ചു. ഹൈക്കോടതിവിധിയിൽ ഗുരുതരമായ പ്രതികൂലപരാമർശങ്ങളും ആരോപണങ്ങളുമുണ്ടായിട്ടും യാതൊരു കൂസലുമില്ലാതെ

അധികാരസ്ഥാനത്തു തുടരുന്ന മേജർ ആർച്ചുബിഷപ്പ് ജോർജ്ജ് ആലഞ്ചേരിയുടെ നടപടിയെ എല്ലാവരും അപലപിച്ചു. അദ്ദേഹമുൾപ്പെടെയുള്ള 4 പ്രതികൾക്കെതിരെ കേസെടുത്ത് അന്വേഷണം നടത്തണമെന്ന കോടതിവിധിയെ മാനിക്കാത്ത പോലീസ് ഡിപ്പാർട്ടുമെന്റിനെതിരെയും അതിനുവേണ്ടി ഗവൺമെന്റു നടത്തുന്ന ഇടപെടലുകളെയും പ്രസംഗകർ വിമർശിക്കുകയുണ്ടായി.

വിവിധ ടി.വി. ചാനലുകൾ കെ. ജോർജ്ജ് ജോസഫ്, പ്രൊഫ. ഇപ്പൻ, അഡ്വ. ഇന്ദുലേഖാ ജോസഫ് എന്നീ



വരുമായി അഭിമുഖം നടത്തി. 2.30-ന് ധർമ്മ അവസാനിപ്പിച്ചു.

ഇതിനിടെ 11.30-ഓടുകൂടി, കാഞ്ഞിരപ്പള്ളി-ചങ്ങനാശ്ശേരി രൂപതകളിൽനിന്നുള്ള 50-ഓളം ആലഞ്ചേരി അനുകൂലികൾ പ്രതിഷേധധർമ്മയ്ക്കുനേരെ പ്രകടനമായി വരുകയുണ്ടായി. അവരെ പോലീസ് തടഞ്ഞതിനാൽ അനിഷ്ടസംഭവങ്ങളുണ്ടായില്ല.

മറൈൻ ഡ്രൈവിൽ നടത്താനിരുന്ന വൻ പ്രാർത്ഥനായജ്ഞത്തിൽ ആളില്ലാതെ പോയതാണ്, ഇത്തരമൊരു നീക്കത്തിനു അവർ തുനിഞ്ഞതിനു കാരണമെന്നു കരുതപ്പെടുന്നു.

ഷാജു തറപ്പേൽ (സെക്രട്ടറി, KCRM)

ഫോൺ: 9496540448

KCRM പ്രോഗ്രാമിപ്പോർട്ട്-എറണാകുളം

‘അഖിലകേരള ചർച്ച് ആക്ട് ആക്ഷൻ കൗൺസിൽ’ രൂപീകരണം

കെ.സി.ആർ.എം. മാസാന്ത്യശനിയാഴ്ചകളിൽ നടത്താറുള്ള പരിപാടി ഫെബ്രുവരി മാസത്തിൽ എറണാകുളത്താണ് നടത്തിയത്.

KCRM-നു ബന്ധമുള്ള കേരളത്തിലെ എല്ലാ സഭാനവീകരണ പ്രസ്ഥാനങ്ങളെയും വിളിച്ചുകൂട്ടി ചർച്ച് ആക്ട് നടപ്പിലാക്കുക എന്ന ഏകലക്ഷ്യത്തോടെ പ്രവർത്തിക്കാൻ ഒരു അഖിലകേരള ചർച്ച് ആക്ട് പ്രസ്ഥാനത്തിനു രൂപം നൽകാനാകുമോ എന്നു ചിന്തിക്കുന്നതിനുള്ള ഒരു നേതൃത്വകൂടിയാലോചനായോഗമാണ്, ഫെബ്രു. 24-ന് IMA ഹാളിൽ KCRM ഒരുക്കിയത്. കെ.സി.ആർ.എം. തൊടുപുഴ യൂണിറ്റിലെ സീനിയർ നേതാവായ അഡ്വ. ജോസ് ജോസഫിന്റെ അദ്ധ്യക്ഷതയിൽ കൂടിയ യോഗം അട്ടപ്പാടിയിൽ മർദ്ദനമേറ്റ് മരിച്ച ആദിവാസി യുവാവ് മധുവിന് ആദരാഞ്ജലികൾ അർപ്പിച്ചുകൊണ്ട് ആരംഭിച്ചു. സത്യജാല എഡിറ്റർ ശ്രീ ജോർജ്ജ് മുലേച്ചാലിൽ ആമുഖം അവതരിപ്പിച്ചുകൊണ്ട്, എല്ലാ സംഘടനാനേതാക്കൾക്കും മറ്റ് വിശിഷ്ടവ്യക്തികൾക്കും സ്വാഗതം ആശംസിച്ചു. ഭൂമികുടുംഭകോണത്തിന്റെകൂടി പശ്ചാത്തലത്തിൽ ചർച്ച് ആക്ട് അനിവാര്യമായിരിക്കുന്നതിന്റെയും അതിനുവേണ്ടി ഒരു പ്രസ്ഥാനം ഉണ്ടാകേണ്ടതിന്റെയും ആവശ്യകതയിലൂന്നിയാണ് അദ്ദേഹം സംസാരിച്ചത്. അദ്ധ്യക്ഷപ്രസംഗത്തിൽ, ചർച്ച് ആക്ടിനുവേണ്ടി ശക്തമായ പ്രക്ഷോഭം നടത്താൻ ഒരു പ്രസ്ഥാനം അനിവാര്യമായിരിക്കുന്നു വെന്ന് അഡ്വ. ജോസ് ജോസഫ് സൂചിപ്പിച്ചു.

പിന്നീട് നടന്ന ചർച്ചയിൽ അഡ്വ. ബോറിസ് പോൾ, പ്രൊഫ. ഇപ്പൻ, പ്രൊഫ. പി.സി. ദേവസ്യ, എം. എൽ. ജോർജ്ജ് മുതലായവർ കാനോൻനിയമത്തെ ചെറുക്കുന്നതിനും ചർച്ച് ആക്ട് കൊണ്ടുവരുന്നതിനും ആവശ്യമായ വിവിധ പ്രവർത്തനങ്ങളെക്കുറിച്ചു സംസാരിച്ചു. തുടർന്നു നടന്ന പൊതുചർച്ചയ്ക്കൊടുവിൽ, ചർച്ച് ആക്ടിനുവേണ്ടി ഒരു സംസ്ഥാനതലപ്രസ്ഥാനം ‘അഖിലകേരള ചർച്ച് ആക്ട് ആക്ഷൻ കൗൺസിൽ’ (All Kerala Church Act Action Council) എന്ന പേരിൽ രൂപീകരി



കെ. ജോർജ്ജ് ജോസഫ്



എം.എൽ. ജോർജ്ജ്



പി.ജെ.ആന്റണി (ജീവൻ ടിവി)



പ്രൊഫ. ജോസഫ് വർഗ്ഗീസ്



അഡ്വ. ബോറിസ് പോൾ



പ്രൊഫ. പി.സി. ദേവസ്യ

ച്ചു. തുടർന്ന്, പൊതുചർച്ചയിലുയർന്നുവന്ന അഭിപ്രായത്തിന്റെ അടിസ്ഥാനത്തിൽ, യോഗത്തിൽ പങ്കെടുത്ത 16 സംഘടനകളുടെയും പ്രതിനിധികളെയും എല്ലാ വനിതകളെയും പ്രമുഖവ്യക്തികളെയും ഉൾപ്പെടുത്തിക്കൊണ്ട് ഒരു നിർവാഹകസമിതി രൂപീകരിക്കുകയുണ്ടായി. ഉടൻതന്നെ, നിർവാഹകസമിതി കൂടി ശ്രീ. കെ. ജോർജ്ജ് ജോസഫ് (പാലാ) ചെയർമാനും ശ്രീ. വി.കെ. ജോയി (തൃശ്ശൂർ) സെക്രട്ടറിയായും ശ്രീ തങ്കച്ചൻ (കൊല്ലം) ട്രഷററുമായി മുഖ്യഭാരവാഹികളെയും, 16 വൈസ് ചെയർമാൻമാരെയും, 8 ജോയിന്റെ സെക്രട്ടറിമാരെയും തിരഞ്ഞെടുത്തു. കൂടാതെ, 5 പേരടങ്ങുന്ന ഒരു വനിതാസെല്ലിനും, 8 പേരടങ്ങുന്ന ഒരു നിയമകാര്യസമിതി (Litigation cell)ക്കും യോഗം രൂപംകൊടുത്തു.

ഭാരവാഹികളുടെ നേതൃത്വത്തിൽ തുടർന്നുനടന്ന ചർച്ചയിൽ, കേരളത്തിനകത്തും പുറത്തും പ്രവർത്തിക്കുന്ന കേരളക്രൈസ്തവരുടെ സ്വതന്ത്രസഭാപ്രസ്ഥാനങ്ങളെക്കൂടി

ഉൾപ്പെടുത്തി ‘AKCA ആക്ഷൻ കൗൺസിൽ’ വിപുലമാക്കാൻ പരിശ്രമിക്കണമെന്നും തീരുമാനിച്ചു. അടുത്ത നിർവാഹകസമിതി യോഗം 3/2/18 ശനിയാഴ്ച എറണാകുളത്ത് കൂടുവാൻ തീരുമാനിച്ച് ശ്രീ. പോളച്ചൻ പുതുപ്പാറയുടെ കൃതജ്ഞതയോടെ 2 മണിക്ക് യോഗം അവസാനിച്ചു.

ഷാജു ജോസ് തറപ്പേർ

